

# मेरो नेपाली

कक्षा २



नाम : .....

रोलनम्बर : .....

विद्यालय : .....

नेपाल सरकार  
शिक्षा, विज्ञान तथा प्रविधि मन्त्रालय  
पाठ्यक्रम विकास केन्द्र  
सानोठिमी, भक्तपुर

प्रकाशक : नेपाल सरकार  
शिक्षा, विज्ञान तथा प्रविधि मन्त्रालय  
पाठ्यक्रम विकास केन्द्र  
सानोठिमी, भक्तपुर

ISBN : 978-9937-601-45-0

© सर्वाधिकार प्रकाशकसँग



प्रथम संस्करण : वि. सं. २०७८

# हाम्रो भनाइ

पाठ्यक्रम शिक्षण सिकाइको मूल आधार हो । पाठ्यपुस्तक विद्यार्थीमा अपेक्षित दक्षता विकास गर्ने एक मुख्य साधन हो । यस पक्षलाई दृष्टिगत गर्दै पाठ्यक्रम विकास केन्द्रले विद्यालय शिक्षालाई व्यावहारिक, समयसापेक्ष र गुणस्तरीय बनाउने उद्देश्यले पाठ्यक्रम तथा पाठ्यपुस्तकको विकास तथा परिमार्जन कार्यलाई निरन्तरता दिँदै आएको छ । आधारभूत शिक्षाले बालबालिकामा आधारभूत साक्षरता, गणितीय अवधारणा र सिप स्वयम् जीवनोपयोगी सिपको विकासका साथै व्यक्तिगत स्वास्थ्य तथा सरसफाइसम्बन्धी बानीको विकास गर्ने अवसर प्रदान गर्नुपर्छ । आधारभूत शिक्षाका माध्यमबाट बालबालिकाहरूले प्राकृतिक तथा सामाजिक वातावरणप्रति सचेत भई अनुशासन, सदाचार र स्वावलम्बन जस्ता सामाजिक स्वयम् चारित्रिक गुणको विकास गर्नुपर्छ । यसले विज्ञान, वातावरण र सूचना प्रविधिसम्बन्धी आधारभूत ज्ञानको विकास गराई कला तथा सौन्दर्यप्रति अभिरुचि जगाउनुपर्छ । शारीरिक तन्दुरुस्ती, स्वास्थ्यकर बानी स्वयम् सिर्जनात्मकताको विकास तथा जातजाति, धर्म, भाषा, संस्कृति, क्षेत्रप्रति सम्मान र समभावको विकास पनि आधारभूत शिक्षाका अपेक्षित पक्ष हुन् । देशप्रेम, राष्ट्रिय एकता, लोकतान्त्रिक मूल्यमान्यता तथा संस्कार सिकी व्यावहारिक जीवनमा प्रयोग गर्नु, सामाजिक गुणको विकास तथा नागरिक कर्तव्यप्रति सजगता अपनाउनु, स्तरानुकूल व्यवहारकुशल सिपको प्रयोग गर्नु र दैनिक जीवनमा आइपर्ने व्यावहारिक समस्याहरूको पहिचान गरी समाधानका उपायको खोजी गर्नु पनि आधारभूत तहको शिक्षाका आवश्यक पक्ष हुन् । यस पक्षलाई दृष्टिगत गरी देशका विभिन्न विद्यालयमा परीक्षण गरेर प्राप्त पृष्ठपोषणका आधारमा परिष्कार तथा परिमार्जन गरी तयार पारिएको आधारभूत तह (कक्षा १-३) को पाठ्यक्रम, २०७६ अनुरूप यो पाठ्यपुस्तक विकास गरिएको छ । आधारभूत विद्यालय तहको कक्षा २ मा नमुना पाठ्यपुस्तक तथा कार्यपुस्तकका रूपमा प्रयोग गर्ने उद्देश्यले यो पुस्तक विकास गरिएको हो ।

नेपाली भाषा विषयको यस पाठ्य तथा कार्यपुस्तकको विकास तथा सम्पादन सुरुमा डा. रामप्रसाद ज्ञवाली, डा. देवी नेपाल, श्री हरिहर तिमल्सिना, श्री पुरुषोत्तम घिमिरे र श्री इन्द्र खनालबाट भएको हो । परीक्षणबाट प्राप्त पृष्ठपोषणसमेतमा आधारित भई यस पुस्तकको परिमार्जन तथा सम्पादन गर्ने कार्य डा. देवी नेपाल, श्री हरिहर तिमल्सिना, श्री केशवराज अधिकारी, श्री टुकराज अधिकारी, श्री इन्द्र खनाल र श्री चिनाकुमारी निरौलाबाट भएको हो । पाठ्यपुस्तकलाई यस स्वरूपमा ल्याउने कार्यमा डा. लेखनाथ पौडेल, श्री केशवप्रसाद दहाल, प्रा.डा. रमेशप्रसाद भट्टराई, डा. नवराज कट्टेल, डा. गीता खरेल, डा. जानुका नेपाल, श्री विष्णु ज्ञवाली, श्री नारायणजङ्ग थापा र श्री गणेशप्रसाद भट्टराईबाट पृष्ठपोषण प्राप्त भएको छ । यस पाठ्यपुस्तकको चित्राङ्कन श्री उज्ज्वल तामाङ, श्री सोनाम तामाङ र देव कोइनी तथा लेआउट डिजाइन श्री नारायणप्रसाद अधिकारी, श्री भक्तबहादुर कार्की र श्री सन्तोषकुमार दाहालबाट भएको हो । यस पुस्तकको विकास तथा परिमार्जन कार्यमा संलग्न सबैप्रति पाठ्यक्रम विकास केन्द्र धन्यवाद प्रकट गर्दछ ।

यस पाठ्यपुस्तकले पाठ्यक्रमका निर्धारित सक्षमता विकासका लागि विद्यार्थीलाई सहयोग गर्ने छ । यसले विद्यार्थीको सिकाइमा सहयोग पुऱ्याउने एउटा महत्त्वपूर्ण र आधारभूत सामग्रीका रूपमा कक्षा क्रियाकलापबाट हुने सिकाइलाई मजबुत बनाउन सहयोग गर्ने छ । त्यसैले यो शिक्षकको सिकाइ क्रियाकलापको योजना नभई विद्यार्थीका सिकाइलाई सहयोग पुऱ्याउने सामग्री हो । यसका लागि यस पाठ्यपुस्तकलाई विद्यार्थीको सिकाइमा सहयोग पुऱ्याउने एउटा महत्त्वपूर्ण आधारका रूपमा लिई बालकेन्द्रित, सिकाइकेन्द्रित, अनुभवकेन्द्रित, उद्देश्यमूलक, प्रयोगमुखी र क्रियाकलापमा आधारित बनाउने प्रयास गरिएको छ । सिकाइ र विद्यार्थीको जीवन्त अनुभवविषय तादात्म्य कायम गर्दै यसको सहज प्रयोग गर्न सहजकर्ता, उत्प्रेरक, प्रवर्धक र खोजकर्ताका रूपमा शिक्षकको भूमिकाको अपेक्षा गरिएको छ । यस पाठ्यपुस्तकलाई अझ परिष्कृत पार्नका लागि शिक्षक, विद्यार्थी, अभिभावक, बुद्धिजीवी स्वयम् सम्पूर्ण पाठकहरूको समेत विशेष भूमिका रहने हुँदा सम्बद्ध सबैको रचनात्मक सुझावका लागि पाठ्यक्रम विकास केन्द्र हार्दिक अनुरोध गर्दछ ।



# विषयसूची

| क्र.स. | विषयक्षेत्र           | पृष्ठसङ्ख्या |
|--------|-----------------------|--------------|
| १.     | म र मेरो परिवार       | १            |
| २.     | मेरो दैनिक जीवन       | १९           |
| ३.     | हाम्रो समुदाय         | ३७           |
| ४.     | मेरो विद्यालय         | ५९           |
| ५.     | हाम्रो वातावरण        | ७७           |
| ६.     | मेरो सिर्जना          | ९७           |
| ७.     | रुचि र बानी           | १११          |
| ८.     | हाम्रो संस्कृति       | १२७          |
| ९.     | सञ्चार प्रविधि र बजार | १४१          |
| १०.    | हाम्रा क्रियाकलाप     | १५७          |
| ११.    | हाम्रो वरपरको संसार   | १७१          |



# म र मेरो परिवार

## पाठ १

### १. लय मिलाई गाउनुहोस् :

#### मेरो प्यारो परिवार

सफा शान्त सुन्दर सानो मेरो घर छ  
घरनजिक चौतारो पिपल र वर छ  
हजुरआमा हजुरबुबा ज्योति हाम्रा घरका  
भण्णुहुन्छ कहानी वर अनि परका ।

आमाबुबा बारीमा रोप्नुहुन्छ तरकारी  
काकाकाकी अड्डामा जागिर खाने सरकारी  
म्याँम्याँ गरी उफ्रेर पाठापाठी डुलेका  
आँगनीको डिलमा फूल राम्रा फुलेका ।

भाइ पढ्छन् एकमा बहिनी पढ्छिन् दुईमा  
अर्की बहिनी सानी छन् बोक्नु भन्छिन् बुईमा  
ठुला मान्छे छ जना केटाकेटी हामी चार  
राम्रो लाग्छ मलाई मेरो प्यारो परिवार ।



### २. चित्र हेरी वर्णन गर्नुहोस् :



3. समूहमा बस्नुहोस् र आफ्ना परिवारका सदस्यका बारेमा वर्णन गरी साथीलाई सुनाउनुहोस् ।

8. पाठ पढ्नुहोस् र रातो रङ लगाएका शब्द कापीमा टिप्नुहोस् :

### पाठीलाई नाना



पासाङको घरमा एउटा पाठी थियो । पाठीलाई घरका सबैले माया गर्थे । पाठीलाई सबैले माया गरेर मुने भन्थे । मुनेकी आमा पनि थिई । मुनेकी आमालाई बुबाले दाना दिनुहुन्थ्यो । हजुरबुबा हजुरआमा पनि मुनेलाई माया गर्नुहुन्थ्यो । ‘यो पनि मेरी नातिनी हो ।’ बेलाबेलामा हजुरआमाले यसो भन्नुहुन्थ्यो । पासाङले गाना गाउँदा मुने नाच्छ्यो । पासाङले खाना खाँदा मुने दाना खान्थ्यो । मुनेका साना साना कान थिए । मुनेका गोडामा नङ थिएनन् । पासाङ मुनेलाई धेरै माया गर्थिन् । एक दिन बुबा बजार जान लाग्नुभयो । पासाङले म पनि जान्छु भनिन् । बुबाले म तिमिलार्इ नाना ल्याइदिन्छु भन्नुभयो । पासाङले मुनेलाई पनि नाना ल्याइदिनु है भनिन् । बुबाले हुन्छ भन्नुभयो । पासाङ खुसी भइन् ।

५. कसले कसलाई पालेको होला, पाठ पढेर छलफल गर्नुहोस् :

एक दिन चितवनको जङ्गलमा जैँडा र हात्तीको भेट भयो । हात्तीले सोध्यो, “ए जैँडाजी ! तपाईंको परिवारमा को को हुनुहुन्छ ?” जैँडाले उत्तर दियो, “मेरो परिवारमा दुईओटा केटा छन् । मेरी श्रीमती पनि छिन् । आमाबुबा पनि हुनुहुन्छ । हामी छ जनाको परिवार छौं । तपाईंको परिवारमा को को हुनुहुन्छ नि हात्तीजी ?” हात्तीले हाँस्दै भन्यो, “हे हे हे । मेरो परिवारमा त सात जना छन् । म, मेरी श्रीमती, दुईओटा छावा, आमाबुबा गरी हामी सात जना छौं । हामीले एउटा माउते दाइलाई पनि पालेका छौं ।” हात्तीको कुरा सुनेर जैँडा निकै हाँस्यो ।

हात्तीले किन त्यसरी हाँसेको भनेर सोध्यो । गैँडाले भन् चर्को स्वरले हाँस्दै भन्यो, “माउते दाइलाई तपाईँले पालेको कि तपाईँलाई माउते दाइले पालेको ? कुरो अलि बुझिएन नि, हे हे हे ।” गैँडाको कुरा सुनेपछि हात्तीले जवाफ दियो, “हामीले नै माउते दाइलाई पालेका हौं । हाम्रो हेरचाह गरेको हुनाले नै माउते दाइले तलब पाउनुहुन्छ ।” हामीले माउते दाइलाई पालेको कि माउते दाइले हामीलाई पालेको ? हात्तीको जवाफ सुनेर गैँडा छक्क पन्यो ।

तपाईँको विचारमा हात्तीले माउते दाइलाई पालेको होला कि माउते दाइले हात्तीलाई पालेको होला ?

#### ६. जोडेर भन्नुहोस् :

|    |   |
|----|---|
| का | न |
| धा |   |
| मा |   |
| दा |   |
| पा |   |

|    |    |
|----|----|
| खा | ना |
| गा |    |
| दा |    |
| चा |    |
| ना |    |

|   |      |
|---|------|
| क | रायो |
| ख |      |
| च |      |
| ज |      |
| ह |      |

#### ७. तलका शब्दहरू प्रयोग गरी एक एकओटा वाक्य लेख्नुहोस् :

भलमल : घाम भलमल लाग्यो ।

कलकल : .....

ढकमक : .....

खलखल : .....

फटाफट : .....

## मुसो र बिरालो



एउटा सानो मुसो थियो । त्यहाँ ठुलो ढाडे बिरालो पनि थियो । मुसो बिरालासँग डराउँथ्यो । मुसो सधैं पर पर भाग्थ्यो । एक दिन बिरालाले मुसालाई च्याप्प समात्‍यो । बिरालाले भन्यो, “अब म तँलाई खान्छु ।” मुसो बेसरी डरायो । मुसो डराएको देखेर बिरालो जिल्ल पन्यो । बिरालाले भन्यो, “तँ किन डराएको ? मैले मार्छु भनेर हो ?” मुसाले भन्यो, “बिराला दाइ ! तपाईंले मलाई समात्‍नुभयो । तपाईंका घरमा पनि म जस्तै सानो छाउरो छ होला ? तपाईंका छाउरालाई कसैले खाइदियो भने कस्तो लाग्छ ?”

बिरालो भसङ्ग भयो । त्यसपछि बिरालाले मुसालाई घर पठायो । मुसो खुसी हुँदै दुलाभित्र पस्यो । भित्रबाट मुसाले भन्यो, “बाई, बाई, बिराला दाइ !” बिरालो भने दुध खोज्न घरभित्र पस्यो ।

(क) मुसो कोसँग डराउँथ्यो ?

(ख) बिरालाले मुसालाई के गन्यो ?

(ग) बिरालो किन भसङ्ग भयो ?

(घ) मुसाले कसरी ज्यान बचायो ?



९. अन्त्यमा उस्तै ध्वनि भएका मिल्दा शब्द लेख्नुहोस् र पढ्नुहोस् :

|         |      |      |      |     |      |
|---------|------|------|------|-----|------|
| सिमी    | मैना | कैली | तिमी | पिङ | थैली |
| पेट     | सिङ  | रेना | पाटो | भेट | माटो |
| जस्तै : | सिमी | तिमी | कैली | पिङ |      |
|         | पेट  | रेना | माटो |     |      |



१०. उल्टो अर्थ दिने शब्दसँग जोडा मिलाउनुहोस् :

|        |         |
|--------|---------|
| असल    | ठुलो    |
| धेरै   | नराम्रो |
| सानो   | खराब    |
| राम्रो | थोरै    |



११. तलको तालिकाबाट वाक्य बनाउनुहोस् र लेख्नुहोस् :

|        |     |         |         |
|--------|-----|---------|---------|
| भाइ    | पाठ |         | १. .... |
| बहिनी  |     | पढ्छ ।  | २. .... |
| डोल्मा |     | पढ्छे । | ३. .... |
| लखन    |     |         | ४. .... |



१२. मिल्ने शब्द छान्ने लेख्नुहोस् :

|                             |                    |
|-----------------------------|--------------------|
| (क) बहिनी घर .....          | (गयो, गई, गए)      |
| (ख) तिमी छिट्टै .....       | (आऊ, आई, आइन्)     |
| (ग) ..... ले खाना खानुभयो । | (बुबा, बहिनी, भाइ) |
| (घ) ..... घर गयो ।          | (तपाईं, तँ, हामी)  |

👁️ १३. पालैपालो पढ्नुहोस् र उत्तर लेख्नुहोस् :

### कुराकानी

(सनम र सपना चउरमा डुल्दै कुराकानी गर्दै छन् ।)

सनम : तिमीलाई कुन जनावर मन पर्छ ?

सपना : मलाई त खरायो मन पर्छ । तिमीलाई नि ?

सनम : मलाई त जेब्रा मन पर्छ ।

सपना : किन नि ?

सनम : जेब्राको शरीरमा सेता र काला धर्का हुन्छन् । भालेमाले जनावर मलाई राम्रो लाग्छ । त्यसैले मलाई जेब्रा मन पर्छ । तिमीलाई खरायो किन मन पर्छ नि ?

सपना : खरायोका कान ठाडा ठाडा हुन्छन् । त्यसैले मन पर्छ ।

सनम : कति राम्रो कुरा ! तिमीलाई केसँग डर लाग्छ नि ?

सपना : मलाई बिरालासँग डर लाग्छ । (यत्तिकैमा एउटा बिरालो फुत्त आउँछ ।)  
ऊ सनम र सपनाका बिचमा जान्छ । सनम र सपना आत्तिन्छन् ।

दुवै : आबुई !

बिरालो : (सनमलाई च्याप्प समाएर) साथी, चकलेट छ ?

उनीहरू छक्क पर्छन् । त्यो त साथी पो रहेछ ! बिरालाको रङ जस्तै लुगा पनि हुँदो रहेछ । साथीले हामीलाई भुक्‍यायो नि !

(क) सनमलाई जेब्रा किन मन पर्दो रहेछ ?

(ख) कसका कान ठाडा हुन्छन् ?

(ग) सनम र सपना किन आत्तिन् ?

(घ) तपाईंलाई मन पर्ने जनावर कुन हो ?





१४. उदाहरणमा जस्तै छुट्याएर लेख्नुहोस् :

| पदछ    | पद+छ  | पदछ   |
|--------|-------|-------|
| लड्छ   | ..... | ..... |
| बढ्छ   | ..... | ..... |
| हिँड्छ | ..... | ..... |
| उठ्छ   | ..... | ..... |
| कुद्छ  | ..... | ..... |



१५. मिल्ने शब्द राखेर कविता बनाउनुहोस् :

आमाले, बुबाले, काकाले, मामाले, गुरुबा, गुरुमा, साथी छन्, जाती छन्

जन्माउनुभो .....

हिँडाउनुभो .....

बोक्नुभयो .....

डाक्नुभयो .....

पढाउने चाहिँ .....

लेखाउने चाहिँ .....

वरिपरि .....

सबै साथी .....



१६. मिल्ने शब्द छानी खाली ठाउँ भर्नुहोस् :

|                  |               |                 |
|------------------|---------------|-----------------|
| (क) .....        | भुर्र उडे ।   | (जरा, चरा)      |
| (ख) .....        | ले दुध खायो । | (ठाडे, ढाडे)    |
| (ग) सानीले ..... | खाई ।         | (फल, बल)        |
| (घ) भाइले .....  | उडायो ।       | (ढुङ्गा, चङ्गा) |
| (ङ) .....        | मा आगो बाल ।  | (मकल, कमल)      |



## १७. जस्ताको त्यस्तै सार्नुहोस् :

हात्ती, गैँडा र स्याल जम्मा भए । उनीहरू कुराकानी गर्न थाले । स्यालले भन्यो, “भात पकाउने व्यक्तिलाई भान्से भनिन्छ । पढ्ने व्यक्तिलाई विद्यार्थी भनिन्छ । पढाउने व्यक्तिलाई शिक्षक भनिन्छ । नजिकैका घरमा बस्ने व्यक्तिलाई छिमेकी भनिन्छ । विवाहमा दुलहासँग जाने व्यक्तिलाई जन्ती भनिन्छ । खेती गर्ने व्यक्तिलाई किसान भनिन्छ । धान रोप्ने व्यक्तिलाई रोपाहार भनिन्छ ।” “सबै नाम मानिसका मात्र ?” हात्ती र गैँडाले सोधे । “काम जति मानिसले गरेपछि नाम पनि उनीहरूकै हुन्छ नि । हामीले काम गरेको खोई ?” स्यालले भन्यो ।

.....

.....

.....

.....

.....

.....

.....

.....

.....

.....

१. लय मिलाई गाउनुहोस् :

मेरो घर वर छ

पानी पछ तरर, बसें भरी दरर  
चरी उड्छ भरर, पखेटा छन् फरर  
मामाघर पर छ, मेरो घर वर छ  
छानामाथि खर छ, भन्डा फरफर छ ।

ताली बज्छ परर, मन हुन्छ हरर  
गाउँ अनि सहर, घुम्न जाऊँ सरर  
विद्यालय पर छ, पढाइमा भर छ  
चौतारीमा बर छ, मेरो घर वर छ ।



२. चित्र अवलोकन गरी वर्णन गर्नुहोस् :



३. तपाईंको परिवारका सदस्यले के काम गर्नुहुन्छ, कक्षामा सुनाउनुहोस् ।

४. पढ्नुहोस् र राता रङ लगाएका शब्द साथीलाई भन्नुहोस् :

### रामजनम र मुना



रामजनम र मुना खेलेर आए । उनीहरूलाई खलखली पसिना आयो । रामजनम र मुना आँगनको खटियामा थचक्क बसे । त्यसै बेला सरसर हावा चल्यो । उनीहरूको पसिना ओभायो । केहीबेरमा भ्रमक्क साँभ्र पन्यो । उनीहरू सरासर घरभित्र छिरे । कपाकप खाना खाएर उनीहरू सुत्न गए । केही समयपछि भुसुक्क निदाए । बिहान उठ्दा पो उनीहरू भ्रसङ्ग भए । उनीहरूले हिजोको पाठ पढेका थिएनन् । हतपत हातमुख धोई भ्रटपट पाठ पढ्न थाले ।

५. दिइएका वर्णपछि 'र' वर्ण थपी शब्द पढ्नुहोस् :

|        |        |        |        |
|--------|--------|--------|--------|
| व..... | प..... | घ..... | ब..... |
| त..... | ग..... | स..... | भ..... |

६. जोडी शब्दहरू पढ्नुहोस् :





## ७. जोडा मिलाउनुहोस् :

घर



बगर







खर



कटहर



## ८. जोडेर लेख्नुहोस् र भन्नुहोस् :





९. तलका शब्दबाट वाक्य बनाउनुहोस् :

घर : म घरमा बस्छु ।

बजार : .....

सखर : .....

कप : .....



१०. तलका शब्दमा प्रयोग भएका वर्णबाट नयाँ शब्दहरू बनाउनुहोस् :

सहर : सह, .....

पसल : पस, .....

बडहर : हर, .....



११. सुरुमा मु, सु, खु, कु, पु, थु, घु वर्ण थपी शब्द बनाउनुहोस् र पढ्नुहोस् :

जस्तै : ..... सुक्क : मुसुक्क

..... टुक्क

..... सुक्क

..... रुक्क

..... लुक्क

..... चुक्क

..... पुक्क



१२. खाली ठाउँमा मिल्ने शब्द छानी लेख्नुहोस् :

(क) ..... घरमै बस्छु ।

(हामी, म, तिमी)

(ख) ..... मिलेर खेलौं ।

(हामी, म, तिमी)

(ग) ..... घुम्न जान्छ ।

(श्याम, डोल्मा, सीमा)

(घ) ..... हामीलाई पढाउनुहुन्छ ।

(दाजु, छोरा, भाइ)

(ङ) ..... गीत गाउँछिन् ।

(बहिनी, भाइ, बुबा)



१३. सुन्नुहोस् र उत्तर भन्नुहोस् :

### बहिनी कति असल

चर्को घाम लागेको थियो । बहिनी आँगनमा निस्कन् । “ओहो ! घामले कस्तो पोल्थो ।” बहिनी कराउँदै उफ्रन थालिन् । उनी पिँडीतिर फर्किन् । बहिनीले कमिलालाई देखिन् । कमिलो यताउता हिँडिरहेको थियो । उनले सोधिन्, “तिमी एकलै आयौ ? तिम्रा साथी खोई त ? यस्तो पोल्ने घाम छ । तिम्रीलाई तिर्खा लागेको हो ? तिम्री पानी खोज्न आएका हो ?” कमिलो बोल्दै बोलेन । बहिनी घरभित्र गइन् । गिलासमा पानी ल्याइन् । बहिनीले कमिलाको अगाडि तीनचार थोपा पानी खसालिदिइन् । कमिलाले पानी खायो । कमिलाले भन्यो, “ओहो ! बहिनी त कति असल ।”



- (क) बहिनीलाई केले पोल्थो ?
- (ख) बहिनीले पानी केमा ल्याइन् ?
- (ग) बहिनीले पानीका थोपा किन खसालेकी होलिन् ?
- (घ) तिम्रीलाई बहिनीको कुन काम मन पर्‍यो ?



१४. खाली ठाउँमा मिल्ने शब्द लेखी कविता बनाउनुहोस् :

कमला अमला      टलल सलल      भलल गलल

प्यारी साथी .....

मिली खायौं .....

जून टल्क्यो .....

खोला बग्यो .....

बत्ती बल्यो .....

हामी हाँस्यौं .....



## १५. पढ्नुहोस् र उत्तर लेख्नुहोस् :

### नौ जना



लोखर्केले हजुरबुबा र हजुरआमासँग कुरा गऱ्यो । बुबा र आमासँग बिदा माग्यो । बहिनीलाई जान्छु है भन्यो । ऊ सहरतिर लाग्यो । बाटामा लोखर्केले न्याउरीलाई भेट्यो । लोखर्के र न्याउरी मिलेर सहर हिँडे । अलि पर पुगेपछि छेपारालाई भेटे । उनीहरू साथी बनी सहर गए । सहरमा उनीहरूले सामान किने ।

लोखर्केले चङ्गा किन्यो । न्याउरीले टप किन्यो । छेपाराले बल किन्यो । उनीहरू लोखर्केको घर आए । लोखर्केको परिवारमा न्याउरी र छेपारो पनि थपिए । लोखर्केले भन्यो, “हजुरबुबा, हजुरआमा, बुबा, आमा, बहिनी, म, न्याउरी र छेपारो गरी आठ जना भयौं ।” आज नै लोखर्केकी आमाले भाइ पाउनुभयो । “आहा ! भाइ पनि ! हाम्रो घरमा नौ जना पो भयौं त ।” लोखर्के खुसीले उफ्रँदै नाच्न थाल्यो । लोखर्केसँग न्याउरी र छेपारो पनि नाचे ।

(क) लोखर्केले को कोसँग बिदा माग्यो ?

.....

(ख) लोखर्केका घरमा नौ जना को को थिए ?

.....

(ग) तपाईं घरबाहिर जाँदा कोसँग बिदा माग्नुहुन्छ ?

.....

(घ) कथाका मुख्य मुख्य विषयवस्तु लेख्नुहोस् ।

.....



१६. खाली ठाउँमा मिल्ने शब्द लेख्नुहोस् :

- (क) ..... काम गर्छु । (म, हामी, तँ)  
 (ख) ..... विद्यालय गए । (उनीहरू, तिमीहरू, हामी)  
 (ग) ..... हामीलाई माया गर्नुहुन्छ ? (तिमी, यिनी, तपाईं)  
 (घ) ..... असल छौ । (उनीहरू, तिमीहरू, उहाँहरू)



१७. केको बच्चालाई के भनिन्छ, छलफल गर्दै जोडा मिलाउनुहोस् :

|        |                  |
|--------|------------------|
| गाई    | पाडो वा पाडी     |
| बाख्रो | बछेडो वा बछेडी   |
| भैंसी  | बाच्छो वा बाच्छी |
| घोडा   | पाठो वा पाठी     |
| गैंडा  | डमरु             |
| बिरालो | टिउरो            |
| बाघ    | केटा वा केटी     |
| हात्ती | न्याउरो          |
| हाँस   | छावा             |



१८. पाठ पढी छलफल गर्नुहोस् र कक्षामा सुनाउनुहोस् :

आज उमाको घरमा पूजा थियो । कोही पूजा गर्न थाले । कोही खानेकुरा पकाउन थाले । कसैले खिर पकाए । कसैले तरकारी पकाए । कसैले सेलरोटी पकाए । कसैले गेडागुडी पकाए । पूजा सकिएपछि खाना खाने बेला भयो । उमाका साथीहरू रमा, रूपा, शिवु र उमेश पनि थिए । सबै रमाई रमाई खाना खाँदै थिए । उमाले उनीहरूलाई स्याउ, केरा, अनार र सुन्तला पनि दिइन् । रमाले उमालाई सोधिन, “अरु खाना पकाए जसरी फलफूललाई किन पकाउनु पर्दैन ?”



### १९. जस्ताको त्यस्तै सार्नुहोस् :

घोडा बस्ने ठाउँलाई तबेला भनिन्छ । गाई बस्ने ठाउँलाई गोठ भनिन्छ । हात्ती बस्ने ठाउँलाई हात्तीसार भनिन्छ । बाघ ओडारमा बस्छ । माछो कुरमा बस्छ । बाख्रो खोरमा बस्छ । सर्प दुलामा बस्छ । चरो गुँडमा बस्छ । मानिस घरमा बस्छ । जोगी कुटीमा बस्छ । गँड्यौलो माटामा बस्छ । मौरी घरमा बस्छ । अरिङ्गाल गोलामा बस्छ ।

.....

.....

.....

.....

.....

.....

.....

.....

.....



## १. निर्देशनअनुसार क्रियाकलाप गर्नुहोस् :

(क) पढ्नुहोस् र उस्तै ध्वनि भएका शब्दलाई जोडा बनाई लेख्नुहोस् :

आमा, भाइ, काम, माम, मामा, चरा, दाइ, जरा, रातो, तातो, थैली, कैली,  
पिङ, अंश, सिङ, हंस

|       |       |       |       |       |       |       |       |
|-------|-------|-------|-------|-------|-------|-------|-------|
| ..... | ..... | ..... | ..... | ..... | ..... | ..... | ..... |
| ..... | ..... | ..... | ..... | ..... | ..... | ..... | ..... |

(ख) शब्दअगाडि वर्ण जोडी नयाँ शब्द बनाई भन्नुहोस् र लेख्नुहोस् :

र + हर = ..... म + कल = ..... प + सल = .....  
न + हर = ..... स + कल = ..... अ + सल = .....

(ग) शब्द पढेर वाक्य बनाई भन्नुहोस् :

बुबा, हजुरआमा, फुपू, गोठ, गाई, गोबर, मल, बिरुवा

(घ) शब्द पढ्नुहोस् र मिल्ने अर्थसँग जोडा मिलाउनुहोस् :

|            |                           |
|------------|---------------------------|
| विद्यार्थी | विवाहमा जन्त जाने व्यक्ति |
| पसले       | पूजा गर्ने व्यक्ति        |
| जन्ती      | विद्यालयमा पढ्ने व्यक्ति  |
| पुजारी     | नजिकै घर हुने व्यक्ति     |
| छिमेकी     | पसल चलाउने व्यक्ति        |

(ङ) पढेर सुनाउनुहोस् :

अरुण आमा, बुबा र दिदीसँग बस्छन् । पल्लो घर काकाकाकीको हो । त्यहाँ भाइ र बहिनी छन् । तल्लो घर ठुलाबुबा र ठुलीआमाको हो । त्यहाँ हजुरबुबा, हजुरआमा र दाइ बस्नुहुन्छ । आज अरुणको घरमा फुपू र फुपाजु पनि आउनुभएको छ । उहाँहरूले अरुणलाई कथाको किताब ल्याइदिनुभयो । किताब पारेर अरुण खुसी भए । उनी भोलि मामाघर जाने छन् । मामाघरमा मामा, माइजू, भाइ र बहिनी छन् । मामाघरमा जाने कुराले उनी दङ्ग छन् ।

(च) मिलने शब्द छानी लेख्नुहोस् :

(अ) सानी बजार .....

(गयो, गई, गय)

(आ) भाइ मामाघर .....

(गयो, गई, गय)

(इ) दाइ, दिदी र बहिनी विद्यालय .....

(गयो, गई, गय)

(ई) ..... ले कथा पढ्नुभयो ।

(बुबा, भाइ, बहिनी)

(उ) ..... ले पानी भरे ।

(बुबा, भाइ, बहिनी)

(छ) सुन्नुहोस् र उत्तर लेख्नुहोस् :

मैनाले पिडमा मच्चिँदै भनी, “चचहुई, चचहुई ।” अंशुमानले गोठछेउबाट मैना बहिनीलाई देख्यो । उसले सोच्यो, “के गर्नु ? कान्छो छोरो त हुँ नि ! म बहिनीभन्दा त जेठो छु । बहिनीको पहिले पालो आइहाल्छ । अब जेठाबाट आउने पालो लगाउनुपर्ला । बुबा, आमा, दाजु, भाउजू र दिदी पनि हुनुहुन्छ । अनि पो मेरो पालो । ओहो ! हुँदै हुँदैन । मैनालाई पिडबाट के उपायले ओराल्ने होला ? अहिले पोहोर जस्तै फोहोर पनि छैन । सफा गर्न जाऊ पनि भन्न सकिदैन । कैलीलाई घाँस हाल्न जाऊ भनौं भने मैले कैलीलाई अघि नै दुबो दिइहालें । कैलीले पेट भरिसक्यो । घरमा थैली छ । बरु त्यही लिन पठाउँछु । अब त पालो मेरै हो ।” “रेया, सिडले नहान् न कैली ।” अंशुमान कराए । मैनाले अझ बेसरी भनिन्, “चचहुई, चचहुई ।”

(अ) अंशुमान कोभन्दा जेठा छन् ?

(आ) अंशुमान किन कराए ?

(इ) अंशुमानका ठाउँमा तपाईं भएको भए बहिनीलाई कसरी फकाउनुहुन्थ्यो ?

(ज) केको बच्चालाई के भनिन्छ ?

भैसी .....

बाख्रा .....

कुकुर .....

हात्ती .....

गैडा .....

गधा .....

(झ) तपाईंका परिवारका बारेमा पाँच वाक्य भन्नुहोस् ।

शिक्षकको हस्ताक्षर : .....

अभिभावकको हस्ताक्षर : .....

## १. लय मिलाई गाउनुहोस् :

अगाडि बढ्न थालें म

कुखुरी काँ गरेर भाले करायो  
उठ नानी भनेर मलाई बोलायो  
हत्तपत्त उठेर पढ्न थालें म  
यसै गरी अगाडि बढ्न थालें म ।

सफासुग्घर भएर खाना खान्छु म  
कापीकिताब लिएर पढ्न जान्छु म  
हरेक साल नयाँ कक्षा चढ्न थालें म  
यसै गरी अगाडि बढ्न थालें म ।

गुरुआमा गुरुलाई अति मान्दछु  
आमाबुबा महान् हुन् भनी जान्दछु  
सक्ने काम गर्न अघि सर्न थालें म  
यसै गरी अगाडि बढ्न थालें म ।



## २. चित्र हेरी उत्तर भन्नुहोस् :



- (क) चित्रमा के के देख्नुभयो ?      (ख) भाइले के गरिरहेको होला ?  
 (ग) तपाईंलाई चित्रको कुन कुरा मन पर्‍यो, किन ?  
 (घ) चित्रमा ककसले के के गरिरहेका छन् ?



३. शब्द शब्द छुट्याएर लेख्नुहोस् :

(क) मभातखान्छु ।

.....म भात खान्छु ।

(ख) महातधुन्छु ।

.....

(ग) मविद्यालयजान्छु ।

.....

(घ) मखाजाखान्छु ।

.....

(ङ) मओछ्यानमासुत्छु ।

.....



४. तपाईंले सुनेको वा हेरेको रेडियो वा टेलिभिजनको कुनै कार्यक्रम वा अभिभावकले भनेको कथा वा घटना कक्षाका साथीलाई सुनाउनुहोस् ।



५. पढ्नुहोस् र रातो रङ लगाइएका शब्द साथीलाई भन्नुहोस् :



### गैंडाको केटो

गैंडाको केटो चउरमा कुदयो । गाईको बाच्छाले केटालाई देख्यो । केटासँगै बाच्छो पनि दौडियो । खोरमा बसेको पाठाले बाच्छालाई देखेन । बाच्छालाई खोज्दै पाठो चउरतिर गयो । उसले बाच्छो र केटो कुदिरहेको देख्यो । पाठो पनि सँगसँगै दौडियो । गोठाला दाइले घाँस ल्याउनुभयो । गाईबाखालाई घाँस हाल्नुभयो । गाईले बाँ गर्दै बाच्छालाई बोलायो । बाखाले म्याँम्याँ गर्दै पाठालाई डाक्यो । उनीहरूले घाँस खाए । केटो चउरमा एकलै भयो । उसले

घरमा गई आमाबुबालाई खोज्यो । आमाबुबालाई भेट्टाएन । आफैले खाजा खोजी खान थाल्यो ।



६. पढ्नुहोस् र उत्तर लेख्नुहोस् :

### मिलिजुली काम गर्ने

आमा बिहानै उठ्नुभयो । आमासँगै म पनि उठेँ । हामीसँगै दाजु दिदी पनि उठ्नुभयो । हामीले हातमुख धोयौँ । दाजुले घर बढार्नुभयो । मैले बाखापाठालाई घाँस हालेँ । बुबाले त अघि नै गाईभैँसी दुहिसक्नुभएछ । उहाँले धेरै दुध ल्याउनुभयो । दिदीले दुध तताउनुभयो । हामीले सँगै बसेर दुध खायौँ । दाजु, दिदी र म पढ्न बस्यौँ । आमाले खिर पकाउनुभयो । बुबाले सिमीको तरकारी पकाउनुभयो । आमाले आलुको अचार बनाउनुभयो । हामी सबैले खाना खायौँ ।



हामी विद्यालय गयौँ । आमाबुबा काममा जानुभयो । घरमा आउँदा मामामाझजू आउनुभएको रहेछ । आमा र म भोलि मामाघर जाने भयौँ । आमाले कोसेली तयार पार्नुभयो । बुबाले मेरा लुगा भोलामा हालिदिनुभयो । सबै जना सुत्न जानुभयो । म पनि ओछ्यानमा पल्टेँ । मलाई निद्रा लागेन । मनमनै विचार गरेँ, मैले मामाघरमा गएर के के गर्ने होला ?

(क) कसले गाईभैँसी दुहुनुभयो ?

.....

(ख) आमाले के के पकाउनुभयो ?

.....

(ग) तपाईं मामाघर गएपछि के के गर्नुहुन्छ ?


.....

(घ) निद्रा लागेन भने तपाईं के गर्नुहुन्छ, लेख्नुहोस् ।

.....



७. जोडेर भन्नुहोस् र लेख्नुहोस् :



८. तपाईंले घरपरिवारका सदस्यलाई कुन कुन काममा सघाउनुहुन्छ, बताउनुहोस् ।



९. शब्द चिनेर घेरा लगाउनुहोस् र कापीमा लेख्नुहोस् :

त्रिशूल, टपटप, ढक, तराजु, हजुरबुबा, कुलो, नाक, माना, नारा, नाल, कुना, राजु, हजुरआमा, इनार, बाला, किलोग्राम, चलमल, मन, माल

|      |    |    |      |    |    |    |
|------|----|----|------|----|----|----|
| त्रि | ढ  | त  | ह    | कु | ना | ना |
| शू   | क  | रा | जु   | लो | क  | रा |
| ल    | ह  | जु | र    | आ  | मा | ल  |
| ट    | तु | लो | बु   | इ  | ना | र  |
| प    | ख  | ड  | बा   | ला | ल  | म  |
| ट    | कि | लो | ग्रा | म  | न  | भ  |
| प    | अ  | च  | ल    | म  | ल  | म  |



१०. खाली ठाउँमा मिल्ने चिह्न छानी लेख्नुहोस् :

- |                                        |         |
|----------------------------------------|---------|
| (क) धनेश ..... रोजी र सुनिल घुम्न गए । | (, । ?) |
| (ख) तिमी कति कक्षामा पढ्छौ .....       | (! ! ?) |
| (ग) आहा ..... कति राम्रो फूल फुलेछ ।   | (? । !) |
| (घ) म पढ्न जान्छु .....                | (। , ?) |



११. पालैपालो पढ्नुहोस् :

### विना र बुबा

(कुखुरी काँ.....! ठुलो आवाज निकालेर डोकाभित्रको कुखुरो बास्यो । विना सुतिरहेकी छिन् । बुबाले बोलाउनुभयो ।)

बुबा - विना ! आज उठ्नु पर्दैन ? विद्यालय जान ढिलो होला ।

विना- नाइँ के बुबा, एकछिन मलाई सुत्न दिनु न ।

बुबा - सात बजिसक्यो । किन अझै सिरकभित्र गुटुमुटु परेकी ?

विना- एकछिन के बुबा ।

बुबा - उठ न उठ । मैले आँगनको डिलमा पानी राखेको छु । हातमुख धोऊ । दाँत माभ । पाठ पढ ।

विना- मैले हिजो नै सबै पाठ पढिसकेँ ।

बुबा - डाँडामाथि घाम आइसक्यो । तिमीलाई विद्यालय जान ढिलो हुन्छ ।

विना- (विना उठिन् । डसना मिलाइन् । बुबालाई हेरेर हाँस्न थालिन्, हा हा हा ।)

बुबा - किन हाँसेकी ?

विना- बुबा हजुरलाई यत्ति कुरा पनि थाहा छैन है ।

बुबा - कुन कुरा ?

विना- आज विद्यालय बिदा हो नि ।

बुबा - हा हा हा, मैले त भुसुकै बिर्सेको ।





## १२. तलका क्रियाकलाप गर्नुहोस् :

(क) तलका शब्दमा वर्ण भिकी वा यताउता पारी नयाँ शब्द लेख्नुहोस् :

घरपरिवार : ..... पर .....

सागपात : .....

खेतबारी : .....

क्रियाकलाप : .....

(ख) तलका शब्द प्रयोग गरी वाक्य बनाउनुहोस् :

आँगन : .....

चाल्ने : .....

ढिकी : .....

रमाइलो : .....



## १३. खाली ठाउँमा मिल्ने शब्द भरी कविता कापीमा सार्नुहोस् :

कुकुर स्याल बिरालो घाम हुरुरु लुरुरु

सिमसिम पानी पाखामा ..... लाग्यो घमाइलो

घामपानीको मुन्तिर ..... को बिहे रमाइलो ।

..... पुच्छर डोलाउँदै जन्ती जाने भएछ

भटपट लोभी ..... भान्से बनी गएछ ।

कुहिरो लाग्यो जाडो भो बतास चल्यो .....

भान्सेले खाए भतेर फर्के जन्ती ..... ।



## १४. सुन्नुहोस् र उत्तर भन्नुहोस् :

### आजको हाम्रो काम

म फुपू फुपाजुको घरमा गएको थिएँ । फुपाजुले डोको भिक्नुभयो । डोकामा तरकारी हाल्नुभयो । ढिकीछेउमा रहेको नाम्लो पनि तान्नुभयो । फुपूलाई बोलाउनुभयो । फुपू र फुपाजु बजार जानुभयो । बजारमा तरकारी बेच्नुभयो । उहाँहरूले मिठाई किन्नुभयो । नुन, चिनी र तेल किन्नुभयो । सबै सामान डोकामा हाल्नुभयो ।



डोको बोकेर घर फर्कनुभयो । आँगनको छ उमा डोको बिसाउनुभयो । उहाँहरूले ढिकीमा धान कुटनुभयो । जाँतामा चामल पिँध्नुभयो । उहाँहरूले सेलरोटी पकाउनुभयो । जाँतामा दाल पिँध्नुभयो । हामीले गाईवस्तु दाम्लाले बाँध्यौ । हामीले घाँस हाल्यौ । हामीले खाजामा सेलरोटी र मिठाई खायौ । त्यसपछि हामीले धेरै बेर पढ्यौ र लेख्यौ । आमाबुबाले दालभात पकाउनुभयो । खाना खाएपछि कथा सुन्दै हामी सुत्थौ ।

(क) ककसले तरकारी बेच्नुभयो ?

(ख) फुपूफुपाजुले किन चामल पिँध्नुभयो ?

(ग) जाँतामा के के पिसिन्छ ?

(घ) सेलरोटी कसरी बन्छ होला ?



१५. तपाईंले दैनिक रूपमा गर्ने कुनै पाँचओटा काम कापीमा लेख्नुहोस् ।



## १. लय मिलाई गाउनुहोस् :

### तराजुमा मुसो



एक माना चिउरा दुई माना घिउ  
आउनुभयो आमा गर्छु म त जिउ  
दश किलो चिनी बिस किलो दाल  
मुसाले त पारेछ बोरा काटी प्वाल ।

चार पाथी चामल तीन लिटर तेल  
चउरमा गएर खेलौं नयाँ खेल  
कुदाएछ मुसाले माइजूको रिड  
तराजुमा चढेर खेल्न थाल्यो पिड ।



## २. भित्तेपात्रो हेरेर उत्तर भन्नुहोस् :

वैशाख २०७७

अप्रिल/मे २०२०

| आइतबार<br>Sunday     | सोमबार<br>Monday                              | मङ्गलबार<br>Tuesday | बुधबार<br>Wednesday | बिहीबार<br>Thursday                                                          | शुक्रबार<br>Friday | शनिबार<br>Saturday  |
|----------------------|-----------------------------------------------|---------------------|---------------------|------------------------------------------------------------------------------|--------------------|---------------------|
|                      | नयाँ वर्ष २०७७ प्रारम्भ<br>१<br>विश्व जल दिवस | २                   | ३                   | ४                                                                            | ५                  | बस्तिमी अकादशी<br>६ |
|                      | १३                                            | १४                  | १५                  | १६                                                                           | १७                 | १८                  |
| ७<br>द्राघशी         | ८<br>अश्लेषा                                  | ९<br>चतुर्विंशती    | १०<br>चतुर्विंशती   | ११<br>मालतीर्ष ज्येष्ठी                                                      | १२<br>प्रतिपदा     | १३<br>द्वितीया      |
| १९                   | २०                                            | २१                  | २२                  | २३                                                                           | २४                 | २५                  |
| १४<br>अश्लेषा तृतीया | १५<br>चतुर्विंशती                             | १६<br>पञ्चमी        | १७<br>षष्ठी         | १८<br>सप्तमी                                                                 | १९<br>अष्टमी       | २०<br>नवमी - दशमी   |
| २६                   | २७                                            | २८                  | २९                  | ३०                                                                           | १                  | २                   |
| २१<br>अकादशी         | २२<br>द्राघशी                                 | २३<br>अश्लेषा       | २४<br>चतुर्विंशती   | २५<br>उषा नवमी                                                               | २६<br>प्रतिपदा     | २७<br>द्वितीया      |
| ३                    | ४                                             | ५                   | ६                   | ७                                                                            | ८                  | ९                   |
| २८<br>तृतीया         | २९<br>चतुर्विंशती                             | ३०<br>पञ्चमी        | ३१<br>षष्ठी         | नयाँ वर्ष २०७७ को उपलक्ष्यमा समस्त<br>नेपालीहरूमा हार्दिक मङ्गलमय शुभकामना । |                    |                     |
| १०                   | ११                                            | १२                  | १३                  |                                                                              |                    |                     |

- (क) यो कति सालको पात्रो हो ? (ख) १५ गते कुन बार परेको छ ?  
(ग) यस महिनामा कतिओटा बुधबार परेका छन् ?  
(घ) वैशाख १ गते के मनाइन्छ ? (ङ) बुद्धजयन्ती कति गते परेको छ ?

३. हाटबजार गएका बेला तपाईं हराउनुभयो भने के गर्नुहुन्छ, बताउनुहोस् ।

४. उल्टो अर्थ दिने शब्दसँग जोडा मिलाउनुहोस् :

|      |        |
|------|--------|
| सफा  | नमिठो  |
| मिठो | अन्त्य |
| सुखी | पछि    |
| सुरु | फोहोर  |
| अघि  | दुःखी  |

५. तलका शब्दहरू पढ्नुहोस् र लेख्नुहोस् :

|       |        |
|-------|--------|
| हावा  | भरी    |
| बादल  | असिना  |
| उकालो | चौतारो |
| बटुवा | तिर्खा |
| पोखरी | भरना   |
| खोला  | नदी    |

६. तालिकाबाट पाँचओटा मिल्ने वाक्य बनाउनुहोस् :

|       |       |             |         |
|-------|-------|-------------|---------|
| म     |       |             | १. .... |
| बहिनी |       | जान्छु ।    | २. .... |
| दाइ   | घुम्न | जान्छिन् ।  | ३. .... |
| दिदी  |       | जानुहुन्छ । | ४. .... |
| फुपू  |       |             | ५. .... |

👁️ ७. पढेर साथीलाई सुनाउनुहोस् :



👁️ ८. कहाँ के के लगाइन्छ, लेख्नुहोस् :

फुली, टप, मुन्द्री, ढुङ्ग्री, पन्जा, औठी, माला, सिक्री, तिलहरी, बुलाकी, पाउजु, जुत्ता, मोजा, चप्पल, नत्थी, बिच्छी

नाक : .....

कान : .....

हात : .....

खुट्टा : .....

घाँटी : .....

## ९. पाठ पढी साथीसँग छलफल गर्नुहोस् :

### भोला कसले लग्यो होला ?

मुसो, बिरालो र कुकुर साथी थिए । मुसाले भन्यो, “तिमीहरूभन्दा म बाठो छु । म गाडी चढेर घुम्न जान्छु ।” बिरालाले भन्यो, “होइन, म बाठो छु । रेल चढेर छिटो घुमेर आउँछु ।” यो कुरा कुकुरलाई मन परेन । उसले भन्यो, “सबैभन्दा बाठो म छु । म हवाईजहाजमा उडेर घुम्न सक्छु ।” मुसो गाडीमा घुम्न गयो । बिरालो रेलमा गयो । कुकुर हवाईजहाजमा उड्यो । केही समयपछि सबैले सम्भे, “लौ जा ! भोला नै छुटेछ ।” मुसाले गाडी घुमायो । फर्केर भोला गाडीमा राख्यो । मुसो फेरि घुम्न गयो । कुकुरले हवाईजहाज रोक्न सकेन । बिरालाले रेललाई घुमाउन खोज्यो तर रेल घुमेन । रेल रोकेर दौडँदै आयो । त्यहाँ मुसो र कुकुर थिएनन् । उनीहरूका भोला पनि थिएनन् ।



बिरालो र कुकुरको भोला कसले लग्यो होला ?

## १०. मिल्ने शब्दका बिचमा जोडा मिलाउनुहोस् :

|          |        |
|----------|--------|
| छक्क     | बल्नु  |
| दनदन     | पर्नु  |
| ढकमक्क   | रुनु   |
| धुरुधुरु | फुल्नु |

## ११. खाली ठाउँमा शब्द भर्नुहोस् :

|                           |                         |
|---------------------------|-------------------------|
| (क) म काउली .....         | (रोप्ने छु, छोडाउने छु) |
| (ख) भटमास धेरै .....      | (फल्ने छ, फक्रने छ)     |
| (ग) पहुँलै भरर तोरी ..... | (सप्रने छ, फुल्ने छ)    |
| (घ) फर्सी ठुलो .....      | (हुने छ, मर्ने छ)       |



१२. पढ्नुहोस् र उत्तर लेख्नुहोस् :

## टिकटिक घडी

“मेचमा बसूँ कि ! खाटमा बसूँ ! गुन्द्रीमा बसूँ कि ! सिरक ओडेर ओछ्यानमा पो बसूँ कि !” टेबुलमाथि बसेको घडीले सोच्दै थियो । ऊ एककासि टेबुलबाट खस्यो । भुइँमा बजारियो । सुईहरू रोकिए । घण्टा सुईले भन्यो, “ए मिनेट सुई, किन नहिँडेको ?” मिनेट सुईले सेकेन्ड सुईलाई देखायो । सेकेन्ड सुई त मस्त सुतिरहेको थियो । घण्टा सुई करायो, “ए, सेकेन्ड सुई उठ, हिँड । हामी रोकियोँ भने समय रोकिन्छ ।”



उसको कुरा कसैले सुनेन । ‘यसै गरी गते, बार हुँदै महिना बित्ने भने !’ घडी डरायो । एकैछिनपछि भाइ खेलदै आयो । घडी बन्द थियो । भाइले घडीमा ब्याट्री हाल्यो । घडीका सुईहरू चलन थाले । टिकटिक टिकटिक । घडी खुसीले करायो, “हुर्रे !”

(क) को भुइँमा बजारियो ?

(ख) घण्टा सुईले मिनेट सुईलाई के भन्यो ?

(ग) सेकेन्ड सुई कसरी सुतिरहेको थियो ?

(घ) घडी किन बन्द भएको थियो ?



१३. दिइएका शब्द साथीले पढेको सुनी कापीमा लेख्नुहोस् :



१४. शब्दको क्रम मिलाएर वाक्य भन्नुहोस् र लेख्नुहोस् :

- (क) छौं चलाख हामी । ..... हामी चलाख छौं ।
- (ख) आरजु हुन् किसान । .....
- (ग) खाजा तिमी खाऊ । .....
- (घ) हुनुहुन्छ दिदी मेरी । .....
- (ङ) छ असल पेमा । .....



१५. खाली ठाउँमा मिल्ने शब्द लेखी वाक्य बनाउनुहोस् :

कन्या

तर

तान

- (क) तिमी खोलो ..... । म दुधको ..... सँग भात खान्छु ।
- (ख) भाइ, यो डोरी ..... । दिदीले गुन्द्रीको ..... लगाउनुभयो ।
- (ग) ..... हरू मिलेर पढ्छन् । राजेश मेरो टाउको ..... त ।



१६. पढ्नुहोस् र उत्तर लेख्नुहोस् :



## कोदाको मित

पोहोर काउली र बन्दाले मित लगाए ।  
अस्ति रायो र चम्सुर मित भए । हिजो  
लौका र घिरौला मित बने । आज फर्सी र  
मेवाले पनि मित लगाए । कोदाले पनि मित  
लगाउन खोज्यो । मकै र भटमास ऊभन्दा  
ठुला थिए । धान खस्रो थियो । गहुँको पेट  
चिरिस्को थियो । जौको भुस थियो । तोरी  
ऊ जस्तै देखियो । ऊ खुसी हुँदै तोरीलाई  
भन्यो, “तोरी ! तिमी र म मित लगाऔं  
है ।” तोरीले मानेन । “किन नि ?” कोदाले  
सोध्यो । “तिमीभन्दा म राम्रो छु । म फुलेपछि  
वरिपरि माहुरी र पुतली आउँछन् । मानिस  
पनि तोरी फुलेको देखेर खुसी हुन्छन् ।”  
तोरीले थप्यो । भँगेरालाई तोरीको कुरा मन

परेन । उसले भन्यो, “तिमीहरू उस्तै छौ नि । चारो टिप्दा म त भुक्किन्छु ।”  
भँगेराको कुराले तोरी भसङ्ग भयो । उसले कोदासित तुरुन्तै मित लगायो ।

(क) काउली र बन्दाले कहिले मित लगाएका थिए ?

(ख) तोरी र कोदो किन मित भए ?

(ग) तोरी र कोदामा के फरक छ ?

(घ) ‘कोदाको मित’ पाठमा कति वाक्य छन्, लेख्नुहोस् ।



१७. खाली ठाउँमा मिल्ने शब्द लेखी कापीमा सार्नुहोस् :

सात    म    गिलास    हातमुख    खाजा    किताब    सबै    विद्यालय    काम

बहिनी, उठ त ..... बजिसक्यो । दाइको आवाजले ..... भल्याँस्स  
ब्युभिरुँ । उठेर एक ..... मनतातो पानी पिएँ । दाइको पछि लागें । उहाँसँगै  
कसरत गरें । मैले ..... धोरुँ । दाँत माभेँ । ..... खारुँ । केही समय  
..... पढें । त्यसपछि ..... जना सँगै बसेर खाना खायौं । दाइ र म  
..... हिँड्यौं । आमा र बुबा ..... मा जानुभयो ।



१८. साथीलाई सुन्न लगाई पढ्नुहोस् :

जोती, लोती, धोती, पोती, मोती

खोपी, घोपी, छोपी, टोपी, रोपी

गोडा, घोडा, जोडा, छोडा, सोडा

कोट, खोट, घोट, चोट, नोट, बोट, भोट



१९. दिइएका शब्दहरूबाट वर्णक्रम पत्ता लगाई खाली ठाउँमा भर्नुहोस् :

फेटा    घडी    इनार    छाता    डमरु    धनुष

(क) अनार, आमा ..... ईश्वर

(ख) कलम, खरायो, गमला .....

(ग) चङ्गा ..... जिरा, भुम्का

(घ) टपरी, ठडेउरो ..... ढक

(ङ) पुस्तक ..... बगर, भोजपुर



२०. जोडा मिलाउनुहोस् :

गाईले घाँस

गर्छ ।

आज हाम्रो विद्यालय

बस्छ ।

कुकुरले घरको हेरचाह

खान्छ ।

आकाशमा चरो

खुल्छ ।

माछा कुरमा

उड्छ ।



२१. 'टिकटिक घडी' पाठमा ! , ? । लेख्य चिह्न प्रयोग भएका छन् । ती चिह्न चिन्नुहोस् र गोलो घेरा (○) लगाउनुहोस् ।



२२. खाली कोठा भर्नुहोस् :

|        |       |      |       |       |
|--------|-------|------|-------|-------|
| १. बाँ |       |      | २. त  |       |
|        |       | ३. ट |       | ४. री |
|        | ५. को |      |       |       |
|        | ६. से |      |       | ९. रो |
| ७. छ   |       |      | ८. फे |       |

ठाडो

१. पौडी खेल्दा हातखुट्टा चलाउने काम - ३
२. तपस्या - २
३. कच्ची छाप्रो - ३
४. चलन - २
९. गुरुङ जातिमा प्रचलित चलन - २

तेर्सो

१. बाँसबाट बनाको वाद्यवादन - ३
३. पातबाट बनेको वस्तु - ३
५. उपहार - ३
६. चारैतिरको - ४
७. ठगी - २
८. पहाडको तल्लो भाग - २



२३. गएको शनिबार तपाईंले के के काम गर्नुभयो, लेख्नुहोस् :

---



---



---






---



## २. निर्देशनअनुसार क्रियाकलाप गर्नुहोस् :

(क) जोडेर भन्नुहोस् र लेख्नुहोस् :



(ख) तीनओटा वर्ण जोडेर दशओटा शब्द लेख्नुहोस् :

न जि फा क प र मा नि स घि रौ ला हि ना द ल आ का श आँ ग म

.....

.....

(ग) शब्दलाई वाक्यमा प्रयोग गरेर भन्नुहोस् : टुसुक्क, मुसुक्क, भुसुक्क

(घ) सुन्नुहोस् र उत्तर भन्नुहोस् :

सानी आमाको कोठामा गइन् । उनले आमालाई कोठामा देखिन् । आमाको आँखामा गाजल थियो । कानमा मुन्द्रा थिए । नाकमा बुलाकी पनि थियो । आमाका हातका औँलामा औँठी थियो । उहाँका गोडामा पाउजु र नडमा पालिस पनि थियो । त्यो देखेर सानी आमातिर गइन् । आमाले सानीका आँखामा गाजल लगाइदिनुभयो । सानीलाई गालामा पाउडर र ओठमा लाली लगाइदिनुभयो । उनलाई कोरीबाटी गरी राम्री बनाइदिनुभयो । सानी रेना हेरी दङ्ग परिन् ।

(अ) कोठामा को हुनुहुन्थ्यो ? (आ) आमाले के के लगाउनु भएको थियो ?

(इ) सानी किन दङ्ग परिन् ? (ई) औँठी कहाँ लगाइने रहेछ ?

(ङ) खाली ठाउँमा मिल्ने शब्द छानी लेख्नुहोस् :

(अ) हावा ..... चल्थो । (सिरसिर, चमकचमक, मगमग)

(आ) फूलको ..... बास्ना चल्थो । (सिरसिर, चमकचमक, मगमग)

(इ) बोटमा अम्बा ..... फल्थो । (लटरम्म, कन्याककुरुक, हलक्क)

(च) चित्र अवलोकन गरी चार वाक्य भन्नुहोस् :



(छ) शब्द पढ्नुहोस् र मिल्ने अर्थसँग जोडा मिलाउनुहोस् :

|      |                        |
|------|------------------------|
| पाथी | गाई, भैसी बाँध्ने ठाउँ |
| समय  | धान, मकै, गहुँ         |
| गोठ  | आठ माना                |
| अन्न | घण्टा, मिनेट, सेकेन्ड  |

(ज) पढ्नुहोस् र उत्तर लेख्नुहोस् :

बस उकालो सडकमा गुड्दै गाउँमा पुग्यो । अग्लो डाँडाको टुप्पामा गाउँ थियो । बस गाउँबाट फर्कियो । बस ओरालो सडक हुँदै डाँडाको फेदीमा आयो । त्यहाँ ठुलो सहर थियो । त्यहाँ ठुला घरहरू पनि थिए । त्यहाँका सडक फराकिला थिए । त्यहाँ साँगुरा गल्ली पनि थिए । त्यहाँ होचा रुख थिए । यात्री बसबाट ओर्लियो । उनीहरू साँघुरो गल्ली हुँदै बजारतिर लागे ।

(अ) बस कहाँ पुगेर फर्कियो ?

(आ) यात्री किन बसबाट ओर्लियो ?

(इ) तलका शब्दका उल्टो अर्थ दिने शब्द लेख्नुहोस् :

अग्लो ..... उकालो ..... टुप्पो ..... रमाइलो ..... धेरै .....

(फ) तपाईंले बिहान उठेदेखि विद्यालय जाने बेलासम्म गर्ने गरेका कुनै पाँचओटा काम भन्नुहोस् ।

## १. लय मिलाई गाउनुहोस् :

राम्रो काम गर्ने हो

शोभिता र गीताले  
सुशीला र निताले  
कापीकलम भिक्छन् रे  
समूहमा सिक्छन् रे ।

हिमालको फुर्बाले  
पहाडको पूर्णाले  
खोलानाला तर्छन् रे  
पढ्ने लेख्ने गर्छन् रे ।

अल्छी पारा हटाई  
साथीलाई सघाई  
ज्ञान बुद्धि छर्ने हो  
राम्रो काम गर्ने हो ।



## २. चित्र हेरी वर्णन गर्नुहोस् :



 ३. तलको तालिका हेर्नुहोस् र सोधिएका प्रश्नको उत्तर भन्नुहोस् :

तिलिचो टेलिभिजन

| कार्यक्रम         | देखाइने विषय               | समय      |
|-------------------|----------------------------|----------|
| धार्मिक कार्यक्रम | भजन                        | ५ बजे    |
| पत्रपत्रिका       | विभिन्न समाचार तथा घटनाहरू | ६ बजे    |
| बाल कार्यक्रम     | रमाइला कुराकानी            | ६:३० बजे |
| समाचार            | विभिन्न कार्यक्रम तथा घटना | ७ बजे    |
| लोकलहरी           | गीत                        | ७:३० बजे |
| वृत्तचित्र        | व्यक्ति परिचय              | ८:३० बजे |
| समाचार            | विभिन्न कार्यक्रम तथा घटना | ९ बजे    |
| टेलिफिल्म         | हाम्रो कथा                 | ९:३० बजे |

(क) समाचार कति कति बजे आउँछ ?

(ख) भजन सुन्न र हेर्न कुन कार्यक्रम हेर्नुपर्छ ?

(ग) बाल कार्यक्रम हेर्दा के कुराको जानकारी पाइन्छ ?

(घ) तपाईंलाई मन पर्ने कार्यक्रम कुन हो, यो कार्यक्रम किन मन पर्छ ?

 ४. खाली ठाउँमा सही शब्द लेखी वाक्य बनाउनुहोस् :

गर्छ    खर्क    पिर्का    तिर्खा

(क) मलाई ..... लाग्यो ।

(ख) ..... मा बाखा चर्छन् ।

(ग) बहिनी ..... मा बसिन् ।

(घ) बिरालो म्याउँ म्याउँ ..... ।



एक, दुई, तीन, चार, पाँच, छ, सात, आठ, नौ, दश, एघार, बाह्र, तेर, चौध, पन्ध्र,  
सोर, सत्र, अठार, उन्नाइस, बिस, एक्काइस, बाइस, तेइस, चौबिस, पचिस,  
छबिस, सत्ताइस, अठ्ठाइस, उनन्तिस, तिस

| जोर  | बिजोर |
|------|-------|
| दुई, | एक,   |



|      |      |      |
|------|------|------|
| जोर  | घोर  | खोर  |
| भोर  | फोर  | कोर  |
| अपार | अनार | अचार |
| कसार | पसार | असार |
| बसेर | पसेर | कसेर |
| डसेर | फसेर | घसेर |



७. लय मिलाई गाउनुहोस् :



## जोर बिजोर गन्ने

नेपाली अङ्क छानेर  
जोर र बिजोर जानेर  
ज्ञानको बाटो खन्ने हो  
हिसाब जान्ने बन्ने हो ।

दश र बाइ्र जोर हुन्  
एघार तेर बिजोर हुन्  
पन्ध्र र सोर भन्ने हो  
हिसाब जान्ने बन्ने हो ।

चौध र सोर हुन् जोर  
पन्ध्र र सत्र बिजोर  
बिस र एक्काइस गन्ने हो  
हिसाब जान्ने बन्ने हो ।

जोरमा एक थप्ने हो  
बिजोर भयो भन्ने हो  
जोर बिजोर गन्ने हो  
हिसाब जान्ने बन्ने हो ।



८. शब्दको क्रम मिलाएर वाक्य भन्नुहोस् र लेख्नुहोस् :

(क) फलेछन् धेरै काँक्राफर्सी ।

(ख) भन्यो कोक्रो भन्याडबाट ।

(ग) देखियो ट्रकमा सर्प ।

(घ) भन्यो कथा भाइले ।



### ९. यसपछि के भयो होला, अनुमान गर्नुहोस् :

आरम्भले भने, “म साहुजीकहाँ गएको थिएँ । मैले उहाँलाई दिन पैसा निकालें । साहुजीले मेरो पैसा खोस्न आउनुभयो ।”

साहुजीले भने, “म तेल भर्दै थिएँ । मैले घरमा पैसा राखेको थिएँ । त्यो पैसा आरम्भले निकालेको देखें । मैले ऊसँग पैसा मागें । उसले दिन मानेन । त्यही भएर मेरो पैसा खोजेको हुँ ।”

दुवैले भने, “हजुरबुबा पैसा कसको हो ? हजुरले पत्ता लगाइदिनुपर्‍यो ।”



### १०. शब्द प्रयोग गरी वाक्य लेख्नुहोस् :

बगैँचा : .....

तरकारी : .....

रुगाखोकी : .....

मैदान : .....

व्यापारी : .....

पैसा : .....



### ११. उदाहरणमा दिए जस्तै गरी लेख्नुहोस् :

जस्तै : दुक्क = दुक्क

छक्क ..... मक्ख ..... क्यामेरा .....

निथुक्क ..... प्रसिद्ध ..... उद्देश्य .....

आग्लो ..... गयाँस ..... सुगंधर .....

विद्या ..... बुद्ध ..... द्वारा .....

### चराको जिब्रो

नोर्बु र मनिता रुखको छहारीमा  
बसी कुराकानी गर्दैछन् ।

नोर्बु : मनिता ! त्यो कुन चरो  
हो ?

मनिता : जुरेली हो नि । गौथली र  
भँगेरासँग खेलन आएको  
होला ।

नोर्बु : होइन होला । हेर त, गौथली  
ढुकुरसँग पो चर्न गयो नि  
त !

मनिता : किराफट्याङ्गा खोज्न  
गएको होला ।

नोर्बु : गोठछेउको मलखादमा धेरै  
किराफट्याङ्गा थिए । त्यतै जानु नि ! तलतिर घाँसबारीको पाखामा  
गए पनि हुन्थ्यो ।

मनिता : हाम्रा आँगनमा गुन्द्रीमा सुकाएको बिस्कुन देखेका छन् । हामीलाई  
भुक्क्याउन चरे जस्तो गरेका हुन् ।

नोर्बु : ल भित्रबाट दही र मही ल्याऔं । मकै र भटमाससँगै दही र मही खाँदै  
बिस्कुन हेरौंला ।

मनिता : नोर्बु ! यता आऊ त । खुर्सानी त चराले सकिहालेछन् नि !

नोर्बु : लौन नि, बारीमा खुर्सानीका बोट मात्र पो रहेछन् । यी चराको जिब्रो  
हुँदैन कि क्या हो ? यिनीहरूलाई पियो हुँदैन ?

मनिता : आवाज त निकाल्छन् त । जिब्रो नभए कसरी कराउँछन् त ?

नोर्बु : अब, कसलाई सोधौं होला ? साँच्चै चराको जिब्रो होला कि नहोला ?  
(दुवै जना सोच्न थाल्छन् ।)





१३. सुन्नुहोस् र उत्तर भन्नुहोस् :

### को ठिक

कन्हैयाले भोलाबाट किताब भिके । उनले स्वर निकालेर पढे, “खाना चपाएर खानुपर्छ । चपाएर खाँदा ढिलो हुन्छ तर राम्ररी पच्छ । साइकल, मोटरसाइकल र गाडी बिस्तारै चलाउनुपर्छ । बिस्तारै गए अवश्य पुगिन्छ । छिटो गरे भन्न सकिदैन । तितो नमिठो हुन्छ । तितो खाँदा फाइदा हुन्छ । गुलियो मिठो हुन्छ । गुलियो मात्र खाए रोगी भइन्छ । काम बिस्तारै गर्नुपर्छ । हतार गरे लतरपतर हुन्छ । बिस्तारै पढे बुझिन्छ । छिटो छिटो पढे बुझिँदैन ।”




रामलखनले किताब खोली पढे, “काम साँचे आफैले गर्नुपर्छ । आफ्नो काम आफैले गर्नुपर्छ । खाना समयमा नै खानुपर्छ । समयमा सुत्ने र उठ्ने गर्नुपर्छ । हरेक दिन पढ्ने र लेख्ने बानी बसाल्नुपर्छ । समय तोकी खेल्नुपर्छ ।

- (क) के चपाएर खानुपर्छ ?
- (ख) कन्हैयाले पढेर के के बुझे ?
- (ग) कसरी पढ्दा बुझिँदैन ?
- (घ) रामलखनले पढेर के के सिके ?
- (ङ) हामीले कस्ता काम समयमै गर्नुपर्छ ?



१४. जोडेर भन्नुहोस् र लेख्नुहोस् :



१५. तलका शब्दमा वर्ण भिकी वा यताउता पारी नयाँ शब्द लेख्नुहोस् :

गलत : ..... गत .....  
 कविता : .....  
 गुणनफल : .....  
 गाईतिहार : .....



१६. उदाहरणमा जस्तै मिल्ने शब्द लेख्नुहोस् :

म आरुँ ।

तँ ..... |  
 तपाईँ ..... |  
 उनी ..... |  
 हामी ..... |  
 तिमी ..... |  
 ऊ ..... |  
 उहाँ ..... |



## १७. पढ्नुहोस् र उत्तर लेख्नुहोस् :

### आफ्नै घर आउँ

एक दिन जनावरहरू पहाड चढ्न थाले । घाम उदाउनेबित्तिकै घोडा अगाडि लाग्यो । गाई र भैसी घोडाको पछि लागे । बाघ र सिंह पुच्छर ठड्याउँदै बिचमा हिँडे । हात्ती पछि पछि हिँड्यो । त्यो देखेर बिरालो, कुकुर र स्याल छेउतिर लागे । बाँदर त डराएर रुखमा चढ्यो । बाँदरले रुखमा लाम्पुच्छे चरो देख्यो । ऊ त्यहीँ भुल्यो । केही बेरमा साँघुरो बाटो आयो । साँघुरो बाटाबाट हात्ती जान सकेन । हात्ती जङ्गलतिर लाग्यो । जङ्गलमा सडटा पोखरी थियो । पोखरीमा हिलो थियो । हिलामा गैँडा बस्थ्यो । हात्ती पनि हिलामा बस्थ्यो ।



उनीहरू फराकिलो मैदानमा गए । पेटभरि घाँस खाए । यत्तिकैमा घाम अस्तायो । साँझ पन्यो । अब त कुनै जनावर पनि देखिएनन् । म आफ्नै घर आउँ । तिनीहरू कहाँ गए होलान् ?

(क) को अगाडि लाग्यो ?

(ख) हात्ती किन पहाड चढ्न सकेन ?

(ग) रात परेपछि जनावरहरू कहाँ गए होलान् ?




१८. मिल्ने वर्ण जोडी बन्ने दशओटा शब्दमा घेरा लगाउनुहोस् र कापीमा लेख्नुहोस् :

|    |    |      |    |    |    |    |
|----|----|------|----|----|----|----|
| घे | बा | त    | उ  | ब  | कि | न  |
| रे | रा | रा   | दा | ढु | चा | चा |
| ल  | अ  | स्ता | उँ | दो | बा | उ  |
| सु | घ  | ट    | दो | से | ह  | नु |
| न  | र  | क्लँ | ह  | लँ | ल  | न  |
| ह  | उ  | लो   | लु | म  | ओ  | ज  |
| र  | न  | भ    | का | री | ति | र  |



१९. जोडेर भन्नुहोस् र लेख्नुहोस् :





२०. खाली ठाउँमा मिल्ने चिह्न लेखी कापीमा सार्नुहोस् :

, ! ? ।

डिकबहादुरले भने ----- “हजुरबुबा ----- किन सितैमा दुःख गर्नुभएको ----- यिनमा फल फल्दा हजुरले खान नपाउनुहुने पो हो कि ! बिना कारण किन दुःख गर्नुहुन्छ -----” हजुरबुबाले हाँस्दै भन्नुभयो, “यी फल लागेका रुख मैले रोपेका होइनन् तर पनि हामी फल खाँदै छौं । अहिले मैले रोपेका रुखका फल भोलि अरूले खान्छन् ----- बाटो हिँड्ने बटुवाले पनि खान्छन् । यो त हाम्रो अर्कालाई उपकार गर्ने परम्परा नै हो नि -----” डिकबहादुर छक्क परे । अब उनले पनि फलफूलका बिरुवा रोप्ने निधो गरे ।



२१. तालिकाबाट पाँचओटा मिल्ने वाक्य बनाई लेख्नुहोस् :

|      |          |          |         |
|------|----------|----------|---------|
| म    | गृहकार्य | गर्छे ।  | १. .... |
| तिमी |          | गर्छस् । | २. .... |
| तँ   |          | गर्छु ।  | ३. .... |
| ऊ    |          | गर्छौं । | ४. .... |
| हामी |          | गर्छौं । | ५. .... |



२२. आफ्नो छरछिमेकका मानिसले गर्ने पाँचओटा काम लेख्नुहोस् :

.....

.....

.....

.....

.....

१. लय मिलाई गाउनुहोस् :



गरौं मिली हिसाब

पढाइ लेखाइ गरौंला  
चित्रमा रङ भरौंला  
कापीकिताब यता छ  
चित्रपाटी कता छ ?

कापीकिताब भिकौंला  
चित्र कोर्न सिकौंला  
जोडघटाउ गर्ने हो  
गुणन सिक्नु पर्ने हो ।

आज हाम्रो नाच छ  
पर्सि फेरि जाँच छ  
लौ निकाल किताब  
गरौं मिली हिसाब ।

२. चित्र हेरी वर्णन गर्नुहोस् :





### ३. तलका शब्दहरू पढ्नुहोस् र लेख्नुहोस् :

चल्ला .....

डमरु .....

छाउरो .....

बचेरा .....

पाठो .....

सुख .....

दुःख .....





मिहिनेती .....

पछि .....

अघि .....



### ४. पढ्नुहोस् र छुट्याएर लेख्नुहोस् :



### ५. को कहाँ बस्छन्, लेख्नुहोस् :

गँगटो, सर्प, छेपारो, भ्यागुतो, गोही, लोखर्के, माकुरो, भँगेरो, सुगा, काग, कोइली, मयूर, ढुकुर, जुरेली, चिल, गिद्ध, परेवा, माछा

वनमा बस्ने : .....

पानीमा बस्ने : .....

## ६. छिटो छिटो पढ्नुहोस् :



## ७. खाली ठाउँमा मिल्ने वाक्य लेख्नुहोस् :

(अनिस दाइको बिहेको तयारी भइरहेको छ । मिर्मी गाउँमा जन्त जाने हो । आज शनिबार हो नि त । बिहेमा जन्त जानुपर्छ ।)

अनिसा : आमा ! पल्लो घरमा के भइरहेको छ ?

आमा : .....

अनिसा : कसको बिहे हो ?

आमा : .....

अनिसा : जन्ती कहाँ लैजाने हो ?

आमा : .....

अनिसा : आज म विद्यालय जाऊँ कि बिहेमा ?

आमा : .....

अनिसा : विद्यालयमा बिदा लिएको छैन मैले । अब के गर्नु ?

आमा : .....

अनिसा : हा हा हा ..... ! हुस्सु म ।



८. लय मिलाई पढ्नुहोस् र रातो रङ लगाएका शब्द चिन्नुहोस् :

### तबेलामा घोडा

बाघ बस्ने ओडारमा चरो गुँडमा  
म त बस्छु घरमा मुसो दुलामा  
खरायो त वनमा गाई गोठमा  
तबेलामा घोडा छ बाख्रो खोरमा ।

हात्ती बस्छ रमाई हात्तीसारमा  
गुँडमा चरी गाउँछ मिठो स्वरमा  
टन्न अन्न फलाइन्छ मल हालेर  
दही दुध खाइन्छ गाई पालेर ।



९. जोडा मिलाउनुहोस् :

समूह

खुर्सानी वा मरिचको स्वाद

सहयोग

हुल

पिरो

सँगै रहनु

अमिलो

मदत

साथ

निबुवा वा कागतीको स्वाद



१०. छिटो छिटो पढ्नुहोस् :



## ११. पढ्नुहोस् र उत्तर भन्नुहोस् :

### बाघले मलाई देखेको भए !



कालो पाठाले सेतो पाठीलाई बोलायो । उनीहरूले बाखाको दुध खाए । तारी बाच्छीले माले बाच्छालाई डाक्यो । उनीहरूले डोकाको घाँस खाए । ठुलो पाडाले सानी पाडीलाई बोलायो । उनीहरूले भाँडाको खोले खाए । पाङ्ग्रेले छाउरालाई डाक्यो । उनीहरूले दुधभात खाए । त्यसपछि सबै जङ्गलतिर गए । बाखाको पाठो निकै फुर्तिलो थियो । ऊ उफ्रँदै धेरै परसम्म पुग्यो । त्यहाँ उसले हात्तीको छावा देख्यो । बाघको डमरु देख्यो । रुखको हाँगामा चराका बचेरा देख्यो । बचेरालाई देखेर ऊ रमायो । अचानक उसले बाघ कराएको सुन्यो । ऊ त्यहाँबाट लुसुक्क भाग्यो । उसले मनमनै सोच्यो, 'धन्न बाँचें । त्यस बाघले मलाई

देखेको भए ... !'

(क) ककसले दुध खाए ?

(ख) पाडापाडीले के खाए ?

(ग) पाठो कसरी परसम्म पुग्यो ?

(घ) बचेरालाई देखेर को रमायो ?

(ङ) पाठो बाघलाई देखेर किन भाग्यो ?

## १२. शब्द प्रयोग गरी एक एक वाक्य लेख्नुहोस् :

छावा : हात्तीको बच्चालाई छावा भनिन्छ ।

बेखुसी :

फुर्तिलो :

पाडी :



१३. शब्द शब्द छुट्याएर लेख्नुहोस् :

(क) टोलकासबैजम्माभए । टोलका सबै जम्मा भए ।

(ख) माथिल्लोगाउँमाभेलाछ ।

(ग) पल्लोपाखामावनछ ।

(घ) चौतारामाबरपिपलछन् ।



१४. अङ्क, वासस्थान र खानेकुरा जनाउने तलका शब्दलाई छुट्टाछुट्टै तालिकामा लेख्नुहोस् :

खिर, जाउलो, लिटो, बाह्र, पन्ध्र, उन्नाइस, गुँड, गुफा, ओडार, दुलो, चौध, सोर, अठार, घर, दाल, भात, तरकारी, रोटी, ढिँडो, गोठ, सत्ताइस, तेर, खोर, तबेला, खिचडी, सातु

| अङ्क | वासस्थान | खानेकुरा |
|------|----------|----------|
| तेर  | घर       | खिर      |
|      |          |          |
|      |          |          |
|      |          |          |
|      |          |          |
|      |          |          |
|      |          |          |
|      |          |          |
|      |          |          |
|      |          |          |



१५. खाली ठाउँमा मिल्ने शब्द लेख्नुहोस् :

(क) बहिनी आई । दाइ .....

(ख) म आरौं । तँ .....

(ग) केटो आयो । केटाहरु .....

(घ) तिमी आयौ । तपाईं .....



१६. पढ्नुहोस् र उत्तर लेख्नुहोस् :

## चराको जुक्ति



कोइलीले गीत गायो । मयूर नाच्न थाल्यो । मयूरसँगै जुरेली पनि नाच्यो । मयूर र जुरेली नाचेको कागले देख्यो । उसले सुगालाई बोलायो । सुगाले गुँडबाट बाहिर चिहायो । उसलाई नाच मन पन्यो । सुगाले थपडी बजायो । त्यो सुनेर परेवा र ढुकुर पनि आए । उनीहरू पनि नाच्न थाले । आकाशबाट चिलले धेरै चरा देख्यो । चिल छेउको रुखका टुप्पामा आई बस्यो । चिललाई भँगेराले देख्यो । उसले सबैलाई खबर गन्यो । मयूर र जुरेली भित्तामा लुके । सुगा गुँडभित्र पस्यो । कागले रुखको फेदमा सुतेको गिद्धलाई उठायो । गिद्धले चिललाई भगायो । चिल डाँडामाथि उड्यो । उसलाई चिसो भयो । गिद्ध तराईतिर भन्यो । उसलाई तातो भयो । कागले सबै

चरालाई बोलायो । हाँगामा गुँड बनाउन बोक्रा राख्यो । त्यसमाथि सालका चिल्ला पात ओछ्यायो । पातमाथि चरा सुते । आहा ! कति राम्रो चराको ओछ्यान ।

(क) कसले गुँडबाट चिहायो ?

.....

(ख) चिललाई कसले भगायो ?

.....

(ग) गिद्धलाई किन तातो भयो ?

.....

(घ) कागले ओछ्यान कसरी बनायो ?

.....

👁️ १७. शब्द पढेर साथीलाई सुनाउनुहोस् :



👁️ १८. साहिलले जस्तै गरी आफ्ना बारेमा लेख्नुहोस् :

मेरो नाम साहिल हो । म दुई कक्षामा पढ्छु । मेरो घर महेन्द्रनगरमा छ । मेरो विद्यालयको नाम महाकाली आधारभूत विद्यालय हो । हाम्रो कक्षामा पच्चिस जना विद्यार्थी छन् । हामी सबै जना मिलेर बस्छौं ।

---

---

---

---

---

---

---

---



१९. खाली ठाउँमा मिल्ने शब्द भरी कापीमा कविता सार्नुहोस् :

म्याउँम्याउँ चीची घ्वाङघ्वाङ बाँबाँ म्याँम्याँ काँकाँ

बिरालो गर्छ ..... दुध खोजी खाऊँ

मुसो गर्छ ..... दुलाभित्र जाऊँ ।

कुकुर भुक्छ ..... घर घुमी आऊँ

बाछो गर्छ ..... घाँस पराल खाऊँ ।

पाठो गर्छ ..... नाची खेली गाऊँ

काग गर्छ ..... खबर बुझी आऊँ ।



२०. खाली ठाउँमा मिल्दो शब्द भर्नुहोस् :

(क) जङ्गलमा बाघहरू ..... । (हुन्छ, हुन्छन्)

(ख) गुँडबाट सउटा परेवा ..... । (उड्छ, उड्छन्)

(ग) गाईले दुध ..... । (दिन्छ, दिन्छन्)

(घ) केटाहरूले धेरै ..... । (पढ्छ, पढ्छन्)



२१. तलका प्रश्नको उत्तर लेख्नुहोस् :

(क) तपाईंले आज बिहान के के खानुभयो ?

.....

(ख) छुट्टी भएपछि तपाईं के गर्नुहुन्छ ?

.....

(ग) खेलमा पहिलो भएर पुरस्कार पाउनुभयो भने तपाईं के गर्नुहुन्छ ?

.....



२२. तपाईंको समुदायका बारेमा एक अनुच्छेद कापीमा लेखेर देखाउनुहोस् ।



### ३. निर्देशनअनुसार क्रियाकलाप गर्नुहोस् :

(क) पाठ सुनेर स्वाद र रङ बुझाउने शब्द लेख्नुहोस् :

अङ्गुर साथीहरूसँग सहरतिर घुम्न गयो । उनीहरूले फरक फरक रङका लुगा लगाएका थिए । आँप र केराले पहुँलो सर्ट लगाएका थिए । अम्बाले हरियो जामा लगाएकी थिई । स्याउ र अनारले राता लुगा लगाएका थिए । नासपातीले खैरो लुगा लगाएको थियो । सहरमा पुगेर उनीहरूले गुलियो मिठाई खाए । नुनिलो समोसा खाए । टर्रो अमला खाए । अमिलो र पिरो अचार खाए । करेलाको तितो अचार पनि खाए । सहर घुमेपछि अङ्गुर साथीहरूसँगै घरतिर हिँड्यो ।

रङ





स्वाद





(ख) खाली ठाउँमा मिल्ने वर्ण राखेर शब्द बनाउनुहोस् :

क घ ङ प ब म गु चु भु हु डु भु

.....सी

.....सी

.....सी

.....सी

.....सी

.....सी

.....लियो

.....लियो

.....लियो

.....लियो

.....लियो

.....लियो

(ग) शब्द पढ्नुहोस् र वाक्य बनाई भन्नुहोस् : पिर्का, खोर, ओडार, मैदान, लोखर्के

(घ) तीन तीनओटा नाम लेख्नुहोस् :

वनमा बस्ने

घरमा बस्ने

पानीमा बस्ने

.....

.....

.....

.....

.....

.....

.....

.....

.....

(ङ) खाली ठाउँमा मिल्ने शब्द छानी लेख्नुहोस् :

(अ) भाइ र बहिनी ..... । (आउँछ, आउँछन्, आउनुहुन्छ)

(आ) हजुरआमा खाजा ..... । (खान्छ, खान्छन्, खानुहुन्छ)

(इ) रतन विद्यालय ..... । (जान्छे, जान्छन्, जानुहुन्छ)

(ई) ठुलोबुबा पुस्तक ..... । (पढ्छ, पढ्छन्, पढ्नुहुन्छ)

(च) पढ्नुहोस् र उत्तर लेख्नुहोस् :

रमिला, कृति, सोनम, कृष्ण र फुर्बा आए । आमा, बुबा, काका र काकीलाई पनि बोलाए । दाल, साग, दही, चामल र अरू खानेकुरा बोके । वनछेउको ठुलो मैदानमा पुगे । मैदानको एकछेउमा सबै सामान राखे । रमिलाले तरकारी काटी । कृतिले बाल्टीमा पानी ल्याई । काकाकाकीले अगेनो बनाएर आगो बाल्नुभयो । कृष्णले प्रेसर कुकरमा चामल भिजायो । सोनमले अगेनामाथि भाँडो बसाली । फुर्बाले भाँडाकुँडा मिलायो । आमाबुबाले मिठा मिठा खानेकुरा पकाउनुभयो । सबैले मिठो मानेर खाए । त्यसपछि उनीहरूले रमाइलो गरे । आमा र बुबाले गीत गाउनुभयो । सोनमले मादल बजाई । काकाले गितार बजाउनुभयो । काकीले मुरली बजाउनुभयो । फुर्बाले डम्फु बजायो । कृति र कृष्ण कम्मर मर्काई मर्काई नाचे । साँझ परेपछि सबै रमाउँदै घर फर्के ।

(अ) को को वनभोज खान गए ?

(आ) किन काकाकाकीले अगेनो बनाउनुभयो ?

(इ) तपाईंहरू पनि वनभोज जानुभएको छ ? जानुभएको भए त्यहाँ के के गर्नुभयो ?

(छ) मिल्ने पदावली प्रयोग गरेर पूरा कविता लेख्नुहोस् :

बाख्रो खोरमा, गाई गोठमा, मुसो दुलामा, चरो गुँडमा

बाघ बस्ने ओडार ..... म त बस्छु घरमा

खरायो त वनमा छ ..... तबेलामा घोडा छ

(ज) आफ्ना छिमेकीका बारेमा तीन वाक्य लेख्नुहोस् :

### १. लय मिलाई गाउनुहोस् :

#### विद्यालय जाउँला

धाराको पानी ल्याएर  
हात मुख धोएर  
स्वादिलो खाना खाउँला  
विद्यालय जाउँला ।

काँधमा भोला बोकेर  
खुट्टामा जुत्ता लाएर  
मुखले गीत गाउँला  
विद्यालय जाउँला ।





साथी र भाइ कस्ता छन्  
नङ र मासु जस्ता छन्  
तीसँग खेलन पाउँला  
विद्यालय जाउँला ।

जोर र बिजोर गनेर  
हिसाबकिताब भनेर  
स्याबासी धेरै पाउँला  
विद्यालय जाउँला ।



### २. तपाईंको कक्षामा पढाइ हुने विषय र पढाउने शिक्षकको नाम भन्नुहोस् ।

### ३. पढ्नुहोस् र छुट्याएर लेख्नुहोस् :



### ४. सुन्नुहोस् र उत्तर भन्नुहोस् :

#### नुमा उठिन्



नुमा खेल्दै थिइन् । उनी खेल्लाखेल्लै लडिन् । उनलाई ननिको लाग्यो । उनले 'आमा' भनेर बोलाइन् । आमा बोल्नुभएन । उनलाई नमज्जा पनि लाग्यो । उनका आँखा तिरिमिरी भए । बेहोस भइएला जस्तो भयो । त्यसपछि त नुमालाई धेरै नरमाइलो लाग्यो । उनी फेरि चिच्याइन् तर कसैले सुनेन । भाइले सुनेर पनि अटेर गरेको हो कि ? उनले यस्तै सोचिन् । एकछिन भुइँमा लडिरहिन् । लामो सास फेरिन् । नुमाले उठ्ने कोसिस गरिन् । केही बेरपछि उनी जुरुक्क उठिन् । नुमाले बाहिरतिर हेरिन् । आमा र भाइ त परबाट आउँदै हुनुहुँदो रहेछ । घरमा नभएर पो नबोल्नुभएको रहेछ ।

(क) को लड्यो ?

(ख) नुमा के गर्दा उठ्न सकिन् ?

(ग) नुमालाई किन नरमाइलो लाग्यो ?

(घ) नुमा जस्तै तपाईं पनि लड्नुभयो भने के के गर्नुहुन्छ ?



५. तलका क्रियाकलाप गर्नुहोस् :

(क) अगाडिको वर्ण भिकी नयाँ शब्द लेख्नुहोस् र पढ्नुहोस् :

आदेश

बिजोर

नमिठो

देश

सुयोग

प्रकार

अचेत



(ख) वर्ण जोडेर शब्द बनाउनुहोस् :



हवन



६. पढ्नुहोस् र छुट्याएर लेख्नुहोस् :





७. चित्रमा जस्तै तपाईंको विद्यालय छेउको गाउँमा आगो लागे तपाईं के गर्नुहुन्छ, भन्नुहोस् :



८. खाली ठाउँमा मिल्ने शब्द लेख्नुहोस् :

- (क) म विद्यार्थी ..... । (हुँ, होस्)  
 (ख) शिक्षकले हामीलाई ..... । (पढायो, पढाउनुहुन्छ)  
 (ग) तिमी किताब भोलामा ..... । (राख, राख्नुहोस्)  
 (घ) तपाईंले मेरो कथाको किताब ..... ? (देख्नुभयो, देख्यौ)



९. घडी हेरेर छिटो छिटो पढ्नुहोस् :

- (क) बडा दसैं, दीपावली तथा छठ पर्वको पावन अवसरमा सम्पूर्ण नेपाली दिदीबहिनी तथा दाजुभाइलाई हार्दिक मङ्गलमय शुभकामना व्यक्त गर्दछौ ।

वेदकोट नगरपालिका, कञ्चनपुर

(ख) जागी जाती जारी जाली ठान थान ताप टाप धाक ढाक  
तीन टिन ढक धक तातो टाटो टुना तुना दिल डिल



१०. पढ्नुहोस् र उत्तर लेख्नुहोस् :

### पवनको भवन

पवनले नयाँ भवन बनाए ।  
भवन राम्रो थियो । जीवन र  
धवन पवनको घर गए ।  
पवनको भवन देखेपछि उनीहरू  
दङ्ग परे । जीवनले पवनलाई  
घर राम्रो छ भने । पवन मक्ख  
परे । जीवनले पवनलाई घर  
पूजा गर्न भनी सल्लाह दिए ।  
पवनले घरको पूजा गर्ने भए ।  
पवनले पूजाका दिन सबै  
नातेदारलाई बोलाए । पूजाका  
लागि सरसामान जुटाए ।  
बिहानै उठेर नुहाधुवाइ गरे ।  
आफ्नो घरमा पूजा गरे । पूजा  
सकिरपछि सबैले पूजाको प्रसाद खाए । सबै जना खुसी भए ।



(क) पवनको घर देखेर को को दङ्ग परे ?

.....

(ख) पूजाका लागि पवनले के के गरे ?

.....

(ग) तपाईंलाई पूजाको दिन कस्तो लाग्छ ?

.....

 ११. तपाईं आज विद्यालय आउँदा देखेका कुरा कक्षामा सुनाउनुहोस् ।

 १२. तलको तालिकाबाट मिल्ने वाक्य बनाई लेख्नुहोस् :

|         |       |          |         |
|---------|-------|----------|---------|
| पाडो    | चउरमा |          | १. .... |
| पाडाहरू |       | दौडियो । | २. .... |
| पाठो    |       | दौडिए ।  | ३. .... |
| पाठाहरू |       |          | ४. .... |

 १३. मिल्ने वर्ण जोडी दशओटा शब्दमा घेरा लगाउनुहोस् र लेख्नुहोस् :

|      |      |    |    |    |    |
|------|------|----|----|----|----|
| र    | मा   | इ  | लो | का | पा |
| क    | दा   | थ  | टा | ग  | न  |
| चि   | धि   | न  | जा | ती | ड  |
| म्टा | ज्जा | नि | वि | आ  | बे |
| म    | ह    | को | रे | हा | का |
| न्या | ल    | ट  | आ  | हा | र  |
| ट    | डो   | प  | औ  | भ  | क  |

ननिको .....

.....



१४. शिक्षकको सहयोग लिई सही शब्द लेख्नुहोस् :

आदेस आदेश

नमिठो नमिटो

भवन भबन

अचेत अचेट

बिदेश विदेश

प्रकार परकार

अवन हवन

सिवन सेवन



१५. उदाहरणमा जस्तै गरी लेख्नुहोस् :

जस्तै : बन्छन् = बन्छन्

भन्छन्

जान्छन्

हान्छन्

खान्छन्

तान्छन्

गन्छन्



१६. पालैपालो पढ्नुहोस् :

कति जाती

रीति : तिमी बेकारमा किन मसित  
रिसाएको रिवाज ?

रिवाज : मेरो खाजा कता लुकायो ?

रीति : खाजा हो र ? आहारा  
होइन ?

रिवाज : आहारा त कुखुरा र हाँसलाई  
पो दिइन्छ । म कुखुरो हो र ?

रीति : अनुहार नबिगार न । नराम्रो  
देखिन्छ क्या । म नजाती होइन  
नि । तिमीलाई विहार डुलाउन लैजान्छु । त्यही भएर तिम्रो खाजा मेरो  
भोलामा बोकेकी छु । नपत्याए हेर त ।

रिवाज : धन्यवाद रीति । तिमीलाई नजाती भनेको त कति जाती रहिछौ ।

रीति : ल ठिक छ । छिटो तयार होऊ ।



### १७. साथीसँग छलफल गरी भन्नुहोस् :

एउटा पसलमा कागती र कुरिलो थिए । कागतीले ग्राहकलाई भन्यो, “मलाई किन्नुहोस्, तपाईं निरोगी हुनुहुन्छ ।” कुरिलाले भन्यो, “एक कचौरा भोल बनाएर मलाई खानुहोस् । तपाईं बलियो हुनुहुन्छ ।” ग्राहकले के किने होलान् ?

### १८. उल्टो अर्थ दिने शब्द लेख्नुहोस् :

जस्तै : अग्लो = होचो

ठाडो ..... धेरै ..... उकालो ..... घुमाउरो .....

### १९. बुधियाले लेखे जस्तै गरी तपाईंले आफ्ना बारेमा लेख्नुहोस् :

मेरो नाम बुधिया हो । म पोहोर एक कक्षामा पढ्थेँ । मैले ‘मेरो नेपाली’ किताब पढेँ । मैले लेख्न सिकेँ । मैले ‘मेरो गणित’ किताब पढेँ । ‘हाम्रो सेरोफेरो’ किताबबाट धेरै कुरा सिकेँ । मैले ‘मेरो अङ्ग्रेजी’ किताब पढेँ । अङ्ग्रेजीमा पढ्न र बोल्न जानेँ । अर्को वर्ष म तीन कक्षामा पढ्ने छु ।

.....

.....

.....

.....

.....

.....

.....

### २०. हामीले कक्षाकोठा सफा राख्न के के गर्नुपर्छ, कापीमा लेख्नुहोस् ।



१. लय मिलाई गाउनुहोस् :

दिदी र बहिनी



उज्यालो बत्ती बालेर भ्यालमा पर्दा हालेर  
किताब दिइन् दिदीले पढ्छु भनिन् बहिनीले ।

शिक्षक जस्ती बनेर पढ त हेरूँ भनेर  
किताब दिइन् दिदीले हातमा बोकिन् बहिनीले ।

हँसिलो मुख खोलेर चरी भैं मिठो बोलेर  
लय र भाका मिलाई कविता पढिन् बहिनीले ।





बहिनीको रुचि बुझेर किताब कापी टिपेर  
मिलाउन थालिन् दिदीले भोलामा हालिन् बहिनीले ।

दिदी र बहिनी साथमा बोकेर पुस्तक हातमा  
डुबेर पाठ पाठमा बसेछन् सँगै खाटमा ।

२. चित्र हेरी वर्णन गर्नुहोस् :



३. जोडेर भन्नुहोस् र लेख्नुहोस् :



## 8. पढ्नुहोस् र उत्तर भन्नुहोस् :

अब म के गरूँ ?

विद्यालयछेउमा वन छ । वनमा कटुसको रुख छ । वनछेउमा सहर छ । पवन, कमल र लखन कटुस टिप्न गए । लखन सधैं भैं दौडियो । किन दौडेको होला ? ओहो ! आज त हरि पनि दौडियो त । यिनीहरू पक्कै लड्छन् होला । अब म के गरूँ ? यिनीहरूलाई रोक्नै पन्यो । “ए लखन ! ए हरि ! नदौड त ।” म कराएँ । हरि र लखन उभिए । मैले उनीहरूलाई भेट्टाएँ । मैले उनीहरूलाई दौडिनु हुँदैन भनी सम्झाएँ । हामी सबै सँगै गयौँ ।



(क) सहर कहाँ छ ?

(ख) को को कटुस टिप्न गए ?

(ग) हरि र लखन किन उभिए ?

## 9. खाली ठाउँमा मिल्दो शब्द भर्नुहोस् :

|        |       |       |       |         |       |
|--------|-------|-------|-------|---------|-------|
| सुगन्ध | बेकार | बेहोस | आहार  | ननिको   | कुरूप |
| अटेर   | बिछोड | सबल   | नजाती | नरमाइलो |       |

फूलको ..... पनि मलाई ..... लाग्यो । ..... पार्ने र ..... नहुने  
फूल ..... हुन्छ । ..... फूल र ..... मानिससँग ..... हुनु राम्रो  
हो । म ..... छु । ..... र ..... कुरा सुन्न नपरोस् ।



### ६. तालिकामा जस्तै गरी वाक्य बनाउनुहोस् :

| प्रचलित शब्द | शब्दमा पहिलो ध्वनि परिवर्तन गरेपछि बन्ने शब्द | प्रयोग                                          |
|--------------|-----------------------------------------------|-------------------------------------------------|
| कलम          | मलम                                           | १. म कलमले लेख्छु ।<br>२. म घाउमा मलम लगाउँछु । |
| हाँस         | बाँस                                          | १. ....<br>२. ....                              |
| स्याल        | च्याल                                         | १. ....<br>२. ....                              |
| तुनो         | दुनो                                          | १. ....<br>२. ....                              |
| काम          | घाम                                           | १. ....<br>२. ....                              |
| खाएन         | पाएन                                          | १. ....<br>२. ....                              |
| पढेन         | चढेन                                          | १. ....<br>२. ....                              |
| धार्यर       | गार्यर                                        | १. ....<br>२. ....                              |



### ७. शब्दहरूलाई उदाहरणमा दिइएअनुसार लेख्नुहोस् :

कानुन, कालिका, कुबाटो, गोठालो, गोहोरो, काफल, कागती, कुरिलो, कचौरा, आकाश, आवाज, आहार, स्वदेश, उपदेश, विदेश, प्रदेश, सन्देश, कमल, कुरुवा, कटुस, कदर, अचेल, अचेत, पवन, धावन, भवन, जीवन, सेवन, हवन

अबाट सुरु भएका शब्द : अचेल, .....  
 आबाट सुरु भएका शब्द : आकाश, .....  
 'क' वर्णबाट सुरु भएका शब्द : कानुन, .....  
 गोबाट सुरु भएका शब्द : गोठालो, .....  
 देश प्रयोग भएका शब्द : उपदेश, .....  
 अन्त्यमा 'वन' प्रयोग भएका शब्द: हवन, .....



### ८. शब्दको क्रम मिलाई वाक्य भन्नुहोस् र लेख्नुहोस् :

(क) कक्षामा छ भाइ । (क) ..... भाइ कक्षामा छ । .....  
 (ख) लाक्पाले लेख्यो कविता । (ख) .....  
 (ग) मैले गाउँ गीत । (ग) .....  
 (घ) विद्यालय गइन् बहिनी । (घ) .....  
 (ङ) किताब राख भोलामा । (ङ) .....



### ९. उल्टो अर्थ दिने शब्द लेख्नुहोस् :

जस्तै : ओसिलो = पारिलो

भिन्न ..... चिसो ..... लामो ..... सफा .....



१०. बिचका वर्ण भिकी शब्द भन्नुहोस् र लेख्नुहोस् :

|       |        |        |        |        |
|-------|--------|--------|--------|--------|
| सहर   | कमल    | कुरुवा | कटुस   | कदर    |
| कानुन | कालिका | कुबाटो | गोठालो | गोहोरो |
| चामल  | जमिन   | मालिस  | काफल   | कागती  |
| पसल   | कुरिलो | बाजुरा | कचौरा  | शीतल   |

|       |       |       |       |
|-------|-------|-------|-------|
| ..... | ..... | ..... | ..... |
| ..... | ..... | ..... | ..... |
| ..... | ..... | ..... | ..... |
| ..... | ..... | ..... | ..... |
| ..... | ..... | ..... | ..... |



११. शब्द शब्द छुट्याएर वाक्य लेख्नुहोस् :

- (क) सुजनभित्रगयो । ..... सुजन भित्र गयो । .....
- (ख) रमिलालेकथालेखी । .....  
.....
- (ग) आमारबुबालेगीतगाउनुभयो । .....  
.....
- (घ) मविद्यालयगएँ । .....  
.....
- (ङ) दराजबाटकिताबनिकाल । .....  
.....



## १२. पढ्नुहोस् र लेख्नुहोस् :

### चलाख ढुकुर

एउटा गाउँमा चलाख ढुकुर थियो । त्यहाँ अनौठो बिरालो पनि थियो । बिरालो सधैं पूजा गरेर मात्र मुसा खान्थ्यो । उसले गाउँभरिका मुसा खायो । गाउँले बिरालासँग खुसी भए । एक दिन बिरालालाई नयाँ स्वाद लिन मन लाग्यो । बिरालाले एउटा ढुकुरलाई समात्‍यो । ढुकुरले एकैछिन सोचेर भन्यो, “बिराला दाइ ! तपाईंले त पूजा गरेर मात्र खाना खाने गर्नुभएको छ हैन ? पूजा गर्नुभयो ? पहिले पूजा गर्नुहोस्, अनि मलाई खानुहोला ।” बिरालो झुट्याँस्स भयो । ऊ पूजा गर्न घरतिर गयो । मौका छोपी ढुकुर भुर्र उड्यो । ढुकुरले चलाखीका साथ आफ्नो ज्यान जोगायो । बिरालो जिल्ल पन्यो ।



१३. तल दिइएका शब्दको सुरुमा वर्ण जोडी शब्द बनाउनुहोस् :



१४. पढ्नुहोस् :

|               |             |             |             |
|---------------|-------------|-------------|-------------|
| ३१- एकतिस     | ३२- बत्तिस  | ३३- तेत्तिस | ३४- चौत्तिस |
| ३५- पैतिस     | ३६- छत्तिस  | ३७- सैतिस   | ३८- अठत्तिस |
| ३९- उनन्चालिस | ४०- चालिस   | ४१- एकचालिस | ४२- बयालिस  |
| ४३- त्रिचालिस | ४४- चवालिस  | ४५- पैतालिस | ४६- छयालिस  |
| ४७- सतचालिस   | ४८- अठचालिस | ४९- उनन्चास | ५०- पचास    |



१५. तपाईंको विद्यालयका बारेमा पाँच वाक्यमा वर्णन गर्नुहोस् :

---



---



---



---



---



१६. बिरालाका ठाउँमा चितुवा राखेर 'चलाख ढुकुर' पाठ कापीमा लेख्नुहोस् :



## 8. निर्देशनअनुसार क्रियाकलाप गर्नुहोस् :

(क) सुरुको वर्ण भिकी नयाँ शब्द लेख्नुहोस् र पढ्नुहोस् :

कानुन                  विहार                  चामल                  प्रदेश                  उकालो                  नगर

(ख) पहिलो वर्ण जोडेर शब्द लेख्नुहोस् :



(ग) शब्द पढ्नुहोस् र वाक्यमा प्रयोग गर्नुहोस् :

बिछोड, सहर, उपदेश, तिहार

(घ) सुन्नुहोस् र उत्तर भन्नुहोस् :

राधिका दिदी सहरमा जानुभयो । उहाँले सहरमा नै पढ्नुभयो । उहाँका धेरै साथी थिए । उहाँका केही साथी विदेशका थिए । केही साथी स्वदेशका थिए । पवन, जीवन र आकाश सहरका साथी थिए । एक दिन उनीहरू जम्मा भए । एउटा साथीले कचौरामा काफल ल्याएछन् । सबै जनाले रमाइलो मानेर काफल खाए । चिसो पानी पिए । आफूले बोकी ल्याएका खाजा बाँडेर खाए । घर जाने बेलामा साथी साथी छुट्टिँदा सबैले नरमाइलो माने । फेरि भेट्ने सल्लाह गरी सबै घर फर्के ।

(अ) कसले सहरमा पढ्नुभयो ?

(आ) सबैले के गरी खाजा खाए ?

(इ) सबैले किन नरमाइलो मानेका होलान् ?

(ङ) खाली ठाउँमा मिल्ने शब्द छानी लेख्नुहोस् :

(अ) घरमा मामा ..... । (आयो, आइन्, आउनुभयो)

(आ) बहिनीले चङ्गा ..... । (उडायो, उडाइन्, उठाउनुभयो)

(इ) भाइले कविता ..... । (पढ्यो, पढिन्, पढ्नुभयो)



## १. लय मिलाई गाउनुहोस् :

### स्वस्थ जीवन

जूनसँग खेलन जाऔं साथी आऊ न  
मुरलीको धुनसँगै गीत गाऊ न ।

हावा चल्यो सिरिरिरी कस्तो शीतल  
खोला बग्यो तलतिर गर्दै कलकल ।

धुँवाधुलो कतै छैन कति आनन्द  
देखिंदै छ सेतो हिमाल कति सुन्दर ।

हावा, पानी, माटो सफा कस्तो मिलन  
वातावरण स्वच्छ भए स्वस्थ जीवन ।



## २. चित्र हेरी वर्णन गर्नुहोस् :





३. तलको तालिका हेर्नुहोस् र दिइएका प्रश्नको उत्तर भन्नुहोस् :

**बुटवल बसपार्क**

| जाने ठाउँ | छुट्ने समय         | जान सक्ने यात्रु सङ्ख्या               |
|-----------|--------------------|----------------------------------------|
| लुम्बिनी  | बिहान ५, ६ र ७ बजे | ३० जना (माइक्रोबस तीनओटा)              |
| पाल्पा    | बिहान ५, ६ र ७ बजे | ३० जना (माइक्रोबस तीनओटा)              |
| पोखरा     | बिहान ८ र ९ बजे    | २५ जनाका दरले जम्मा ५० जना (बस दुईओटा) |
| दाङ       | बिहान ६, ७ र ८ बजे | ३० जना (माइक्रोबस तीनओटा)              |
| काठमाडौँ  | बिहान ५ र ७ बजे    | २५ जनाका दरले जम्मा ५० जना (बस दुईओटा) |
| धनगढी     | बिहान ६ बजे        | ३० जना (बस एउटा)                       |
| विराटनगर  | बिहान ५:३० बजे     | ३० जना (बस एउटा)                       |

(क) धनगढी जाने बस कति बजे छुट्छ ?

(ख) पोखरा जान कति जनाले टिकट काट्न सक्दा रहेछन् ?

(ग) बुटवलबाट कहाँ कहाँ माइक्रोबस चल्दो रहेछ ?

(घ) दाङ जाने मानिसले ६ बजेको माइक्रोबस छुट्यो भने के गर्छन् होला ?



४. तलका शब्दहरू पढ्नुहोस् र लेख्नुहोस् :

रायो .....

हरायो .....

गन .....

गगन .....

जब .....

गजब .....

निलो .....

गुनिलो .....

लियो .....

गुलियो .....

कृति .....

आकृति .....



५. खाली ठाउँमा सही शब्द लेखी वाक्य बनाउनुहोस् :

- |                              |                 |
|------------------------------|-----------------|
| (क) गगनका खरायोहरू .....     | (गन, खन)        |
| (ख) भाइले गुलियो मिठाई ..... | (लियो, पियो)    |
| (ग) रायोको साग .....         | (करायो, हरायो)  |
| (घ) ..... र कृति साथी हुन् । | (आकृति, विकृति) |



६. पढ्नुहोस् र उत्तर भन्नुहोस् :

**आहा ! कस्तो मज्जा**

हिजो हाम्रो घरमा लखन र आकृति आए । हामी वृद्धाश्रम नजिकैको मन्दिरमा डुल्न गयौं । मन्दिरछेउमा बुढाबुढी बसिरहेका थिए । हामीलाई उहाँहरूले बोलाउनुभयो । मलाई उहाँहरू हजुरबुबा र हजुरआमा जस्तै लाग्यो । मैले भनें, “हजुरहरूले हामीलाई किन बोलाउनुभयो ?” “आऊ न गफ गरौं ।” उहाँहरूले भन्नुभयो । हामीले हजुरबुबा र हजुरआमासँग धेरैबेर कुराकानी गयौं । हामीलाई भोक लाग्यो । हामीले खाजा बोकेका थियौं । मैले इनारबाट पानी भिकें । सबैले हातमुख धोयौं । खाजा खायौं । त्यसपछि हामी लखन र आकृतिसँग दोकानमा गयौं । हामीसँग भएको पैसाले चिउरा, चामल र दुध किन्यौं । काफल र गहत पनि किन्यौं । हजुरबुबा र हजुरआमालाई सबै सामान दियौं । त्यसपछि पोखरीछेउमा जम्मा भयौं । अब भने हजुरबुबा तथा हजुरआमा धेरै खुसी देखिनुभयो । त्यसपछि उहाँले रमाइला कथा सुनाउनुभयो । भजन गाउनुभयो । सबै साथी नाचे । म पनि नाचें । हजुरबुबा हजुरआमालाई आफ्नै घरमा लैजाऊ जस्तै लाग्यो ।



- (क) बुढाबुढी कहाँ बसिरहेका थिए ? (ख) कसलाई भोक लाग्यो ?  
(ग) उनीहरू किन पसल गए ? (घ) तपाईं अरूलाई कसरी खुसी पार्नुहुन्छ ?



७. सातओटा शब्द चिनेर घेरा लगाउनुहोस् र लेख्नुहोस् :

|    |    |    |    |    |
|----|----|----|----|----|
| ख  | ब  | र  | दा | न  |
| रा | रा | सा | नी | म  |
| ब  | हु | यो | रा | जा |
| सा | ल  | ह  | रो | म  |
| थी | र  | ब  | र  | ट  |



८. छिटो छिटो पढ्नुहोस् :

नार नाल

भान मान

राम लाम

खरी घरी

गन घन



९. शब्द प्रयोग गरी वाक्य लेख्नुहोस् :

दोकान : .....

इनार : .....

मन्दिर : .....

कुराकानी : .....

## 👤 १०. पालैपालो पढ्नुहोस् :

### वरिपरि के के छन् ?

(जमुना र नमुना कुरा गर्दै छन् ।)

जमुना - तिम्रो घरनजिक के के छन् ?

नमुना- मेरो घरनजिक खोला छ । खोलापारि वन छ । तिम्रो घरनजिक के के छन् नि ?

जमुना - मेरो घरनजिक ठुलो रुख छ । रुखमाथि के छ, तिमीलाई थाहा छ ?

नमुना- थाहा छैन, के छ ?

जमुना - रुखमाथि आकाश छ ।

नमुना- आकाशमा के छ ?

जमुना - आकाशका घाम छ ।

नमुना- जमिनमा के छ त ?

जमुना - जमिनमा माटो छ ।

नमुना- आहा ! अब हामी माटो पानी मुछ्ने है ।

जमुना - किन ?

नमुना- गमला बनाउन

जमुना - गमला किन बनाउने ?

नमुना- फूल रोप्न ।

जमुना - फूल किन रोप्ने ?

नमुना- मलाई फूल फुलेको मन पर्छ ।

जमुना - मलाई पनि फूलको बास्ना मन पर्छ ।

(हाँसदै दुवै जना विद्यालयतिर लागे ।)





## ११. खाली ठाउँमा मिल्ने चिह्न लेख्नुहोस् :

, ! ? ।

- (क) ओहो ..... कति राम्रो सयपत्री फूल फुलेछ .....  
 (ख) नेपालमा बाघ..... भालु..... मृग र खरायो पाइन्छन् .....  
 (ग) आमाले भन्नुभयो..... “छोरी यता आऊ .....”  
 (घ) तपाईंको नाम के हो .....



## १२. पढ्नुहोस् र उत्तर लेख्नुहोस् :

### पानीमा साधना



केटाकेटीले तिहारमा देउसी खेले । साधना पनि देउसी खेल्न गइन् । उनीहरूले धनाका घरमा देउसी खेले । त्यसपछि खोलापारि साधनाको घरतिर लागे । साधनाले बाटाको डिलबाट तलतिर हेरिन् । खोलामा डिजेल जस्तै तरल पदार्थ बग्दै थियो । उनी सोच्न थालिन्, “खोलामा डिजेल कसरी आयो होला ?” उनी पानी र डिजेलको तुलना गर्न थालिन् । खोलाको छेउमा जाँदा साधनाको जुत्ताको तुना खुस्कियो । घरमा आएका पाहुना पनि उनीसँगै थिए । पाहुनाले साधनाको जुत्ताको तुना बाँधिदिए । ती पाहुनाले एउटा नाटकको पुस्तक बोकेका

रहेछन् । साधनाको जुत्ताको तुना बाँध्दा नाटकको पुस्तक भुइँमा खस्यो । भुइँमा खस्दा किताबका पाना पल्टिए । किताबका पानामा केटाकेटीका चित्र थिए । केटाकेटीले नाक छोपेका थिए । यो देखेर साधनाले पाहुनालाई सोधिन्, “यी केटाकेटीले किन नाक छोपेका ?” पाहुनाले भने, “पानीमा परेको डिजेलको गन्ध आएकोले नि !” साधना नाक छोपेर मरिमरी हाँसिन् ।

(क) केटाकेटीले कसका घरमा देउसी खेले ?

.....

(ख) केमा केको चित्र थियो ?

.....

(ग) बिचको वर्ण भिकेर नयाँ शब्द बनाउनुहोस् :

जस्तै : तिहार – तिर

साधना : ..... तरल : ..... डिजेल : ..... तुलना : ..... नाटक : .....



१३. 'पानीमा साधना' कथामा पहिला कुन कुन घटना आउँछन्, मिलाएर लेख्नुहोस् :

- केटाकेटीले नाक छोपेका थिए ।
- पाहुनाले जुत्ताको तुना बाँधेका थिए ।
- साधना देउसी खेलन गइन् ।
- साधना नाक छोपेर मरिमरी हाँसिन् ।
- खोलामा डिजेल जस्तै तरल पदार्थ बग्दै थियो ।
- खोलाको छेउमा जाँदा साधनाको जुत्ताको तुना खुस्कियो ।



१४. जस्ताको त्यस्तै सार्नुहोस् :

सबै जनावरका बच्चा हुन्छन् । बच्चाहरू माउसँगै बस्न मन पराउँछन् । आज हात्तीको छावा र गाईको बाछो भेट भए । त्यहाँ भेडाको बलेखो र बाख्राको पाठो पनि आए । सबै मिलेर खेलन थाले ।



१५. हामीले घर वरिपरि किन सफा राख्नुपर्छ, लेख्नुहोस् :

.....

.....

.....

१. लय मिलाई गाउनुहोस् :

जोगाउनुपर्छ जङ्गल



बारीमा अग्लो बाँस छ  
बाँसमा राम्रो घाँस छ  
घाँसमा चराको वास छ  
चराको राम्रो प्वाँख छ ।

बकुल्लो बस्छ रुखमा  
परेवा घुर्छ सुखमा  
हरियो वन धन हो  
धन जोगाउने मन हो ।



अग्ला अग्ला सल्ला छन्  
सल्ला काट्ने हल्ला छन्  
जोगाउनुपर्छ जङ्गल  
जङ्गलले गर्छ मङ्गल ।

२. चित्र हेरी वर्णन गर्नुहोस् :





३. पढ्नुहोस् र छुट्याएर लेख्नुहोस् :



४. कुन फूल कहिले फुल्छ तालिका हेरी बताउनुहोस् :

| फूलको नाम | चित्र                                                                               | रङ                          | फुल्ने समय                 |
|-----------|-------------------------------------------------------------------------------------|-----------------------------|----------------------------|
| मखमली     |   | रातो                        | प्रायः असोजदेखि मङ्सिरसम्म |
| लालुपाते  |  | रातो                        | प्रायः असोजदेखि मङ्सिरसम्म |
| गोदावरी   |  | सेतो, पहेँलो, छिरबिरे, रातो | प्रायः असोजदेखि मङ्सिरसम्म |
| सयपत्री   |  | सेतो, पहेँलो, छिरबिरे       | प्रायः असोजदेखि मङ्सिरसम्म |
| जाई       |  | पहेँलो, सेतो                | प्रायः फागुनदेखि चैत       |
| गुलाफ     |  | सेतो, रातो                  | बसैंभरि                    |

 ५. अर्थ बताउनुहोस् :

घडी, गमला, चक, घोल, मङ्गल, जङ्गल, वास

 ६. पालैपालो पढ्नुहोस् :

### खोलामा फोहोर नफालौ ।

रमिता: हेर न अनुज, खोला बढेर कति ठुलो भएको ।

अनुज: हो त, खोलाले पानी मात्र होइन फोहोर माटो, रुख, जनावर समेत पो बगाएर ल्याएको छ त ।

रमिता : ए हेर न, प्लास्टिक, कागज, बिजुलीका तार र अस्पताल सबैतिरको फोहोर देखिन्छ है ।

अनुज: साँच्ची हामीलाई त गुरुले विद्यालयमा जहाँ पायो त्यहीँ फोहोर फाल्नु हुँदैन भनेर सिकाउनुभएको थियो । आज फेरि यहाँ खोला त यस्तो कुरूप देखिँदै छ ।

रमिता: मान्छेहरूलाई थाहा भएर पनि यसरी खोलामा खोला किनारमा जथाभावी किन फोहोर फाल्न सकेका होलान् ।

अनुज: हो नि ! फोहोर फाल्ने ठाउँमा मात्र फोहोर फाल्नुपर्छ । जथाभावी फोहोर फाल्दा त खोलाको पानी फोहोर हुन्छ । पानीमा बस्ने माछा भ्यागुतालाई पनि असर गर्छ । यसरी फोहोर फाल्नु नहुने हो ।

रमिता: हो त, मान्छेका यस्ता बानी त नराम्रा हुन् । जथाभावी खोला किनारमा फोहोर फाल्ने मान्छेलाई सम्झाउनुपर्छ । नमान्नेलाई दण्ड सजायको व्यवस्था गर्नुपर्छ ।

अनुज: ल रमिता तिमी हामी सबै मिलेर हाम्रा टोलछिमेक घरपरिवाका कसैलाई पनि खोला किनारमा फोहोर नफाल्न भनौ ।

सुयन्स: हुन्छ अनुज हामीले अरू हाम्रा साथीहरूलाई पनि यो कुरामा सामेल गराउनुपर्छ है ।

रमिता: हामी सबै मिलेर नकुहिने फोहोर एक ठाउँमा राख्नुपर्छ । कुहिने जति फोहोर खाल्डो खनेर राख्ने व्यवस्था मिलाउनुपर्छ । हाम्रा खोला, पोखरी, ताल, कुवा सबै सफा राख्नुपर्छ । यसो गर्नाले पानीमा बस्ने माछा भ्यागुता जस्ता जीव पनि सफा पानीमा बस्न पाउँछन् । उनीहरू पनि रमाउँछन् ।



७. 'जनकपुर' शब्दमा प्रयोग भएका वर्णबाट पाँचओटा नयाँ शब्दहरू लेख्नुहोस् :

जनक



८. पढ्नुहोस् र उत्तर लेख्नुहोस् :

### हिउँदमा हिउँ

डालामा जौ बस्यो । पाथीमा फापर थुप्रियो । मानामा करु भरियो । थुन्सेबाट कुखुराको भाले निस्क्यो । भाले डोकामाथि चढेर बास्यो, “कुखुरी काँ, कुखुरी काँ ...।” भालेले बोलाएको सुनेर पोथी र चल्लाहरू आए । उनीहरूले फापर, करु र जौ देखे । फापर, करु र जौ खान थाले । फापर, करु र जौले गहभरि आँसु बनाए । मुगाली दाइले मुगाको माला लगाई आउनुभयो । मुगाली दाइ देखेर कुखुरा भागे । फापर, करु र जौले आफूलाई खेतबारीमा छरिदिन बिन्ती गरे । मुगाली दाइले उनीहरूले भनेको मान्नुभयो । उनीहरू कोही पनि उम्रिन सकेनन् । मुगाली दाइले फापर, करु र जौलाई सोध्नुभयो, “तिमीहरू किन नउम्रिएका ?” फापरले भन्यो, “हिउँदमा हिउँ नपरेपछि हाम्रो के लाग्छ र ?”



(क) भाले कसरी बास्यो ?

(ख) गहभरि आँसु कसले बनाए ?

(ग) मुगाको माला कसले लगायो ?

(घ) फापर, करु र जौ किन उम्रिन सकेनन् ?

१. जोडी शब्दहरू छिटो छिटो पढ्नुहोस् :



१०. खाली ठाउँमा मिल्ने शब्द भर्नुहोस् :

- (क) डाँडा त सेतै ..... । हिउँ पन्यो कि क्या हो ? (छन्, छैनन्)  
 (ख) रात सकिएपछि बिहान ..... । (हुन्छ, हुँदैन)  
 (ग) जुनेली रात उज्यालो ..... । (हुन्छ, हुँदैन)  
 (घ) हिउँदमा बिहान शीत ..... । (पर्छ, पर्दैन)

११. शब्दको क्रम मिलाएर वाक्य सार्नुहोस् :

- (क) भमभम पन्यो पानी । .....  
 (ख) धुम्म लाग्यो बादल । .....  
 (ग) पानी खोलाको छ धमिलो । .....  
 (घ) निबुवाको रस छ धेरै । .....

१२. अहिले जाडो छ कि गर्मी, जाडो र गर्मीबाट बच्न तपाईं के गर्नुहुन्छ, लेख्नुहोस् :

| जाडोबाट बच्न गरिने उपाय | गर्मीबाट बच्न गरिने उपाय |
|-------------------------|--------------------------|
| १. ....                 | १. ....                  |
| २. ....                 | २. ....                  |
| ३. ....                 | ३. ....                  |



१३. शब्द शब्द छुट्याएर लेख्नुहोस् :

(क) आजचर्कोघामलाग्यो ।

.....आज चर्को घाम लाग्यो ।.....

(ख) बादललेआकाशढाकेकोछ ।

.....

(ग) जाडामाहुस्सुलागछ ।

.....

(घ) पानीलेनिथुक्कभिजायो ।

.....



१४. वनमा डढेलो लाग्यो भने के के विनाश गर्छ, लेख्नुहोस् :

.....

.....

.....

.....

.....

.....

.....

.....

.....

१. लय मिलाई गाउनुहोस् :



राख्नुपर्छ नाम

गगनसँग धन थियो, गणेशलाई दियो  
गणेशले गनगन गर्दै, गुलियो पनि लियो  
गुनिलो छ निलो ताल, कति राम्रो धाम  
गरौं गरौं राम्रो काम, राख्नुपर्छ नाम ।





गजबको रायो साग, जब उसले पायो  
बिरालाले रालो खोज्ने, धेरै पटक धायो  
कृतिभिन्न आकृति छ, हेर्दा लाग्छ घाम  
गरौं गरौं राम्रो काम, राख्नुपर्छ नाम ।

२. चित्र हेरी वर्णन गर्नुहोस् :





३. पढ्नुहोस् र छुट्याएर लेख्नुहोस् :



४. चित्रसँग मिल्ने नाम शब्दमा गोलो घेरा लगाउनुहोस् :



(चौरी, मौरी, मैरी)



(जुनकिरी, पुत्लो, पुतली)



(औजार, औषधी, ओखर)



(फूल, पुल, कुल)



५. साथीलाई सुन्न लगाई पढ्नुहोस् :

मौरी र पुतली आकाशमा उड्छन् । पुतली राता, पहेँला, सेता र रङ्गीबिरङ्गी हुन्छन् । मौरी एकै रङका हुन्छन् । पुतलीले मौरीले जस्तै फूलको रस चुस्छन् । मौरी मिहिनेती हुन्छन् । फूलको रसबाट मौरीले मह बनाउँछन् । मलाई पुतली मन पर्छ तर पुतलीले मह बनाउँदैनन् । त्यही भएर मौरी घरमा पालेको छु । पुतली खेतबारीतिरै बस्छन् ।

## ६. पढ्नुहोस् र उत्तर भन्नुहोस् :



### वनजङ्गल जोगाऔं

हरियो वनजङ्गल नै जङ्गली जनावर र चराहरूको घर हो । बाघ, भालु, गैँडा, हात्ती, चितुवा, स्याल जस्ता धेरै जनावरहरू जङ्गलमै खान्छन्, खेल्छन् र सुत्छन् । त्यहाँ डाफेँ, मुनाल, मयूर, कोइली जस्ता धेरै जातका चराहरू पनि बस्छन् । यिनीहरू जङ्गलमा खाने बस्ने खेल्ने भएकाले वनजङ्गल पनि रमाइलो हुन्छ । सुन्दर देखिन्छ । वनजङ्गलले

हाम्रो वातावरण सफा र राम्रो देखिन्छ । वनजङ्गल मानिसका लागि धेरै उपयोगी पनि छ । गाईवस्तुका लागि घाँसपात, खाना पकाउनका लागि चाहिने दाउरा वनबाट पाइन्छ । घर, टेबुल, कुर्सी बनाउने काठ पनि हामी वनबाट पाउँछौं । वनजङ्गल हामी सबैको साभा सम्पत्ति हो । त्यसैले वनका रुखहरू जथाभावी काट्नु हुँदैन । एउटा रुख काट्नुभन्दा पहिले दुइटा बिरुवा रोप्नुपर्छ । वनमा भएका चरा र जनावरलाई पनि मार्नु हुँदैन । वनमा आगलागी हुनबाट जोगाउनुपर्छ । वनजङ्गल बढाउन खाली जमिनमा बिरुवाहरू रोप्नुपर्छ । वनजङ्गल जथाभावी काट्नेलाई दण्डसजाय दिनुपर्छ । वनजङ्गलले नै हाम्रो वरपरको वातावरण सफा राख्न मदत गर्दछ । त्यसैले वनजङ्गलको संरक्षण गरौं । हाम्रो वातावरण स्वच्छ, सफा र हरियाली राखौं ।

(क) चरा र जनावरहरूको घर कहाँ रहेछ ?

(ख) वनजङ्गल किन रमाइलो हुन्छ ?

(ग) मानिसले वनजङ्गलबाट के के ल्याउँछन् ?

(घ) हामीले वनजङ्गललाई कसरी जोगाउन सकिन्छ ?



## ७. खाली ठाउँमा मिल्ने शब्द लेखी वाक्य बनाउनुहोस् :

पक्रनुहुन्छ

बनाउँछ

आउँछ

लेख्छ

(क) रतनले कविता .....

(ख) मौरीले मह .....

(ग) प्रहरी दाइले चोर .....

(घ) सुखीराम बिहानै .....



८. तलका शब्दहरू पढ्नुहोस् र लेख्नुहोस् :

|            |              |            |           |
|------------|--------------|------------|-----------|
| पाउ .....  | गाज .....    | आँच .....  | सफा ..... |
| भापा ..... | पाल्पा ..... | पाता ..... | चल .....  |



९. तलका शब्द प्रयोग गरी तपाईंको घरका बारेमा बताउनुहोस् :

रड, सफा, छानो, तला, भ्याल, ढोका, बगैँचा, करेसाबारी



१०. छिटो छिटो पढ्नुहोस् :

|        |        |            |            |          |          |
|--------|--------|------------|------------|----------|----------|
| आठ आँठ | आँट आट | भाडा भाँडा | काटी काँटी | बास बाँस | ढाट ढाँट |
|--------|--------|------------|------------|----------|----------|



११. सुन्नुहोस् र उत्तर लेख्नुहोस् :

### पाल्पाबाट भापा

हामीले पाल्पाली साथीहरूलाई पाल्पामै छाड्यौं । हामी भापाली जति तानसेनमा भेला भयौं । बसपार्कका छेउमा रुउटा गाडी आयो । लौ भापा... भापा... भन्दै बोलायो । हामी गाडीमा चढ्यौं । गाडीको रुउटा सिट अगाडि फर्किस्को थियो । अर्को सिट पछाडि फर्किस्को थियो । प्रभा, रमा र म अगाडि फर्किस् बस्यौं । असीम, प्रितम र विभु पछाडि फर्किस् बसे । हामी सिद्धबाबा, बुटवल र दाउन्ने पुग्यौं । त्यसपछि नारायणघाट, हेटौँडा, लहान, इटहरी हुँदै भापातिर लाग्यौं । गाडीको सहचालक दाइ पैसा उठाउन आउनुभयो । असीमले तीन जनाको मात्र भाडा तिर्‍यो । सहचालक दाइले सोध्नुभयो, “तपाईंहरू छ जना हुनुहुन्छ । अनि भाडा चाहिँ किन तीन जनाको मात्र ?” असीमले भन्यो, “यिनीहरू पो भापातिर फर्किस्का छन् । हामी त पाल्पातिरै फर्किस्का छौं । किन भाडा दिने ?” हामी सबै हाँस्यौं । सहचालक दाइ पनि हाँस्नुभयो । बाँकी तीन जनाले भाडा तिरे कि तिरेनन् होला ?



(क) गाडी कहाँबाट कहाँसम्म जाँदै थियो ?

(ख) पाल्पाबाट भापा जाँदा कुन कुन ठाउँ पर्दा रहेछन् ?

(ग) सहचालक दाइ किन हाँस्नुभयो होला ?



१२. मिलने चिह्न लेख्नुहोस् :

, ! ? ।

- (क) धनियाँ ..... तपाईँ कता जाँदै हुनुहुन्छ .....  
 (ख) रोहन ..... रजनी र सुरभी अस्पताल गए .....  
 (ग) ओहो ..... साथीलाई त कति ठुलो घाउ लागेछ .....  
 (घ) आहा ..... आज त कति रमाइलो भयो .....  
 (ङ) ए सानी ..... भट्टै घर आऊ .....



१३. खाली ठाउँमा मिलने शब्द लेख्नुहोस् :

नमस्कार    कति दिउँ ?    नब्बे रुपियाँ    धन्यवाद दाइ    हुन्छ दाइ

- सुन्तली : नमस्कार, पसले दाइ !  
 पसले : .....  
 सुन्तली : चिनी छ, दाइ ?  
 पसले : .....  
 सुन्तली : एक किलाको कति पर्छ ?  
 पसले : .....  
 सुन्तली : आधा किलो दिनुहोस् न ।  
 पसले : ल लेऊ ।  
 सुन्तली : .....  
 पसले : भोलिपर्सि पनि आउँदै गर है ।  
 सुन्तली : .....



१४. बाजुरामा लमगाउँ र डोगडी गाउँ छन् । त्यहाँ छेडे दह नाम गरेको पोखरी छ । यो पोखरी धेरै राम्रो छ । पोखरी हेर्न धेरै मानिस आउँछन् । तपाईँलाई पनि त्यहाँ जाऊँ जाऊँ लाग्यो होला । अब तपाईँ छेडे दह कसरी जानुहुन्छ, कापीमा लेखेर कक्षामा सुनाउनुहोस् ।




## ५. निर्देशनअनुसार क्रियाकलाप गर्नुहोस् :

(क) बिचको वर्ण भिकी नयाँ शब्द लेख्नुहोस् र पढ्नुहोस् :

पालिका छाउरो लेखक कुखुरा मैदान चिउरा

(ख) शब्दको अन्त्यमा वर्ण थपेर नयाँ शब्द लेख्नुहोस् :



(ग) सुन्नुहोस् र उत्तर भन्नुहोस् :

आकृतिको घरमा पाहुना आउनुभयो । उहाँ लेखक हुनुहुँदो रहेछ । पाहुनाले आकृतिलाई कृति देखाउनुभयो । पाहुना गजबको हुनुहुँदो रहेछ । त्यहाँ माहिला दाइ आइपुग्नुभयो । उहाँले हिलो पोखरीमा कपडा धुनुभएछ । दाइको कपडामा हिलो लागेछ । मैले पाहुनालाई दही र चिउरा दिएँ । पाहुनाले दही र चिउरा खानुभयो । मैले मेरो किताब देखाएँ । सबै जनाले “स्वस्थ जीवन” कविता गायौ । आहा ! कति रमाइलो भयो ।

(अ) को लेखक हुनुहुँदो रहेछ ?

(आ) दाइको कपडामा हिलो कसरी लाग्यो ?

(इ) नाच्दा र गाउँदा किन रमाइलो हुन्छ होला ?

(घ) खाली ठाउँमा मिल्ने चिह्न लेख्नुहोस् :

(अ) हजुर कहाँबाट आउनुभयो ..... (? । , )

(आ) भाउजूले पाउजु लगाउनुभयो ..... (? । , )

(इ) काभ्रेली ..... पाल्पाली र भापालीको भेट भयो । (? । , )

(ड) मिल्ने शब्द समूहसँग जोडा मिलाउनुहोस् :

|       |                    |
|-------|--------------------|
| रङ    | चामल, गहुँ, मकै    |
| कागज  | कागती, काफल, भोगटे |
| अन्न  | रातो, सेतो, निलो   |
| फलफूल | किताब, कापी, खाम   |

(च) आठओटा शब्द पत्ता लगाएर घेरा लगाउनुहोस् र लेख्नुहोस् :

|    |    |    |   |
|----|----|----|---|
| छा | ता | टा | ल |
| ना | उ  | कु | श |
| का | ली | रो | क |
| सु | इ  | ना | र |

(छ) पढ्नुहोस् र उत्तर लेख्नुहोस् :

दिदी बिहानै उठ्नुहुन्छ । कलशमा पानी भर्नुहुन्छ । आकृतिलाई बोलाउनुहुन्छ । जीवनलाई पढाउनुहुन्छ । आफू पनि पढ्नुहुन्छ । आज भने दिदी करेसाबारीमा डुल्न जानुभयो । करेसाबारीमा भोगटे थियो । त्यहाँ काउली थिएन । साग थिएन । खुर्सानी फलेको थियो । दिदीले सोच्नुभयो, “खुर्सानी र भोगटे मात्र खाएर को पो बाँचेको होला र ?” दिदी घरतिर लाग्नुभयो । सबैलाई बोलाएर तरकारी खेती गर्ने सल्लाह दिनुभयो ।

(अ) दिदी के के गर्नुहुन्छ ?

(आ) दिदीले के सोच्नुभयो ?

(इ) दिदीले किन तरकारी खेती गर्ने विचार गर्नुभयो ?

(ज) तपाईंको घरनजिकको कुनै एक ठाउँका बारेमा पाँच वाक्य भन्नुहोस् ।

## १. लय मिलाई गाउनुहोस् :


दङ्ग पर्छु म

थोप्लाहरू जोडी जोडी रेखा तान्दछु  
राम्रा कुरा पढ्न अनि लेख्न जान्दछु ।

सोची सोची नयाँ नयाँ गर्छु सिर्जना  
सिर्जनालाई फैलाउने मेरो चाहना ।

बिहानीमा गीत गाउने चरा बनाउँछु  
पाटी पौवा फूल अनि धारा बनाउँछु ।


चित्र कोरी सकेपछि रङ्ग भर्छु म  
आफ्नै चित्र हेरी हेरी दङ्ग पर्छु म ।



## २. चित्र हेरी वर्णन गर्नुहोस् :



३. पढनुहोस् र छुट्याएर लेख्नुहोस् :



४. मिल्ने वर्ण जोडी कम्तीमा दशओटा शब्द बनाई कापीमा लेख्नुहोस् :

|      |     |      |      |      |
|------|-----|------|------|------|
| स    | री  | त    | द्वा | श्वा |
| प्त  | ति  | प्वा | क्क  | स    |
| री   | क्ख | ही   | स    | क    |
| ति   | र   | आ    | फ्नो | र    |
| र्खा | स   | मा   | न    | ड    |

५. छिटो छिटो पढेर साथीलाई सुनाउनुहोस् :



## ६. पढ्नुहोस् र उत्तर भन्नुहोस् :

### भ्यालमा स्याल

साँझको बेला थियो । भ्यालमा द्वाकद्वाक गरेको आवाज आयो । ज्यामिरको बोटमा चरा कराए । सानीलाई ज्वरो आएर ओछ्यानमा सुतेकी थिइन् । उनले चिहाएर बाहिर हेरिन् । द्वाकद्वाक आवाज आइरहेकै थियो । उनी उठेर ठमठम गर्दै भ्यालतिर गइन् । भ्यालमा हातले ड्याम्मड्याम्म हानिन् । भ्यालबाट कोही हाम फाल्यो । लौ, भ्यालमा स्याल पो बसेको रहेछ । उनलाई डर लाग्यो । उनले मनमनै सोचिन्, “स्याललाई ड्याम्म लौराले हान्नुपर्थ्यो । स्याल त भागिहाल्यो ।” उनले गुरुआमाले भन्नुभएको कुरा सम्झिइन्, “कुनै जीवजन्तुलाई पिट्नुहुन्न । यो त ठिकै छ तर स्याल भ्यालमा किन आएको होला ?” सानी सोच्दै सोच्दै कोठातिर लागिन् ।



(क) केको बोटमा चरा कराए ?

(ख) स्याल भ्यालमा किन आयो होला, तपाईंको विचार भन्नुहोस् ।

(ग) सानीलाई किन डर लाग्यो ? (घ) सानीले कसरी बाहिर हेरिन् ?

## ७. तलको तालिकाबाट मिल्ने पाँच वाक्य बनाई लेख्नुहोस् :

|       |            |            |         |
|-------|------------|------------|---------|
| बहिनी | मुख        | धुन्छिन् । | १. .... |
|       | हातगोडा    |            | २. .... |
|       | जुत्तामोजा |            | ३. .... |
|       | घाँघर      |            | ४. .... |
|       | रुमाल      |            | ५. .... |



८. पढ्नुहोस् र उत्तर लेख्नुहोस् :



## क्रिकेट खेल

बल बोकेर ब्वाँसो आयो । ब्याट बोकेर फ्याउरो आयो । भ्यागुतो रम्पायर बस्ने भयो । उनीहरूले क्रिकेट खेलन सुरु गरे । म्याँम्याँ गर्दै पाठो आयो । प्वाँख हल्लाउँदै परेवा आयो । परेवा र पाठो दर्शक भए । ब्वाँसाले बल फ्याँक्यो । फ्याउराले बल फर्कायो । चौका ! भ्यागुतो करायो । परेवालाई फ्याउराको खेल मन पन्यो । उसलाई फ्याउराको म्वाइँ खान मन लाग्यो । पाठो भने खेल हेर्दै निदाएछ । भ्यागुताले चौका भनेको सुन्दा तर्सियो । ऊ भुइँमा पुर्लुक्क लड्यो । दुखे पनि पाठो रोएन । एकछिनपछि पाठो फेरि निदायो । खेल पनि सकियो । साथीहरू जान लागे । भ्यागुताले द्वारद्वार गन्यो । पाठो ब्युँभियो । ऊ नाच्दै सबैको पछि लाग्यो ।

(क) रम्पायर को बन्यो ?

.....

(ख) पाठो किन भुइँमा लड्यो ?

.....

(ग) कसले चौका हान्यो ?

.....

👁️ ९. तपाईंको 'मेरो नेपाली' किताबमा राम्रा लागेका कुरा के के छन्, साथीसँग छलफल गरी बताउनुहोस् ।

🗣️ १०. शब्दको क्रम मिलाई वाक्य भन्नुहोस् :

- (क) बजायो बाँसुरी राकेशले ।
- (ख) कविता लेख्यो आइतमानले ।
- (ग) गोविन्दले सुनायो चुटुकिला ।
- (घ) चित्र ठूलो कोरी निमाले ।
- (ङ) मिठो शर्मिलाले गाई गीत ।

👤 ११. जस्ताको त्यस्तै सार्नुहोस् :

केटाकेटी चउरमा थिए । त्यत्ति नै बेला मुसलधारे पानी पन्यो । उनीहरू विद्यालयतिर भागे । पेम्बाको खुट्टामा अल्झेर फुर्बा लडे । उनका घुँडामा घाउ भयो । घाउबाट रगत बग्यो । फुर्बा उठ्न खोजे तर सकेनन् । आडीले फुर्बा लडेको देखिन् । उनी फुर्बा नजिकै गइन् । उनले फुर्बालाई उठाइन् । पेम्बा र आडीले फुर्बाको घाउमा औषधी लगाए । फुर्बाले पेम्बा र आडीलाई धन्यवाद दिए ।

.....

.....

.....

.....

.....

.....

.....

.....

.....

.....



## १२. खाली ठाउँ भर्नुहोस् :

शारदा : .....

हजुरबुबा : नमस्ते नानी ! सन्चै छ तिमीलाई ?

शारदा : सन्चै छ । हजुर पनि सन्चै हुनुहुन्छ ?

हजुरबुबा : .....

शारदा : खाना खानुभयो हजुरबुबा ?

हजुरबुबा : .....

शारदा : हजुर आराम गर्नुहोस् । म पल्लो घर पुगेर  
आउँछु है ।

हजुरबुबा : छिट्टै आऊ है । भोक लागेको होला । हजुरआमाले  
तिमीलाई मिठो लाग्ने खानेकुरा पकास्की छिन् ।

शारदा : .....



## १३. तपाईंले सुनेको वा पढेको कुनै गीत वा कविता लेख्नुहोस् :

.....

.....

.....

.....

.....

.....

.....

१. लय मिलाई गाउनुहोस् :

घारघुर

खेती गर्ने किसान हुँ गाई पाल्ने ग्वाला  
काम गर्ने रोप्ने गोड्ने म हुँ हिम्मतवाला ।  
अन्नबाली तरकारी फलाउँछु टन्न  
दुधदही घिउभात खान्छु ग्वाम्मग्वाम्म ।  
दही मथन सुरु गर्छु ठेकी घारघुर  
नेती, घुरा मधानीले गर्छन क्वारकुर ।  
क्वाँ क्वाँ रुन्छ भाइ पनि फुल्याउन जाऊ  
ख्वाक्कख्वाक्क खोकी लाग्दा तातोपानी खाऊ ।  
ग्याँस ठ्याक्कै सकिएछ बाल्नुपर्छ दाउरा  
दुध खाने मौका हेरी बसेका छन् ड्याउरा ।



२. उजिर र प्रहरी बनी साथीसँग कुराकानी गर्नुहोस् :

उजिर : नमस्कार, प्रहरी दाइ !  
प्रहरी : नमस्कार, तपाईंलाई मैले चिनिनँ नि ।  
उजिर : मेरो नाम उजिर हो ।  
प्रहरी : तपाईंलाई के समस्या पन्यो ?  
उजिर : म भाइसँग जात्रा हेर्न आएको थिएँ ।  
भाइ त हरायो ।  
प्रहरी : कहाँबाट भाइ हरायो ? मलाई  
देखाउनुहोस् त ।  
उजिर : उः त्यहाँबाट ... ।  
प्रहरी : ल जाऔँ । हामी दुवै जना भएर  
खोजौँ ।  
उजिर : हुन्छ प्रहरी दाइ, धन्यवाद ।



३. चित्र हेरी वर्णन गर्नुहोस् :



४. बिचमा ण वा ञ वर्ण थपी शब्द भन्नुहोस् र कापीमा लेख्नुहोस् :

ख.....छ      ज.....छ      क.....छ      थ.....छ  
का.....छ      डा.....छ      था.....छ      छा.....छ

५. खाली ठाउँमा मिल्ने शब्द लेख्नुहोस् :

- (क) म आमाबुबालाई ..... । (ढोग्छ, ढोग्छु, ढोग्छस्)  
(ख) भाइ बुबाले भनेको ..... । (हेर्छ, मान्छ, बोल्छ)  
(ग) तिमी गुरुले भनेको ..... ? (मान्छौ, मान्नुहुन्छ, मान्छस्)  
(घ) हामी सबैलाई सम्मान ..... । (गर्छौ, गर्छ, गर्छिन्)  
(ङ) तपाईं पशुपतिनाथको मन्दिरमा ..... ? (जान्नुहुन्छ, जान्छु, जान्छौ)  
(च) लुम्बिनीमा रिक्सा ..... । (चल्छिन्, चल्छन्, चल्नुहुन्छ)



६. सुन्नुहोस् र उत्तर भन्नुहोस् :

### न्वारनमा सत्या

सत्याको सानो भाइ छ । आज भाइको न्वारन गर्ने अरे । “बा ! बा ! न्वारन भनेको के हो ?”, सत्याले सोधी । “तिम्रो भाइको नाम राख्ने क्या ।”, बुबाले भन्नुभयो । “नाम कसले राख्छ त ?”, उसले फेरि सोधी । “पुरोहितले राख्ने चलन छ ।”, बुबाले भन्नुभयो । नभन्दै पुरोहित पनि आउनुभयो । सत्या खुसी भइन् ।



(क) न्वारन भनेको के हो ?

(ख) मान्छेको नाम कसले राख्ने चलन रहेछ ?

(ग) तपाईंको नाम कसरी राखियो, परिवारका सदस्यसँग सोधी लेख्नुहोस् ।



७. उदाहरणमा जस्तै गरी वाक्य बनाउनुहोस् :

एकवचन

मैले भोला बोकेको छु ।

म रोटी खान्छु ।

(क) म विद्यालय जान्छु ।

(ख) म सधैं हातमुख धुन्छु ।

(ग) म असल बन्छु ।

(घ) भाइ चलाख छ ।

(ङ) दाइले मलाई किताब दिनुभयो ।

बहुवचन

हामीले भोला बोकेका छौं ।

हामी रोटी खान्छौं ।

.....

.....

.....

.....

.....



८. तलका शब्द प्रयोग गरी वाक्य लेख्नुहोस् :

भन्छन् : .....

हुन्छन् : .....

विद्या : .....

ध्वाँसो : .....

कपडा : .....

न्वारन : .....

ध्वजा : .....




९. चित्रसँग मिल्ने नाम शब्दमा गोलो घेरा (O) लगाउनुहोस् :



(दयाक्सी, दयाम्पो, जिप)



(खाट, भ्याल, ढोका)



(गलैँचा, सुकुल, ओछ्यान)



(भोगटे, ज्यामिर, सुन्तला)

## १०. पालैपालो पढ्नुहोस् :

### च्वाइँच्वाइँ सेलरोटी

भाइ : दिदी ! यो ट्याकट्याक केको आवाज हो ?

दिदी : म त कहिले ट्याकट्याक सुन्छु । कहिले ड्याडड्याड सुन्छु ।

भाइ : लौ के उल्का हो ! फरक फरक आवाज आउँदै छ । कहिले ड्याँडड्याँड सुनिन्छ । कहिले ट्याकट्याक !

दिदी : अहिले भवारभवार सुनिँदै छ त !

भाइ : भवार सलाई कोरेको जस्तो पनि सुनिन्छ । छ्वालीमा आगो लगाई कि कया हो सानीले ?

दिदी : जाऔं न त हेरौं ।

(आमा सेलरोटी पकाउँदै हुनुहुँदोरहेछ । बुबाले दाउरा चिर्नुभएको रहेछ ।)

भाइ : ल हेर, आमाबुबाले च्वाइँच्वाइँ सेलरोटी पकाउँदै हुनुहुन्छ । त्यही भएर पो यस्तो आवाज आएको रहेछ ।

दिदी : हो त नि । हामी पनि सेलरोटी खाऔं न त ।

(सबै जनाले मिठो मानेर सेलरोटी खाए ।)



## ११. खाली ठाउँमा मिल्ने शब्द भर्नुहोस् र पढेर सुनाउनुहोस् :

कान्छी, दुई, राम्री, सिपालु, सबै, धेरै, सहयोगी, हँसिलो, निलो, शान्त, मिठा

मेरी ..... बहिनी ..... कक्षामा पढ्छिन् । उनी ..... छिन् । उनी .....  
पनि छिन् । बहिनी ..... साथीलाई ..... माया गर्छिन् । त्यसैले उनका .....  
साथी थुप्रै छन् । उनको ..... अनुहार देखेर गुरु तथा गुरुआमा खुसी हुनुहुन्छ ।  
उनलाई ..... रङको कपडा मनपर्छ । उनलाई ..... स्वभाव भएको मानिस  
पनि मन पर्छ । बहिनीलाई ..... परिकार मन पर्छ ।



१२. शिक्षकको सहयोग लिई क्रियापद मिलाएर कथा बनाउनुहोस् र लेख्नुहोस् :

गाउँमा एक जना मुखिया हुनु - उनलाई फूल धेरै मन पर्नु - घर वरिपरि फूलबारी बनाउनु - आँगनको वरिपरि गमलामा फूल फुलाउनु - फूलबारी स्याहारन माली राख्नु - पानी हाल्ने क्रममा मालीले सउटा गमला फुटाउनु - मुखियालाई रिस उठ्नु - मालीलाई धेरै गाली गर्नु - छिमेकीले त्यो कुरा थाहा पाउनु - मुखियाकहाँ जानु - काम गर्दा कहिलेकाहीँ गल्ती हुन सक्ने कुरा सम्झाउनु - मुखियाले गल्ती भएको स्वीकार गर्नु - आफ्नो आँखा खोलीदिएकामा छिमेकीलाई धन्यवाद दिनु

जस्तै : गाउँमा एक जना मुखिया थिए ।

.....

.....

.....

.....

.....

.....

.....

.....

.....

.....



## ६. निर्देशनअनुसार क्रियाकलाप गर्नुहोस् :

(क) शब्द पढ्नुहोस् र लेख्नुहोस् :

ट्याकट्याक म्याँम्याँ भवारभवार ड्याडड्याड किरकिर ओछ्यान

(ख) चित्र हेरी पाँच वाक्य भन्नुहोस् :



(ग) शब्द पढ्नुहोस् र वाक्यमा प्रयोग गर्नुहोस् :

ड्वारड्वार, ड्याडड्याड, ट्याकट्याक, म्याँम्याँ, च्वाइँच्वाइँ

(घ) सुन्नुहोस् र उत्तर भन्नुहोस् :

श्यामको मने म्याँम्याँ गर्दै आयो । मने ओछ्यानमा उफ्रन थाल्यो । मभेरीमा कुखरो आयो । ऊ क्वाँकक्वाँक गर्न थाल्यो । हजुरबुबाले लौराले ट्याकट्याक पार्नुभयो । कुखुरो फुत्त बाहिर गयो । बहिनी बारीमा थिइन् । उनले प्याज र भन्टा टिपिन् । भिन्डी खोजिन् । उनी आमासँगै घर आइन् । करेसाबारीमा गरेका सबै काम बुबालाई सुनाइन् ।

(अ) मने कहाँ उफ्रियो ? (आ) हजुरबुबाले के गर्नुभयो ?

(इ) बहिनीले करेसाबारीमा के के गरिन् ?

(ङ) खाली ठाउँमा मिल्ने शब्द लेख्नुहोस् :

(अ) बिरामीले ..... खोके । (ख्वाक्क, प्वाक्क, वाक्क)

(आ) ..... आवाज आयो । (पिटिक्क, ढ्याक्क, ट्वाक्क)

(इ) बाटामा ..... सुलुलु गयो । (घोडा, सर्प, भ्यागुतो)

(च) अन्तिम वर्णबाट बन्ने शब्द लेख्नुहोस् :

जस्तै : स्वागत तसला

(छ) मिल्ने वाक्यसँग जोडा मिलाउनुहोस् :

|      |                   |
|------|-------------------|
|      | खाना पकाउँछु ।    |
| म    | खाना पकाउने छौं । |
|      | कथा लेख्ने छौं ।  |
| हामी | गीत गाउँछु ।      |
|      | नाटक खेल्ने छौं । |

(ज) पढ्नुहोस् र उत्तर लेख्नुहोस् :

नदीको छेउमा भ्यागुतो द्वारद्वार गरेर कराउन थाल्यो । किरा भ्याउँभ्याउँ गर्न थाले । बिजुली मिलिकमिलिक चम्कन थाल्यो । मयूर प्वाँख फिँजार नाच्न थाल्यो । बादल कालो भयो । पोथी भ्यागुताले मनमनै विचार गर्‍यो, “आज साँच्चै वर्षा हुन्छ जस्तो छ ।” नभन्दै आकाशमा मेघ गर्जन थाल्यो । पोथी भ्यागुताले आफ्नो बच्चा र भ्यागुतालाई खेतको कुनामा लग्यो । त्यहाँ अरू भ्यागुताले स्वागत गरे । एकछिनमा मुसलधारे वर्षा भयो । नदी उर्लेर आयो । समयमा नै सुरक्षित ठाउँमा आएको सबै खुसी भए । सबैले पोथी भ्यागुतालाई धन्यवाद दिए ।

(अ) भ्यागुतो कसरी करायो ?

(आ) कसले कसलाई स्वागत गरे ?

(इ) पोथी भ्यागुताले वर्षा हुने कुरा कसरी पत्ता लगाई ?

(झ) मिल्ने वाक्य प्रयोग गरी कविता पूरा गर्नुहोस् :

आँखा ठुला भएको .....  
सिउर ठाडो भएको .....  
दुब्लाएर खरायो .....  
मोटाएर बिरालो .....

आयो रातो भाले  
कुकुर छ न्याले  
भएको छ ढाडे  
भएको छ हाडे

शिक्षकको हस्ताक्षर : .....

अभिभावकको हस्ताक्षर : .....

१. लय मिलाई गाउनुहोस् :

## राम्रो बानी

आकाश राम्रो जूनले  
तरकारी मिठो नुनले  
इनार राम्रो पानीले  
मानिस राम्रो बानीले ।

हौसला मिल्छ मायाले  
शीतल दिन्छ छायाले  
सम्मान पाउँछन् दानीले  
मानिस राम्रो बानीले ।

किताब साथी ठान्दछिन्  
सिकाए सबै जान्दछिन्  
सबको मन जितिन् सानीले  
आफ्नै राम्रो बानीले ।



२. चित्र अवलोकन गरी वर्णन गर्नुहोस् :



३. शब्द जोडेर भन्नुहोस् र लेख्नुहोस् :

बि   रु   वा  
बिरुवा

च   न्द्र   मा

अ   प्या   रो

अ   इक   ल

४. जोडा मिलाउनुहोस् :

बाख्रो




चन्द्रमा



मूर्ति



बिरुवा





५. रतनले बिहानभरि गर्ने काम पढी उत्तर भन्नुहोस् :

### दैनिक कार्यतालिका

| समय            | काम                       |
|----------------|---------------------------|
| बिहान ६ बजे    | उठ्ने, हातमुख धुने        |
| बिहान ६:३० बजे | पत्रपत्रिका र किताब पढ्ने |
| बिहान ७ बजे    | चिया र खाजा खाने          |
| बिहान ८ बजे    | अरूका काममा सहयोग गर्ने   |
| बिहान ९ बजे    | खाना खाने                 |
| बिहान ९:३० बजे | विद्यालय जाने             |

(क) रतन बिहान ६ बजे के गर्छन् ?

(ख) रतन बिहान कति बजे उठ्छन् ?

(ग) रतन बिहान कसरी विद्यालय जान चाहन्छन् ?

(घ) रतनले कति बजे खाना खान्छन् ?

(ङ) रतनले गरे जस्तै तपाईंले पनि कुन कुन समयमा के के काम गर्नुहुन्छ, भन्नुहोस् ।



६. मिल्दो चिह्न राखेर तलका वाक्य पूरा गर्नुहोस् :

(क) म किताब पढ्छु ..... ( । , ? )

(ख) कविता ..... रमेश र श्याम बजार गए । ( । , ? )

(ग) तिमीलाई कुन गीत मन पर्छ ..... ( । , ? )

(घ) आहा ..... कति राम्रो कपडा । ( ! । ? )

## ७. पालैपालो पढ्नुहोस् :

### जन्मदिन

(आज सीमाको जन्मदिन हो । सीमा र उनका दाजु घरछेउको चउरमा छन् । मनोज सीमालाई शुभकामना दिन त्यतैतिर लाग्छन् ।)

मनोज : सीमा ! तिमीलाई जन्मदिनको शुभकामना छ है ।

सीमा : धन्यवाद मनोज !

मनोज : के छ त जन्मदिनको कार्यक्रम ?

सीमा : दालभात पाकेको छ ।  
थालचम्चा लिएर बस । सबैले खाऔं ।

मनोज : हातखुट्टा धोएकै छैन ।

सीमा : धोएर आऊ न त । म गेडागुडीको तरकारी तताउँछु ।

मनोज : मलाई त घिउभात पनि चाहिन्छ है ।

सीमा : हुन्छ ।

मनोज : आहा ! कति मिठो खाना । नुनतेल सबै कुरा मिलेर होला असाध्यै मिठो ।

सीमा : ल अब सबै मिलेर थालचम्चा आआफैं सफा गरौं । अनि रमाइलो गर्न जाऔंला ।



## ८. तलका शब्द प्रयोग गरी रुखका बारेमा भन्नुहोस् :

हाँगा, पात, जरा, फेद, फल, फूल, पहाड, तराई, हिमाल, होचो,  
छहारी, अग्लो, हुन्छ, हुन्छन्, फल्छ, उम्रन्छ, बढ्छ, गर्मी



## ९. पढ्नुहोस् र उत्तर लेख्नुहोस् :

### सबै ठिक

म एकलै सोच्दै थिएँ । म के बन्ने होला ?  
अरुभन्दा शक्तिशाली कसरी बन्ने होला ?  
बाघभालु बनेर के गर्नु ? जङ्गलमा गएर  
बस्नुपर्छ । भरीमा भिज्नुपर्छ । घामले पनि  
उत्तिकै पोल्छ । आफ्नै घर पनि हुँदैन । बरु  
सुगा पो बस्नुपर्छ कि क्या हो ?

सुगाले पनि फुल पार्नुपन्थो । ओथारो  
बस्नुपन्थो । बच्चा ठुला पारेपछि पिँजडामा  
थुनिहाल्छन् । म त सुगा पनि बन्दिनँ । बरु  
मानिसले गाईभैसीलाई गोठ बनाइदिन्छन् ।  
बाखालाई खोर बनाइदिन्छन् । गाईबाखा पो

बस्नुपर्छ कि क्या हो । आ.., त्यो पनि बन्दिनँ । भाइले मलाई नै दाम्लाले बाँधेर  
राख्छ । घाँस हाल्छ । म घाँस खान त सकिदैनँ नि । नखाएको देखेर तँलाई  
पशु भनी हकार्छ । “हैट, म मान्छे नै ठिक रहेछु । मानिसले आफूभन्दा बलिया  
जनावरलाई पनि वशमा राख्दा रहेछन् । त्यसैले मानिस सबैभन्दा बुद्धिमान  
मानिदा रहेछन् । हरेक जीवजन्तुका आआफ्नै स्वभाव र बस्ने ठाउँ हुँदा रहेछन् ।”  
त्यसैले अबदेखि मैले कसैका बारेमा नराम्रो नसोच्ने निधो गरें ।



(क) केले पोल्छ ?

(ख) सुगाले बच्चा कसरी कोरल्छ ?

(ग) मानिसलाई किन बुद्धिमान भनिएको रहेछ ?



१०. उदाहरणमा दिइए जस्तै गरी क्रियापद बदलेर वाक्य लेख्नुहोस् :

(क) तिमी सबेरै उठ ।

तिमी सबेरै उठ्ने छौ ।

(ख) श्याम, तिमी सफा पोसाक लगाऊ ।

(ग) करिश्मा, तिमी उठ्नेबित्तिकै नुहाऊ ।

(घ) तिमी फुर्तिलो बन ।

(ङ) तिमी ठुलाले भनेको मान ।

(च) तिमी राम्ररी पढ ।



११. खाली ठाउँमा मिल्ने शब्द लेखी वाक्य बनाउनुहोस् :

खेलिन्

नाचे

गरिन्

सुने

(क) पासाडले गीत ..... ।

(ख) अरविन्द छमछमी ..... ।

(ग) बासमतीले गट्टा ..... ।

(घ) पार्वतीले काम ..... ।



१२. परिवारका कुनै एक सदस्यको आनीबानी र रुचि समेटी छोटो अनुच्छेद कापीमा लेख्नुहोस् ।



१३. जस्ताको त्यस्तै सार्नुहोस् :

कमला र विमला मिल्ने साथी हुन् । उनीहरूका रुचि फरक फरक छन् । कमलालाई केरा खान मन पर्छ । विमलालाई आँप खान मन पर्छ । कमलालाई गीत गाउन मन पर्छ । विमलालाई कथा भन्ने मन पर्छ । कमलालाई रातो रङ मन पर्छ । विमलालाई हरियो रङ मन पर्छ । कमलालाई गुलियो कुरा खान मन पर्छ । विमलालाई अमिलो कुरा खान मन पर्छ । कमला र विमलाका जस्तै सबैका आआफ्ना रुचि हुन्छन् ।

.....

.....

.....

.....

.....

.....

.....

.....

.....

.....

१. लय मिलाई गाउनुहोस् :



सबेरै उठ हे प्यारा !

- चक्रपाणि चालिसे

सबेरै उठ हे प्यारा !

बिहान सुतुवा भनी

नपाउन् अरुले भन्न

तिमीलाई कतै पनि ।

सफा पोसाक पहिरी

पुरानै त्यो छ तापनि

नुहाऊ वा मुखै धोऊ

खडा हौ फुर्तिलो बनी ।

फोहोरी मानिसै मात्र

शौचमा अल्छी मान्दछन्

देखी तिनीहरूलाई

सारा लोक घिनाउँछन् ।

२. तपाईं बसोबास गर्ने समुदायका मानिसले गाउने गरेको आफूलाई मन पर्ने गीत गाएर सुनाउनुहोस् ।

३. खाली ठाउँमा ल्ला, क्क, त्त, न्जा, न्जी, च्ज र प्लो थपेर शब्द भन्नुहोस् र लेख्नुहोस् :

जस्तै : स ..... ह      सल्लाह

होह .....

दि .....

चि .....


भा .....

भा .....

भाँ .....

चि .....

४. चित्र हेरी वर्णन गर्नुहोस् :



५. खाली ठाउँमा मिल्ने शब्द भर्नुहोस् :

| एकवचन  | स्त्रीलिङ्ग | बहुवचन |
|--------|-------------|--------|
| सेतो   | सेती        | सेता   |
| हाम्रो | .....       | .....  |
| .....  | तिम्री      | .....  |
| .....  | मेरी        | .....  |
| .....  | .....       | साना   |
| .....  | .....       | बाठा   |

६. दोहोर्न्यासर पढ्नुहोस् :

पोखराकी पातलीले पूजा गरिन् । पुजारीले पातलीलाई पैसा दिन् । पातलीले पटुकामा पैसा राखिन् । पातली पसलमा पसिन् । पातलीले पोकाको पापड किनिन् । पातलीले पिँढीमा बसी पापड खाइन् ।

## ७. पढ्नुहोस् र उत्तर भन्नुहोस् :



### हाम्रा सम्पत्ति

हात्तीवनमा हात्ती बस्थ्यो । स्याङ्जामा  
स्याल बस्थ्यो । हेलम्बुमा हरिण बस्थ्यो ।  
चितवनमा चितुवा बस्थ्यो । घान्द्रुकमा  
घोरल बस्थ्यो । दधिकोटमा दुम्सी बस्थ्यो ।  
लामटाङमा लङ्गुर बस्थ्यो । सिरहामा  
सिंह बस्थ्यो । जैँडाकोटमा जैँडा पुग्यो ।  
भकुण्डेमा भालु थियो । घोडा घरमै बस्थ्यो ।  
सबै जनावर भेट भए । उनीहरूलाई  
चिडियाखाना लगियो । त्यहाँ सबै  
जनावरहरूलाई बस्ने ठाउँ बनाइएको  
थियो । सबै उत्तै बस्न थाले । त्यहाँ हाब्रे र  
पान्डा पनि आए । उनीहरूले जिराफ र

जेब्रालाई पनि बोलाए । केहीले वनस्पति खान्थे । केहीले कन्दमूल खान्थे । केहीले  
भ्यासभुस खान्थे । हाब्रेलाई हाच्छिउँ आउँदा पान्डा तर्सिन्थ्यो । जेब्राले जिब्रो  
निकाल्दा जिराफ लम्किन्थ्यो । यिनीहरू सबैले हामीलाई कति रमाइलो बनाएका  
छन् । यी सबै हाम्रा सम्पत्ति हुन् । यी सबैको रक्षा गर्नु हाम्रो दायित्व हो ।

(क) हात्तीवन, स्याङ्जा र हेलम्बुमा के के बस्थे ?

(ख) सिरहामा को बस्थ्यो ?

(ग) के हुँदा पान्डा तर्सिन्थ्यो ?

(घ) के हुँदा जिराफ लम्किन्थ्यो ?

(ङ) हाम्रो दायित्व के हो ?

## ८. मिल्ने शब्द राखी वाक्य पूरा गर्नुहोस् :

(क) ..... ! कति राम्रो फूल फुलेछ । (आत्था, आहा, कठै)

(ख) ..... ! फोहोरमा नखेल । (आहा, छि, वाह)

(ग) ..... ! तिमीले राम्रो काम गर्‍यो । (स्याबास, उफ्, धत्)

(घ) ..... ! कति चिसो बढेको । (आहा, बिचरा, आच्छु)

(ङ) ए ..... ! यता आऊ त । (सानी, पानी, ठानी)



९. उल्टो अर्थ दिने शब्द चिनेर जोडा मिलाउनुहोस् :

|        |        |
|--------|--------|
| सुरु   | बेठिक  |
| न्याय  | भुटो   |
| बढी    | किनेको |
| साँचो  | अन्तिम |
| बेचेको | घटी    |
| ठिक    | दुर्जन |
| सज्जन  | अन्याय |



१०. शब्दको क्रम मिलाएर सार्नुहोस् :

- (क) नङ काट्छु म । .....
- (ख) कोर्छु कपाल म । .....
- (ग) कथा पढ्छौं हामी । .....
- (घ) खाना म खान्छु आफैं । .....



११. तलको तालिकाबाट पाँचओटा वाक्य बनाई लेख्नुहोस् :

जस्तै : बुबा खाजा खानुहुन्छ ।

|       |      |             |         |
|-------|------|-------------|---------|
| बुबा  | खाजा | खान्छु ।    | १. .... |
| म     |      | खान्छौं ।   | २. .... |
| भाइ   |      | खान्छ ।     | ३. .... |
| बहिनी |      | खान्छे ।    | ४. .... |
| हामी  |      | खानुहुन्छ । | ५. .... |



## १२. सुन्नुहोस् र उत्तर लेख्नुहोस् :



### ग्याँसको गुनासो

आमा भान्साकोठामा जानुभयो । ग्याँस रुँदै थियो । आमाले सोध्नुभयो, “किन रोएको ग्याँस ? तिमी रोयौ भने त घरमा दुर्गन्ध फैलिन्छ ।” ग्याँस भन् रुन थाल्यो । उसले रुँदै भन्यो, “अरूले त मलाई गन्धे भनेर हेप्थे । तपाईंले पनि हेप्नुभयो ।” आमाले कुरा बुझ्नुभएन । उसले भन्यो, “म आफू जलेर सिद्धिन्छु । म धाँसो निकाल्दिनँ । आवाज निकाल्दिनँ । कसैको श्वासप्रश्वासमा बाधा पुऱ्याउँदिनँ । सबैको स्वास्थ्यमा ख्याल गर्छु ।

म पानी तताइदिन्छु अनि सबैले सुरुप पिएँछन् । म लिटो पकाइदिन्छु । सबैले कुपुकुपु खान्छन् । मैले पकाएको खाना मिठो हुन्छ । मैले पकाएको दाल र तरकारी मिठो हुन्छ । म चाहिँ गन्धे हुन्छु त ?” आमाले कुरा बुझ्नुभयो । आमाले ग्याँसलाई राम्ररी पुछ्नुभयो । सफा बनाउनुभयो । रेगुलेटर राम्ररी बन्द गर्नुभयो । ग्याँस मुसुक्क हाँस्यो । “अब त म पहिले जस्तो धेरै आउँदिन ।”, ग्याँसले भन्यो । “किन आउँदैनौ ?”, आमाले सोध्नुभयो । “मेरो सट्टामा बिजुली आइसकेको छ ।”, ग्याँसले भन्यो । आमा दङ्ग पर्नुभयो ।

(क) के हुँदा घरमा दुर्गन्ध फैलिन्छ ?

.....

(ख) ग्याँसका सट्टामा केमा खाना पकाउन सकिने रहेछ ?

.....

(ग) ग्याँसमा हामी के के खानेकुरा पकाउँछौ ?

.....

(घ) ग्याँस किन मुसुक्क हाँस्यो ?

.....



१३. खाली ठाउँमा मिल्ने शब्द भर्नुहोस् :

- (क) आमाले मुख ..... । (धुन्छिन्, धुनुहुन्छ, धुन्छ)  
 (ख) काकाले नङ ..... । (काट्छ, काट्छे, काट्नुहुन्छ)  
 (ग) पवनले सफा कपडा ..... । (लगाउँछन्, लगाउँछे, लगाउँछिन्)  
 (घ) रमा किताबको जतन ..... । (गर्छ, गर्छिन्, गर्छन्)



१४. तपाईंलाई मन पर्ने जनावरको चित्र बनाएर त्यसका बारेमा पाँच वाक्यमा वर्णन गर्नुहोस् ।



१५. आफ्ना बारेमा लेख्नुहोस् :

नाम : .....

वर्ष : .....

ठेगाना : .....

विद्यालयको नाम : .....

बुबाको नाम : .....

आमाको नाम : .....

आफ्ना रुचि :

१. ....

२. ....

३. ....



१६. उदाहरणमा जस्तै दशओटा क्रियापदमा घेरा लगाउनुहोस् :

|      |      |    |      |      |    |
|------|------|----|------|------|----|
| ग    | खा   | हा | ला   | गा   | अ  |
| पा   | यो   | ज  | भ    | यो   | जा |
| श्यो | नि   | ठा | न्यो | हा   | थि |
| सो   | ध्यो | हि | त्यो | ग    | ए  |
| का   | का   | लो | भि   | यो   | क  |
| गा   | इयो  | क  | चि   | च्यो | प  |



१७. अहिले कुन महिना हो, भित्तेपात्रो बनाउनुहोस् :

|         |        |      |      |       |      |
|---------|--------|------|------|-------|------|
| वैशाख   | जेठ    | असार | साउन | भदौ   | असोज |
| कात्तिक | मङ्सिर | पुस  | माघ  | फागुन | चैत  |

| ..... साल ..... महिना |        |          |        |         |          |        |
|-----------------------|--------|----------|--------|---------|----------|--------|
| आइतबार                | सोमबार | मङ्गलबार | बुधबार | बिहीबार | शुक्रबार | शनिबार |
|                       |        |          |        |         |          |        |
|                       |        |          |        |         |          |        |
|                       |        |          |        |         |          |        |
|                       |        |          |        |         |          |        |
|                       |        |          |        |         |          |        |






## ७. निर्देशनअनुसार क्रियाकलाप गर्नुहोस् :

(क) लय मिलाई गाउनुहोस् :

घर सानो सानो, टायलको छानो  
भ्यालढोकामा बुट्टा, थाम घरका खुट्टा  
घरको दुई तला, काठका छन् बला  
भरी छेक्ने पाली, गोठमाथि छ्वाली

(ख) जोडेर पढ्नुहोस् र लेख्नुहोस् :



(ग) शब्द पढ्नुहोस् र वाक्यमा प्रयोग गर्नुहोस् :

बाख्रा, कृषक, हाच्छिउँ, होहल्ला, पर्यटक

(घ) सुन्नुहोस् र उत्तर भन्नुहोस् :

हेलम्बुका कृषक असल र फुर्तिला छन् । उनीहरूले चौरीगाई पालेका छन् । गाउँनजिकैको जङ्गलमा चौरीगाई चर्छन् । मृग र घोरल सँगै खेल्छन् । चमेरो, लामपुच्छे र कालिज कृषकका घरमा आउँछन् । आहारा खान्छन् । गाउँका सबैले ती जनावरलाई माया गर्छन् । टाढा टाढादेखि मानिसहरू हेलम्बु आउँछन् । गाउँका मानिसले पाहुनालाई स्वागत गर्छन् । जङ्गलका जनावरहरू देखेर मक्ख पछ्छन् । हामी पनि हेलम्बु घुम्न जाऊँ है ।

(अ) हेलम्बुका कृषक कस्ता छन् ?

(आ) जङ्गलमा कुन कुन जनावर छन् ?

(इ) मानिसहरू किन मक्ख परे होलान् ?

(ई) तपाईं कुन कुन ठाउँ घुम्नु भएको छ ?

(ङ) खाली ठाउँमा मिल्ने शब्द लेख्नुहोस् :

(अ) सुसानले आलु ..... । (काटे, काटी, काट्ने छिन्)

(आ) कृषकले खेत ..... । (खनी, खने, खन्ने छिन्)

(इ) मिलनले तरकारी ..... । (केलाए, केलाई, केलाइन्)

(च) तपाईंले बिहान ६ बजेदेखि ९ बजेसम्म गर्ने काम लेख्नुहोस् :

बिहान ६ बजे .....

बिहान ७ बजे .....

बिहान ८ बजे .....

बिहान ९ बजे .....

(छ) जोडा मिलाउनुहोस् :

सर्प र छेपारो                      आकाशमा उड्ने

माछा र कछुवा                      जमिनमा हिँड्ने

चमेरो र सुगा                      घसेर हिँड्ने

गाई र भैसी                      पानीमा पौडने

(ज) पढ्नुहोस् र उत्तर लेख्नुहोस् :

उर्मिला जङ्गलतिर घुम्न गएको थिइन् । उनले जङ्गलमा दुईओटा सुगा भेटिन् । सुगा राम्रो थियो । उर्मिलालाई सुगा घरमा लैजान मन लाग्यो । उनले सुगालाई आहारा दिइन् । दुवै सुगा आई आहारा खाए । सुगा उस्तै र उत्रै देखिन्थे । सुगा पनि उर्मिलासँगै उनको घरमा गए । उर्मिलाले सुगा बस्ने गुँड बनाइदिइन् । सुगा खुसी हुँदै गुँडमा बसे । बिहान हुनेबित्तिकै एउटा सुगाले भजन गायो । अर्काले चाहिँ नराम्रो शब्दमा गाली गऱ्यो । उर्मिलाले कुरा बुझिन् । एउटा सज्जनकहाँ बसेको रहेछ । अर्काको सङ्गत राम्रो रहेनछ । उर्मिलाले त्यो सुगालाई पनि असल बोलीवचन सिकाइन् ।

(अ) उर्मिलाले जङ्गलमा कसलाई भेटिन् ?

.....

(आ) एउटा सुगाले किन गाली गर्न थालेको होला ?

.....

(इ) उर्मिलाले गाली गर्ने सुगालाई के सिकाइन् ?

.....

 १. लय मिलाई गाउनुहोस् :

दसैं

-कविशिरोमणि लेखनाथ पौडेल

हट्यो सारा हिलोमैलो, हरायो पानीको वर्षा  
भवानीको भयो पूजा, चल्यो आनन्दको चर्चा ।

जता जाऊँ उतै भन्छन्, दसैं आयो दसैं आयो  
यही आनन्द चर्चाले, सबै सङ्कष्ट बिसर्प्यो ।

ठुला साना सबैलाई, दसैं अत्यन्तै राम्रो छ  
चलेका चाडमा ज्यादै, यही उत्कृष्ट हाम्रो छ ।

सबै अत्यन्त आनन्दी, सबै छन् पिडमा दङ्ग  
सबैको देखिंदै आयो, उज्यालो चेहेरा रङ्ग ।



 २. तलका शब्द प्रयोग गरी तपाईंको घरमा मनाइने कुनै एक चाडका बारेमा वर्णन गर्नुहोस् :

राम्रा लुगा, मिठो खाना, धेरै पाहुना, घुमघाम, रमाइलो, हाँसखेल, नाचगान

 ३. तलका शब्दहरू पढ्नुहोस् र लेख्नुहोस् :

|              |             |              |               |
|--------------|-------------|--------------|---------------|
| भक्ता .....  | इद .....    | ख्याली ..... | दयाम्को ..... |
| भ्याली ..... | गम्छा ..... | लहोसार ..... | छठ .....      |

४. चित्र हेरी वर्णन गर्नुहोस् :



५. छिटो छिटो पढ्नुहोस् :



६. अन्तिममा आउने वर्णबाट शब्द बनाउँदै जानुहोस् र कापीमा लेख्नुहोस् :

छिबिरि, रेखा, खाम, महल, लसुन, नकुल, लहरा, रारा



## ७. सुनुहोस् र उत्तर लेख्नुहोस् :

### साथी

जङ्गलमा स्याल, फ्याउरो, ब्वाँसो र मृग बस्थे । स्याल छट्टु थियो । फ्याउरो चलाख थियो । मृग सोभो थियो । ब्वाँसो खराब थियो । एक दिन ब्वाँसाले सबैलाई फकायो । अबदेखि आफू असल बन्ने वाचा गर्‍यो । सबै जना साथी बनी खेल खेलौं भन्यो । ब्वाँसाको कुरा सबैले माने । उनीहरू मक्ख परेर नाच्न र खेल्न थाले । खेल्दाखेल्दै ब्वाँसाले मृगलाई भन्यो, “साथी, तिमीलाई एउटा अचम्मको कुरा भन्छु ।



यता आऊ त ।” मृगले ब्वाँसाको कुरा मान्यो । यही मौका पारेर ब्वाँसाले मृगलाई मार्न भन्टियो । मृग डराएर करायो, “गुहार ! गुहार ! साथीहरू ! छिटो आओ । ब्वाँसाले मलाई मार्न लाग्यो ।” मृगको आवाज सुनेर फ्याउरो र स्याल कुद्दै आए । उनीहरूलाई देखेर ब्वाँसो भाग्यो । मृगले भन्यो, “अब त म असल विचार भएकालाई मात्र साथी बनाउँछु ।” मृगको कुरा स्याल र फ्याउरालाई मन पर्‍यो । उनीहरू पनि आफ्ना साथी खोज्न हिँडे ।

(क) मृग र स्यालहरू कोसँग डराउँथे ?

(ख) मृग ब्वाँसोसँग किन गयो ?

(ग) मृग कसरी बच्यो ?



८. शिक्षकको सहयोग लिई खाली ठाउँमा मिल्ने चिह्न भर्नुहोस् :

|   ?   ,   !

तिम्रो बारीमा फलफूल छन् कि छैनन् .... मेरो बारीमा आँपको रुख छ ....  
आहा ..... आँप त पाकेको रहेछ । ल हिँड, आँप टिपेर खाऔँ । हिजो बुबा .....  
बहिनी र म आँप टिप्न गइएका थियौँ । एक भोला आँप ल्याएका थियौँ । सबै  
आँप हिजै खायर सकियो .....



९. मिल्ने शब्द लेख्नुहोस् :

- (क) म राम्ररी ..... । (पढ्छु, खान्छु, गयो)  
(ख) उसले राम्रो चित्र ..... । (चराउँछ, बनाउँछ, गाउँछ )  
(ग) म विद्यालय ..... । (गएँ, खाएँ, बनाएँ)  
(घ) रमाले मलाई सहयोग ..... । (गर्छिन्, रिसाउँछिन्, हँसाउँछिन्)  
(ङ) भाइले चित्रमा रङ ..... । (भन्यो, लेख्यो, भिक्थो)



१०. जोडा मिलाउनुहोस् :

|          |                               |
|----------|-------------------------------|
| चट्याङ   | धेरै बत्तीको उज्यालो          |
| दुर्लभ   | भुवा                          |
| झिलिमिली | बिजुली चम्कँदा आउने ठुलो आवाज |
| भुत्ला   | सजिलैसित नपाइने               |



११. तलका शब्दलाई वाक्यमा प्रयोग गर्नुहोस् :

छवाली : .....

स्वाद : .....

लाम्छो : .....

सुगंधर : .....



१२. लय मिलाई गाउनुहोस् र उत्तर भन्नुहोस् :

### हाँसेछ सर्प मुसुकै

भ्यागुतो खेतमा आरुछ  
मिठो गाना गारुछ  
सर्पले थाहा पारुछ  
सुटुक्क मुख बारुछ ।

न्याउरी मुसो आरुछ  
मुखुन्डो कालो लारुछ  
बाटामा सर्प देखेछ  
पहरासम्मै खेदेछ ।

निदायो मुसो भुसुकै  
हाँसेछ सर्प मुसुकै  
कराई चरी उडेछ  
डराई मुसो भागेछ ।



(क) कसले गाना गारुछ ?      (ख) सर्प किन भागेछ ?

(ग) मुसो नभागेको भए के हुन्थ्यो होला ?



१३. तपाईंलाई मन पर्ने बाजाका बारेमा पाँच वाक्य लेखी शिक्षकलाई देखाउनुहोस् :

---

---

---

---

---

---

---

---



१. लय मिलाई गाउनुहोस् :



### सुन्दर देश हाम्रो

हिमाल राम्रो छ, गुराँस राम्रो  
पहाड राम्रो छ, तराई राम्रो  
नदी र नाला, अनि लेक राम्रो  
नेपाल यो देश, अतीव राम्रो ।

चौरी चन्चो, उत्तर भेक राम्रो  
बाली भुल्यो, दक्षिण फाँट राम्रो  
हामी मिलौं, बन्छ समस्त राम्रो  
यो विश्वको, सुन्दर देश हाम्रो ।

साभार : महेन्द्रमाला



२. तलको सूचना पढी सोधेका प्रश्नको उत्तर भन्नुहोस् :

#### सूचना

#### किताबको जतन गरौं

भाइबहिनीहरू ! हामीले किताब जतन गर्नुपर्छ । किताब सफा र राम्रो हुनुपर्छ । सफा किताब सबैलाई पढौं पढौं लाग्छ । तपाईंहरू पनि आफ्नो किताबको जतन गर्नुहोला ।

पाठ्यक्रम विकास केन्द्र

(क) किताबलाई के गर्नुपर्छ ?

(ख) किताब किन सफा र राम्रो हुनुपर्छ ?

(ग) तपाईंका किताब कस्ता छन् ?



३. रेडियोबाट बज्ने कुनै एउटा कार्यक्रम सुनी त्यसका बारेमा पाँच वाक्य टिप्नुहोस् र कक्षाका साथीलाई सुनाउनुहोस् ।



४. 'गर' को 'गरिन्' जस्तै गरी शब्द लेख्नुहोस् र पढ्नुहोस् :

|       |       |       |       |
|-------|-------|-------|-------|
| गर    | पढ्   | बोल   | हेर   |
| गरिन् | ..... | ..... | ..... |
| भन्   | पर    | पाल   | हिँड् |
| ..... | ..... | ..... | ..... |
| उठ्   | खेल   | कुद्  | बस्   |
| ..... | ..... | ..... | ..... |



५. वर्ण जोडी दशओटा शब्द बनाई घेरा लगाउनुहोस् र लेख्नुहोस् :

|       |        |      |    |      |   |
|-------|--------|------|----|------|---|
| दै    | लो     | प    | ह  | ब    | क |
| के    | फो     | ल    | र  | न्द  | प |
| न्या  | स्रो   | प्या | रो | ढ्या | क |
| खे    | भ्त्वा | दट   | ज  | फ्या | प |
| प्वाँ | ख      | न    | रा | टो   | ल |
| अ     | द      | अ    | यो | खो   | प |
| ङ्ग   | ध      | क    | म  | स    | ल |

.....

.....

.....



६. पढ्नुहोस् र उत्तर लेख्नुहोस् :

### अबदेखि यस्तो गर्दैौ



सहरभरि झिलिमिली बत्ती बलेका थिए ।  
वल्लो र पल्लो घरमा केटाकेटीहरू जम्मा  
भए । उनीहरू आँगनमा देउसीभैलो  
खेल्न थाले । छानामाथि बसेर बिरालो  
म्याउँम्याउँ गरिरहेको थियो । धनुले  
भन्यो, “मसँग भएको पटका पड्काएर  
यो बिरालो भगाउँछु ।” रघुले पनि हुन्छ  
भन्यो । “पटका पड्काउन त आगो  
चाहिन्छ । आगो खोई नि ?” मधुले भन्यो ।  
म भित्र गएर सलाई ल्याइहाल्छु भन्दै हरि  
घरभित्र गयो । एकैछिनमा सलाई देखाउँदै  
हरिले भन्यो, “यी सलाई ।” रघु, धनु र  
हरि पटकाको वरिपरि झुम्मिए । ऋतुले  
उनीहरूलाई पटका नपड्काऊ भनिन् ।

सबै जना जम्मा भए । उनीहरूले छलफल गरे । “पटका पड्किएर आँखामा  
लाग्न सक्छ । अरू अङ्गमा पनि लाग्न सक्छ । पटकाले लागेमा हामीलाई धेरै  
दुख्छ ।” ऋतुले भनी । उनका कुरा सबैले माने । उनीहरूले पटका पड्काएनन् ।

(क) केटाकेटी कहाँ जम्मा भए ?

(ख) पटकाको वरिपरि को को झुम्मिए ?

(ग) केटाकेटीले पटका किन पड्काएनन् ?



७. चित्र हेरी मिल्ने शब्दमा गोलो घेरा (○) लगाउनुहोस् :



चङ्गा, पङ्खा, शङ्ख



ब्बाँसो, बिरालो, कुकुर



पन्जा, भोटो, मोजा




ड्याउरो, फ्याउरो, टिउरो



८. लय मिलाई पढ्नुहोस् :

देश हाम्रो हो

दसैं तिहार हाम्रै हुन् मान्नु राम्रो हो  
तिज, इद, जितिया जान्नु राम्रो हो  
साकेलामा गीत गाउँदै नाच्नु राम्रो हो  
देउडा नाच्दै सानो कम्मर भाँच्नु राम्रो हो ।



रोदीघरमा गई गीत गाउनु राम्रो हो  
माघी मान्न जन्मघर धाउनु राम्रो हो  
फागु, छठ हाम्रो हो ल्होसार हाम्रो हो  
गाईजात्रामा दुःखसुख साट्नु राम्रो हो ।

गौरा, जात्रा, उँधौली सबै हाम्रा हुन्  
अनेक भेष, अनेक भाषा सबै हाम्रा हुन्  
सबै मिली सँगै बस्ने देश हाम्रो हो  
सबै जना मिलीजुली बस्नु राम्रो हो ।



९. खाली ठाउँमा सही शब्द लेखी वाक्य बनाउनुहोस् :

हुने छ

फल्ने छ

भर्ने छ

तर्ने छ

(क) मङ्सिरमा धान ..... ।

(ख) जयबहादुर पहिला ..... ।

(ग) धीरेन्द्र खोलो ..... ।

(घ) जनार्दनले पाथी ..... ।



१०. सुन्नुहोस् र उत्तर भन्नुहोस् :

### गाउँको विकास

गाउँमा मानिसहरू भेला भए ।  
उनीहरूले गाउँको विकास  
गर्नेबारे छलफल सुरु गरे ।  
छलफलको सुरुमै छेउघरे  
काका जुरुक्क उठे र भने, “हैन,  
हाम्रो गाउँमा के भएको यस्तो ?  
तरकारीसमेत किन्नुपर्न थाल्यो ।  
खै कसरी हुन्छ विकास ?”



उनका कुरा सुनेर जेठाबाले  
भन्नुभयो, “अब हामीले सामूहिक खेती गर्नुपर्छ । कोही मिलेर तरकारी खेती  
गरौं । समूह बनाएर खेती गरौं । सामूहिक पशुपालन गरौं । बाटोघाटो पनि  
बनाऔं । पानीका स्रोत संरक्षण गरौं । यसो गर्दा आम्दानी पनि हुन्छ । गाउँको  
विकास पनि हुन्छ ।”

“यो त हो तर पारिघरे दाइको एउटा हात छैन । माइली भाउजू आँखा देख्नुहुन्न ।  
उहाँहरूले चाहिँ के गर्ने नि जेठाबा ?” दुई कक्षामा पढ्ने सुमित्राले प्रश्न उठाइन् ।  
ओहो ! कति गम्भीर कुरा गन्यौ नानी ! माइली भाउजूले आँखा नदेखेर के भो  
त ! उनलाई कम्प्युटर चलाउन आउँछ । पारिघरे भाइ र माइली मिलेर अरूले  
काम गरेको हिसाबकिताब राख्छन् । सामूहिक कामको आम्दानी, ऋण आदि सबै  
हिसाब राखेर पैसाको व्यवस्थापन उनीहरूबाटै हुन्छ ।

दुवैको अनुहार उज्यालो देखियो ।

“म चाहिँ कमलपोखरीमा हाँस पाल्छु । जङ्गली जनावरबाट बाली जोगाउने काम पनि गर्छु ।” अब गाउँको मुहार फेर्न सबैले यसरी काम गरौं है त ।

“म चाहिँ यो कुरा गाउँभरि सुनाउँछु है जेठाबा !” सुमित्रा पनि फुरक्क परेर पुछारघरतिर कुदी !

(क) जेठाबाले के व्यवसाय गर्ने हुनुभयो ?

(ख) माइली भाउजूलाई के गर्न आउँदोरहेछ ?

(ग) गाउँको विकास कसरी हुन्छ ?

(घ) अपाङ्गता भएका मानिसले के के काम गर्न सक्नुहुन्छ ?



११. शब्दको क्रम मिलाएर सार्नुहोस् :

(क) गाईजात्रा मन पर्छ मलाई ।

(ख) होलीमा खेलिन्छ रङ ।

(ग) घिउचाकु खाइन्छ माघे सङ्क्रान्तिमा ।

(घ) हो नयाँ वर्ष वैशाख १ गते ।



१२. पढ्नुहोस् र उत्तर लेख्नुहोस् :

### जात्रा

नवीन आमासँग जात्रामा गए । जात्रामा धेरै मानिसहरू जम्मा भएका थिए । त्यहाँ थरी थरीका खानेकुरा बेच्न राखिएका थिए । नवीनले इमली रोजे । इमली अमिलो थियो । उनलाई इमली मन परेन । उनलाई आमाले नरिवल किनिदिनुभयो । उनले नरिवल खाए । उनले आमासँगै पिङ पनि खेले । त्यहाँ उनले निकै खेलौना देखे । उनलाई जात्रामा रमाइलो भयो । फर्किँदा सडटा रमाइलो कथाको किताब पनि किने ।



(क) नवीन आमासँग कहाँ गए ?

(ख) नवीनलाई आमाले के के किनिदिनुभयो ?

(ग) नवीनलाई जात्रा किन रमाइलो भयो ?



१३. तलका शब्दलाई वाक्यमा प्रयोग गर्नुहोस् :

विद्यालय :

प्वाँख :

जात्रा :

सल्लो :



१४. खाली ठाउँमा सही शब्द लेख्नुहोस् :

(क) हेलिकोप्टर ..... मा उड्छ ।

(आकाश, जमिन)

(ख) भकुन्डो ..... हुन्छ ।

(गोलो, चेट्टो)

(ग) एक रुपियाँमा ..... पैसा हुन्छन् ।

(साठी, सय)

(घ) ज्याकेट ..... सर्ट लगाइन्छ ।

(भित्र, बाहिर)

(ङ) ढ्याक ..... हुन्छ ।

(बाटुलो, चेट्टो)



१५. सञ्जयले पाहुनालाई नमस्कार गर्छन् । बस्नलाई सुकुल र गुन्द्री दिन्छन् । पिउने पानी दिन्छन् । भोक लागेको छ कि छैन भनी सोध्छन् । सञ्जयकहाँ जस्तै तपाईंको पाहुना आए तपाईं के के गर्नुहुन्छ, कापीमा लेखेर कक्षामा सुनाउनुहोस् ।



ट. निर्देशनअनुसार क्रियाकलाप गर्नुहोस् :

(क) शब्दहरू पढी खाली ठाउँमा सार्नुहोस् :

लट्ठी

अप्यारो

अड्डा

मुखुण्डो

छिकेमिके

(ख) चित्र अवलोकन गरी पाँच वाक्य भन्नुहोस् :



(ग) मिल्ने शब्द राखी वाक्य पूरा गर्नुहोस् :

|        |      |        |          |         |
|--------|------|--------|----------|---------|
| दुई    | सात  | वर्षा  | बेहुला   | जन्तीले |
| निथुकै | चिसो | बस्छन् | क्यामेरा | जनालाई  |

बुद्ध र सिद्ध मिल्ने मित्र हुन् । उनीहरू कक्षा ..... मा पढ्छन् । बुद्ध .....  
 वर्षका भए । सिद्ध आठ वर्षका भए । बुद्ध सल्लेरीमा ..... ।  
 सिद्ध पनि सल्लेरीमा नै बस्छन् । नाम्चे बजारमा बुद्धको दाइको विवाह थियो । सिद्ध  
 बोकेर नाम्चे बजार गए । विवाहको दिन ..... भयो ।  
 र बेहुलीले छाता ओडे । ..... छाता ओढ्न पाएनन् ।  
 उनीहरू ..... भिजे । सबै ..... जाडो भयो ।  
 उनीहरू ..... ले थुरथुर काम्न थाले ।

(घ) खाली ठाउँमा मिल्ने शब्द लेख्नुहोस् :

(अ) ..... पुस्तक राम्रो छ । (हाम्रो, हाम्री, हाम्रा)

(आ) खेतमा ..... भैसीहरू छन् । (कालो, काली, काला)

(इ) मामाकी छोरी ..... छिन् । (सानो, सानी, साना)

(ई) मन्दिरा र महेशले कथा ..... । (पढ्यो, पढी, पढे)

(ड) मिल्ने समूहमा जोडा मिलाउनुहोस् :

|                   |             |
|-------------------|-------------|
| धान र मकै         | फलफूलका नाम |
| डडेलधुरा र पाँचथर | बाजाका नाम  |
| चोलो र फरिया      | ठाउँका नाम  |
| आँप र कटहर        | अन्नका नाम  |
| डमरु र खैजेडी     | पोसाकका नाम |

(च) पढ्नुहोस् र उत्तर लेख्नुहोस् :

विशाल असल विद्यार्थी हुन् । उनी पढाइ लेखाइमा ध्यान दिन्छन् । घरमा हजुरबुबासँग धेरै कुरा गर्छन् । नातिसँग कुरा गर्दा हजुरबुबा मक्ख पर्नुहुन्छ । एक दिन विशाललाई गाउँघरमा बजाइने बाजाका बारेमा जान्न मन लाग्यो । यो कुरा कसलाई सोध्ने भन्ने विचार गरे । घरमा मितबा आउनुभएको थियो । आज मितबासँग कुरा गर्ने निधो गरे । “गाउँघरमा कुन कुन बाजा छन् ?” उनले मितबालाई सोधे । ट्याम्को, दमाहा, ढोलक, सनाई, भ्याम्टा, कर्नाल गाउँघरका बाजा हुन् । यस्ता बाजा शुभकार्यमा बजाइन्छ । अरू पनि धेरै बाजाहरू छन् । पर्वअनुसार फरक फरक किसिमका बाजा बजाइन्छ बाबु भनेर मितबाले जवाफ दिनुभयो । विशाल खुसी भए ।

(अ) विशाल कस्ता विद्यार्थी हुन् ?

(आ) विशाललाई के कुराको जिज्ञासा लाग्यो ?

(इ) मितबाले कुन कुन बाजाको नाम भन्नुभयो ?

(ई) तपाईंलाई अरू कुन कुन बाजाको नाम थाहा छ ?

(छ) मानिसहरूले कस्ता कस्ता पोसाक लगाउँछन्, पाँचओटाको नाम लेख्नुहोस् :

दौरा, सुरुवाल

शिक्षकको हस्ताक्षर : .....

अभिभावकको हस्ताक्षर : .....

## १. लय मिलाई गाउनुहोस् :

### मानापाथीले

विदेशबाट चिठी आयो कान्छा मामाको  
खुसीले मन गदगद भयो हाम्री आमाको  
वरपर हल्ला भयो गाउँघरमा  
यताउता चर्चा चल्यो घर घरमा ।

जोडघटाउ चलन थाल्यो आउने दिनको  
सबै खुसी सबै दङ्ग किन किन हो ?  
मामा छिट्टै आउने अरे भन्यो साथीले  
खुसी नाज्न मिल्दैन है मानापाथीले !







## २. चित्र हेरी वर्णन गर्नुहोस् :






३. जोडेर भन्नुहोस् र लेख्नुहोस् :



४. शब्द शब्द जोडी नयाँ शब्द लेख्नुहोस् :



५. तलका शब्दलाई वाक्यमा प्रयोग गर्नुहोस् :

जन्मदिन : .....

नुनतेल : .....

गाईगोठ : .....

केटाकेटी : .....

## कसलाई थाहा छ ?

सलमा : सर्प र छेपारो घसेर  
हिँड्छन् । माछा र कछुवा  
पानीमा पौडिन्छन् । ती  
प्राणी किन सधैं सुत्छन्,  
सुमन ?

सुमन : ती सुतेका हुन् र ? होइनन्  
होला । किन सोधेकी  
तिमीले ?

सलमा : हामी पनि नसुती पौडिन  
सक्दैनौं । पौडिन सिक्नका  
लागि सुतेका होइनन् र ?

सुमन : होइनन्, ढाड नभएर हो । गँड्यौला, कमिला, चिप्लेकिरा र भिँगाको  
पनि ढाड हुँदैनन् । ढाड नभएकाले तिनीहरू उभिएर हिँड्न नसकेका  
हुन् ।

सलमा : त्यसो भए तिमीले माछा खाएका छौ कि छैनौ ? माछाको ढाड हुन्छ कि  
हुँदैन ? सर्पको पनि काँडा हुन्छ भन्ने त थाहा छ नि ? तिनीहरू किन  
नहिँडेका त, सुमन ?

सुमन : खोई, त्यो त मलाई पनि थाहा छैन । तिनीहरूको खुट्टा नभएर त  
होला नि ।

सलमा : ककसलाई थाहा छ त ?

सुमन : यी सबै कुरा शिक्षकलाई थाहा हुन्छ होला ?

सलमा : जाऔं न त दुवै जना । (शिक्षकसँग सोध्न भनी दुवै कक्षातिर लागे ।)





## ७. खाली ठाउँमा मिल्ने शब्द लेख्नुहोस् :

- (क) आज रेडियोमा बुबा ..... । (बोल्नुभयो, नाच्नुभयो)  
 (ख) टिभीमा हिमाल ..... । (सुकायो, देखियो)  
 (ग) मोबाइलबाट ..... गर्न सकिन्छ । (कुराकानी, नुहाइधुवाइ)  
 (घ) मैले कम्प्युटर ..... । (खोलें, खोल्नुभयो)



## ८. सुन्नुहोस् र उत्तर लेख्नुहोस् :

### डेस्क र बेन्च



एउटा कक्षाकोठा थियो । त्यहाँ अग्लो डेस्क थियो । डेस्कलाई सबैले दाजु भन्थे । होचो बेन्च थियो । बेन्चलाई सबैले भाइ भन्थे । डेस्कबेन्च साथी साथी थिए । ती दुई त्यति चर्को स्वरले बोल्दैनथे । खालि गुनगुन गरी कुरा गर्थे । त्यो गुनगुन भ्यालढोकाले सुने । डेस्क भन्दै थियो, “मलाई त ममाथि बस्ने मान्छे मन पर्दैन ।” बेन्च भन्दै थियो, “मलाई पनि ममाथि खुट्टाले टेक्ने मान्छे मन पर्दैन ।” डेस्कलाई आफूमाथि किताबकापी राखेको मन पर्छ रे । बेन्चलाई आफूमाथि विद्यार्थी बसेको मन पर्छ रे । यो कुरा भ्यालढोकाले सबै विद्यार्थीलाई सुनाए । विद्यार्थीहरूले भने, “हामी पनि डेस्कबेन्चलाई मन पर्ने काम मात्र गछौं ।”

(क) सबैले बेन्चलाई के भनी बोलाउँथे ?

.....

(ख) डेस्कबेन्च कसरी कुराकानी गर्थे ?

.....

(ग) विद्यार्थीले किन डेस्कबेन्चलाई मन पर्ने काम गर्ने विचार गरे ?

.....



### ९. मिल्ने शब्द छानी खाली ठाउँ भर्नुहोस् :

- (क) म ..... बाट इमेल गर्छु । (कम्प्युटर, कुकर, बाल्टिन)
- (ख) पानीबाट ..... निकालिन्छ । (घाम, जून, बिजुली)
- (ग) भान्जी ..... बाट कुरा गर्छिन् । (टेलिफोन, डोरी, धागो)
- (घ) आमा ..... मा उड्नुहुन्छ । (मोटरसाइकल,  
माइक्रो बस, हवाईजहाज)
- (ङ) मीना मेसिनले पानी ..... । (तान्छिन्, तान्छन्, तान्छु)



### १०. साथीले पढेको सुनी लेख्नुहोस् :

अब्दुल खेती गर्छन् । खेतबारीमा प्रशस्त अन्न, तरकारी र फलफूल फलाउँछन् ।  
उनी तरकारी र फलफूल बेच्छन् । उनले तरकारी र फलफूल बेचेर आएको पैसा  
बैंकमा बचत गर्छन् । उनका छोराछोरी विद्यालयमा पढ्छन् । छोराछोरीलाई  
आवश्यक परेका सामान किनिदिन्छन् । छोराछोरी खुसी हुँदै विद्यालय जान्छन् ।

.....

.....

.....

.....

.....

.....

.....

.....

### भान्सामा भान्जा



साना भान्जा मामाघर आए ।  
माइजू भान्साकोठामा हुनुहुन्थ्यो ।  
भान्जाले भान्साकोठामा गएर  
माइजूलाई नमस्कार गरे ।  
मामा पूजाकोठामा हुनुहुन्थ्यो ।  
पूजाकोठामा गएर मामालाई  
नमस्कार गरे । उनी फेरि  
भान्साकोठामा फर्किए । त्यहाँ  
अरू केटाकेटी पनि आएका  
रहेछन् । माइजूको आँखा छलेर  
थालकचौरा चलाउन थाले ।  
मामा भान्साकोठामा आउनुभयो ।  
मामामाइजूले केटाकेटीलाई खाना  
खान दिनुभयो । केटाकेटीले  
दालभात नखाने भने । तिनले  
दुधभात खान्छौं भने । मामाले दुध  
र भात दिनुभयो । दुधमा तर पनि  
लागेछ । माइजूले भान्जालाई पनि

दुध, भात र तरकारी दिनुभयो । भान्जाका भागमा धेरै तर परेछ । भान्जाले  
तरसँग भात मुखेर खाए । तरकारी त अझै बाँकी रह्यो । अब भान्जाले तरकारी  
के गर्लान् ?

- (क) मामा कहाँ हुनुहुन्थ्यो ?
- (ख) केटाकेटीलाई कसले खान दियो ?
- (ग) भान्जाले किन तर र भात खाए ?
- (घ) भान्जाले तरकारी के गरे होलान् ?



१२. तलको उदाहरणमा जस्तै मिल्ने वाक्य बनाई लेख्नुहोस् :

जस्तै : मैले भुसुक्क बिसिर्यँ ।

तैले भुसुक्क बिसिस् ।

उसले भुसुक्क बिसियो ।

तिमीले .....

उसले केरा ल्यायो ।

मैले .....

म सुकुलमा थचक्क बसेँ ।

हामी .....

मैले धन्यवाद दिर्यँ ।

उनले .....



१३. तपाईं किन बजार जानुहुन्छ, छओटा काम लेख्नुहोस् :

.....

.....

.....

.....

.....

.....

१. लय मिलाई गाउनुहोस् :



पानीघट्ट





पानीघट्ट घ्वाइँघ्वाइँ  
मकै पिस्छ च्वाइँ-च्वाइँ  
चामल, गहुँ, सुठो  
पिस्छ छिटो छिटो ।

ढुङ्गा ढुङ्गा कुँदेर  
ठुलो सोली बुनेर  
घट्ट कसले बनायो ?  
कस्तो बुद्धि लगायो !

२. दिइएका वस्तु के कामका लागि प्रयोग गरिन्छन्, चित्र हेरी भन्नुहोस् :



३. जोडेर भन्नुहोस् र लेख्नुहोस् :



४. चित्र हेरी वर्णन गर्नुहोस् :



५. शब्द पत्ता लगाई कापीमा लेख्नुहोस् :

|     |     |    |    |     |     |
|-----|-----|----|----|-----|-----|
| ग   | चाँ | ढि | की | जाँ | तो  |
| र   | जो  | ड  | घ  | टा  | उ   |
| ग   | पाँ | ग  | ग  | री  | ग   |
| तीँ | जो  | ता | तो | खे  | तीँ |
| त   | ल   | मा | थि | त   | ग   |
| मा  | ना  | पा | थी | म   | कै  |

## ६. छिटो छिटो पढ्नुहोस् :

### शुभकामना

श्री आयुष

गीत गाएर पहिलो हुनुभएकामा तपाईंलाई बधाई छ । तपाईं पछि गएर सफल गायक बन्नुहोस् । तपाईं सिपालु र सबैले मन पराउने बन्नुहोस् । हामी सबैका तर्फबाट तपाईंलाई शुभकामना छ ।

शिक्षक तथा विद्यार्थी, कक्षा दुई

## ७. सही शब्द चिनेर लेख्नुहोस् :

चिठि, चिठी

पाथी, पाथि

वेन्च, बेन्च

साथी, साथि

बत्ती, बत्ति

## ८. पाठमा रातो बनाइएका शब्दको उच्चारण गर्न सिकाएर साथीलाई पाठ पढ्न लगाउनुहोस् :



### परेवा र कुखुरा

गुरुआमा छोराछोरीसँग बजार घुम्न जानुभयो । उहाँ **सुनचाँदी** पसलमा पस्नुभयो । गहना किन्नुभयो । सडकको छेउमा राखेका कुखुराका **भालेपोथी** किन्नुभयो । बिहानपख कुखुराको भाले बास्यो । भाले बासेको सुनेर परेवा ब्युँभियो । उसले घरमा नयाँ साथी आएको कुरा थाहा पायो ।

कुखुरा र परेवा **साथी साथी** भए । उनीहरू चारो खोज्न गोठमा गए । **गाईगोरु** र **बाछाबाछी**सँग कुराकानी गरे । **भेडाबाखा** र **पाठापाठी**सँग **खेतबारी**मा पुगे । त्यहाँ स्याल आयो । स्याल देखेर सबै डरले थरथर कामे । त्यहाँ पाङ्ग्रे कुकुर आयो । पाङ्ग्रेलाई देखेर स्याल भाग्यो ।



### ९. तलका शब्दलाई वाक्यमा प्रयोग गर्नुहोस् :

गाईगोठ : .....

किलोदाम्लो : .....

ठुलोसानो : .....

घाँसपात : .....



### १०. खाली ठाउँमा मिल्दो शब्द भर्नुहोस् :

बचेरा

सिकारी

सर्प

बन्दुक

रुखमा ढुकुरको गुँड छ । गुँडमा ..... बस्थे । एक दिन त्यहाँ ..... आयो । सिकारीले बचेरालाई मार्ने विचार गर्‍यो । उसले बन्दुक उठायो । बाजले पनि बचेरालाई देख्यो । बाज बचेरा खान आयो । त्यहाँ कालो ..... आएर सिकारीलाई डस्यो । सिकारीको हातको ..... पङ्किस्‍र बाज भाग्यो । सिकारी पनि औषधी गर्न दौडियो । ढुकुरका बचेराहरू पनि बचे ।



### ११. उदाहरणमा दिइए जस्तै वाक्य बनाउनुहोस् र कापीमा लेख्नुहोस् :

उदाहरण : रमणले स्विच थिच्छ ।

रमणले स्विच थिच्यो ।

(क) भाइले टेबलमा घडी राख्छ ।

(ख) मानिस रकेट चढेर चन्द्रमामा पुग्छ ।

(ग) तपराज रेडियोमा समाचार सुन्छ ।

(घ) औषधीले हाम्रो रोग निको पार्छ ।



## १२. पढ्नुहोस् र उत्तर लेख्नुहोस् :



### ढिकीच्याउँ

दाजु र मैले ढिकीच्याउँ खेल्यौं । दाजुले भन्नुभयो, “भाइ ! आऊ हामी घुगुती खेलौं ।” हामी दाजुभाइ कोठातिर लाग्यौं । “लौजा ! कोठा त सफा गर्ने बिसिन्छ ।” दाजु र म भसङ्ग भयौं । हामीले मिलेर कोठा सफा गर्नु । दाजुले कोठामा भुइँखाट ल्याउनुभयो । मैले भुइँखाटमा ओछ्यान मिलाएँ । ओछ्यानमा आमाका चुरापोते रहेछन् । दाजुले आमाको दरजमा मिलाएर राखिदिनुभयो । दरजमा सियोधागो पनि रहेछ । मैले फूल टिपेर ल्याएँ । दाजुले फूल उनेर माला बनाउनुभयो । बुबा

घरभित्र तलमाथि गरिरहनुभएको रहेछ । मैले सोधेँ, “बुबा के भयो ?” “दरजमा सियोधागो थियो । कहाँ गयो ? कहाँ राखेँ भनी खोजेको” बुबाले भन्नुभयो । दाजुले बुबालाई सियोधागो र माला दिनुभयो । बुबाले हामीलाई धन्यवाद दिनुभयो । उहाँ खुसी हुँदै पूजाकोठामा छिर्नुभयो । हामी कोठामा गई घुगुती खेल्न थाल्यौं ।

(क) दाजुले भाइलाई के भने ?

.....

(ख) कसले आमाको चुरापोते भेटेको ?

.....

(ग) दाजुले कसरी माला बनाउनुभयो ?

.....

(घ) बुबा किन खुसी हुनुभयो ?

.....



### १३. सुन्नुहोस् र उत्तर भन्नुहोस् :

#### जगमोहनको काठमाडौं यात्रा

जगमोहन बुबासँग काठमाडौं जाने भए । उनीहरू गाडी चढेर धनगढी आइपुगे । धनगढीमा हवाईजहाज थियो । उनीहरू हवाईजहाज चढ्न लागे । टिकट जाँच्नेले सबैको टिकट मागे । उनीहरूले टिकट देखाए । उनीहरू हवाईजहाजभित्र पुगे । जगमोहनले भोला राखे । हवाईजहाज उड्यो । जगमोहन दङ्ग परे ।



(क) जगमोहन बुबासँग कहाँ जाने भए ?

(ख) धनगढीमा के थियो ?

(ग) उनीहरूले किन टिकट देखाए ?



### १४. जस्ताको त्यस्तै कापीमा सार्नुहोस् :

सानो बाबु राम्रो छ । ऊ हँसिलो छ । सानो बाबुलाई सबैले माया गर्छन् । ऊसँग धेरै खेल्ने सामान छन् । सानो बाबु सुतेर उठेपछि लिटो खान्छ । ऊ खेल्न थाल्छ । उसका दाजुदिदीहरू उसलाई खेल्न सहयोग गर्छन् । उनीहरूको घरनजिकै नदी पनि छ । उनीहरू कहिलेकाहीँ नदीको किनारतिर जान्छन् । नदीमा माछा खेलेको हेर्छन् र रमाइलो मान्छन् ।



### १५. साथीसँग छलफल गरी भन्नुहोस् :

विद्यालयमा नयाँ शिक्षक आउनुभयो । उहाँले सबैको अनुहार हेर्नुभयो । उहाँले आफ्नो परिचय दिनुभयो । सबै विद्यार्थीलाई आफ्नो परिचय दिन लगाउनुभयो । विद्यार्थीले पालैपालो आआफ्नो परिचय दिए । शिक्षकले रमाइलो कथा सुनाउनुभयो । यसपछि शिक्षकले के गर्नुभयो होला ?



१६. तालिकामा जस्तै गरी वाक्य बनाउनुहोस् :

| प्रचलित<br>शब्द | शब्द परिवर्तन<br>गरेपछि बन्ने शब्द | प्रयोग                                                    |
|-----------------|------------------------------------|-----------------------------------------------------------|
| दाजुभाइ         | दिदीभाइ                            | १. मेरा दाजुभाइ छन् ।<br>२. दिदीभाइ टेलिभिजन हेर्दै छन् । |
| भेडाबाखा        | गाईबाखा                            | .....<br>.....                                            |
| साथीसङ्गी       | साथीभाइ                            | .....<br>.....                                            |
| चुरापोते        | सिन्दूरपोते                        | .....<br>.....                                            |



१७. शब्द चिन्नुहोस् र छुट्याएर लेख्नुहोस् :

(क) आकाशमाथिहवाईजहाजउड्यो ।  
आकाशमाथि हवाईजहाज उड्यो ।

(ख) मेरोमोबाइलकोघन्टीबज्यो ।

(ग) सडकमागाडीगुडे ।

(घ) दिदीबजारजानुभयो ।






१८. तपाईंले सञ्चार प्रविधिका साधनका बारेमा साथीलाई बताउनुपन्थो भने के के भन्नुहुन्छ, घरमा छलफल गरी कापीमा लेख्नुहोस् ।



## ९. निर्देशनअनुसार क्रियाकलाप गर्नुहोस् :

(क) शब्द जोडेर नयाँ शब्द बनाई भन्नुहोस् र लेख्नुहोस् :



(ख) शब्द पढ्नुहोस् र वाक्यमा प्रयोग गर्नुहोस् :

चिठीपत्र, हवाईजहाज, सागपात, घिउभात

(ग) सुन्नुहोस् र उत्तर भन्नुहोस् :

“मुना, उठ ! बिहान भयो” आमाले भन्नुभयो । खाली पेटमा मनतातो पानी पिउनुपर्छ । मैले खाजा बनाएकी छु । गेडागुडीको रस र दालचामलको खिचडी खाजाका लागि राम्रो हुन्छ । ठुलीआमा बर्को ओडेर आउनुभयो । तातो तातो चिया पिउनुभयो । फटाफट पल्लाघर गएर मोबाइलमा कुरा पो गर्न थाल्नुभयो । कस्तो अचम्म !

(अ) आमाले के भन्नुभयो ?

(आ) ठुलीआमाले के गर्न थाल्नुभयो ?

(इ) मुनाकी आमालाई किन अचम्म लाग्यो ?

(घ) खाली ठाउँमा मिल्ने शब्द लेख्नुहोस् :

(अ) प्रतिष्ठा अहिले जाँतामा दाल ..... । (पिसिन्, पिस्दै छिन्, पिस्यो)

(आ) छोराले भोलि क्याल्कुलेटर ..... । (किन्यो, किन्दै छिन्, किन्ने छ)

(इ) अज्जनाले हिजो मानापाथीले चामल ..... । (भरिन्, भर्दै छिन्, भर्ने छिन्)

(ङ) दशओटा शब्द पत्ता लगाएर घेरा लगाउनुहोस् :

|    |    |    |      |     |    |
|----|----|----|------|-----|----|
| कि | आ  | सा | ता   | ढि  | अ  |
| दु | लो | हो | रो   | ली  | लि |
| बा | सि | दा | पा   | पा  | का |
| ठो | छा | लौ | म्लो | नी  | थी |
| टा | नो | बा | टो   | टा  | ठो |
| ह  | जु | र  | छी   | जाँ | तो |

(च) शब्द पढी छओटा वाक्य बनाउनुहोस् :

|                    |                     |                   |       |
|--------------------|---------------------|-------------------|-------|
| म<br>हामी<br>तपाईं | चउरमा<br>पानीघट्टमा | दौडन्छु ।         | ..... |
|                    |                     | दौडन्छौ ।         | ..... |
|                    |                     | दौडनु हुन्छ ।     | ..... |
|                    |                     | मकै पिस्छु ।      | ..... |
|                    |                     | मकै पिस्छौ ।      | ..... |
|                    |                     | मकै पिस्नुहुन्छ । | ..... |

(छ) पढ्नुहोस् र उत्तर लेख्नुहोस् :

आमा कार्यालय जानुभएको थियो । बुबा सहरबाट आउनुभयो । नुनतेल ल्याउनुभयो । भुइँखाटमा बस्नुभयो । गोजीबाट मोबाइल निकाल्नुभयो । आमासँग कुराकानी गर्न थाल्नुभयो । घाम अस्तायो, साँझ पन्यो । आमाले मिठाई र फलफूल ल्याउनुभयो । काकाकाकी आउनुभयो । उहाँले सेलरोटी ल्याउनुभयो । फुपूफुपाजु आउनुभयो । उहाँले धुपबत्ती बालेर पूजा गर्नुभयो । प्रिया र सुमिना भाउजू पनि आउनुभयो । उहाँहरूले बेलुन र उपहार ल्याउनुभयो । दिदीले अचार बनाउन थाल्नुभयो । “आज हाम्रो घरमा किन यस्तो रमाइलो भएको होला ?” आमालाई खुसुक्क सोधे । “आज बुबाको जन्मदिन हो नि । सबै मिलेर जन्मदिन मनाउनुपर्छ ।” आमाले भन्नुभयो । हामी सबै खुसी भयौ । हामीले बुबाको जन्मदिन मनायौ । बुबाले आमासँग मोबाइलमा गरेको कुरा बल्ल थाहा भयो ।

(अ) आमा कहाँबाट आउनुभयो ?

.....

(आ) घरमा को को आउनुभयो ?

.....

(इ) धुपबत्ती बालेर पूजा किन गरिएको रहेछ ?

.....

(ई) बुबाले आमासँग मोबाइलमा के कुरा गर्नुभएको होला ?

.....

शिक्षकको हस्ताक्षर : .....

अभिभावकको हस्ताक्षर : .....

## १. लय मिलाई गाउनुहोस् :

## आमाको सन्देश

रोगले पाला अचेत  
फोहोरलाई लखेट  
देखिँदैन आकार  
धेरै हुन्छन् प्रकार ।

घर पिढी आँगन  
शरीर सफा राख न  
रोग लाग्नु हो खती  
खानुपर्छ ओखती ।

हिमाल पहाड मधेस  
कति राम्रो सन्देश  
फैलाउँछु यो कुरा  
देश अनि विदेश ।



२. शिक्षकले देखाएको पत्रिकाको कुनै चित्र वर्णन गर्नुहोस् ।

३. शिक्षकको सहयोगमा मिल्ने शब्द थपी भन्नुहोस् र लेख्नुहोस् :

वनभोज ..... चोलो ..... पानी ..... राम ..... बाबु



## ४. सुन्नुहोस् र उत्तर लेख्नुहोस् :



### गोपीको पोथी

गोपीका घरमा कुखुराको खोर थियो । खोरमा कुखुराका भालेपोथी थिए । पोथीले अन्डा पार्थ्यो । अन्डाबाट चल्ला कोरल्थ्यो । गोपी चल्ला बेच्छ्यो र पैसा कमाउँथ्यो । ग्राहकहरू गोपीसँग भन्थे, “यी भालेपोथीलाई पनि बेच न । हामी किन्छौं ।” तर गोपी मान्दैनथ्यो । ऊ मनैमन सोच्छ्यो, “यिनीहरूको आनीबानी पनि राम्रो छ । म यिनीहरूलाई कहिल्यै बेच्दिनँ ।” केही वर्षपछि भाले र पोथी बुढा भए । दुब्लाएर उनीहरूका हाडछाला मात्र

बाँकी रह्यो । भालेपोथीको हेरचाह गर्न गाह्रो भयो । गोपीलाई पिरमर्का पऱ्यो । भोलिपल्ट ग्राहक आए । तर पनि उसले बेच्न मानेन । गोपीले विचार गर्‍यो, “आफूलाई राम्रो गर्नेलाई हेला गर्नु हुँदैन । तिनलाई सकेको माया दिनुपर्छ ।” पोथीले नाच्दै भनी, “कक् कक् कक्...!”

भालेले हाँस्दै भन्यो, “कुखरी काँ...!”

(क) भालेपोथी कहाँ बस्थे ?

(ख) गोपीले पैसा कसरी कमाउँथ्यो ?

(ग) पहिले गोपीले भालेपोथीलाई बेच्न किन नमानेको हो ?

(घ) भालेपोथी किन खुसी भएका होलान् ?



५. पढ्नुहोस् र समूहमा नमिल्ने शब्दमा घेरा लगाउनुहोस् :

|           |         |            |           |
|-----------|---------|------------|-----------|
| मामामाइजू | मामाघर  | मामाभान्जा | चोखेमिठो  |
| हजुरबुबा  | हजुरआमा | फलफूल      | आमाबुबा   |
| छोरोछोरी  | घरआँगन  | दाजुभाइ    | दिदीबहिनी |
| लिपपोत    | दुधभात  | चियानास्ता | दालभात    |



६. खाली ठाउँमा मिल्ने शब्द लेख्नुहोस् :

- (क) उसले फलफूल ..... । (टिप्यो, टिप्नुभयो)  
 (ख) तिमीले दालभात ..... ? (खाइस्, खाँयो)  
 (ग) मामाघर हजुरआमा ..... । (हुनुहुन्छ, हुन्छौ)  
 (घ) हामीले घरआँगन सफा ..... । (गर्नुपर्छ, गर्दै छिन्)



७. उदाहरणमा दिइए जस्तै दशओटा शब्द चिनेर घेरा लगाउनुहोस् र लेख्नुहोस् :

|      |    |    |    |    |    |    |
|------|----|----|----|----|----|----|
| मा   | बा | घ  | उ  | जे | लि | स  |
| मा   | रा | मा | न  | ठो | प  | रा |
| भा   | आ  | मा | बु | बा | पो | स  |
| न्जा | छो | घ  | दा | ठो | त  | र  |
| भा   | रा | र  | इ  | ल  | ल  | स  |
| न्जी | छो | टो | भा | का | ह  | र  |
| ग    | री | ल  | इ  | री | रो | ल  |



८. तलका शब्दलाई वाक्यमा प्रयोग गर्नुहोस् :

माछामासु : .....

डाँडामाथि : .....

घाँसदाउरा : .....

साथीभाइ : .....



९. पालैपालो पढ्नुहोस् :

### राधा र कृष्ण

कृष्ण : हिजोआज त देखिदैन त राधा तिमीलाई ? के काम गर्दैछ्यौ ?

राधा : आजभोलि निकै काम छ । धेरै पढ्नु छ । लेख्नु पनि छ । मैले धेरै सिक्नु छ ।

कृष्ण : त्यही भएर रहेछ । हिजोअस्ति पनि तिमीलाई खोजेको थिएँ । तिमी त रातदिन पढ्ने लेख्ने काम गर्दै रहिछौ । खुसी लाग्यो ।

राधा : रातदिन त होइन । दिनभर चाहिँ हो । साँझपख घुम्न जान्छु । राती त सुत्नु पर्छ नि !

कृष्ण : काम सकिएपछि भोलिपर्सि भेटौँ है । धेरै कुराकानी गर्नु छ ।

राधा : हुन्छ, म खबर गरौँला ।





१०. खाली ठाउँमा मिल्ने शब्द लेखी वाक्य बनाउनुहोस् :

काँक्राफर्सी किताबकापी दौरासुरुवाल जुत्तामोजा

(क) बुबाले ..... लगाउनुभयो ।

(ख) बहिनीले ..... लगाइन् ।

(ग) मैले ..... भोलामा राखें ।

(घ) खेतालाले बारीमा ..... रोपे ।



११. शब्द शब्द छुट्याएर लेख्नुहोस् :

(क) पल्लोगाउँमाजात्राछ ।

..... पल्लो गाउँमा जात्रा छ ।

(ख) सुमनअधिगयो ।

.....

(ग) मेराअक्षरराम्राछन् ।

.....

(घ) मलाईकथापढ्नमनलाग्छ ।

.....

(ङ) तिमीराम्रोसँगपढ ।

.....



१२. साथीले पढेको सुनी कापीमा लेख्नुहोस् :

विद्यार्थीहरू धारामा हात धुन लाइनमा बसे । लाइनमा छ जना थिए । अमर अगाडिबाट तेस्रो स्थानमा थिए । उनका अगाडि दुई जना थिए । उनका पछाडि तीन जना थिए । अमरले साथीलाई भने दुईतीन त अधिपछि आउँदो रहेछ । फत्तेमानले भने “तीनचार, चारपाँच, पाँचछ, छसात, सातआठ, आठनौ पनि अधिपछि आउँछन् ।” अमरले सातको अधि र पछि के आउँछ भनी सोधे । उनको चतुर साथीले सात अधि छ र पछि आठ आउँछ भने ।



१३. तपाईंलाई कसैले धेरै कथाका किताब, कापी र सिसाकलम उपहार दिएमा के गर्नुहुन्छ, कापीमा लेखेर देखाउनुहोस् ।

१. लय मिलाई गाउनुहोस् :



किसान

खेतीपाती बारीमा  
तोरीबारी टारीमा  
खेती गर्ने किसान  
चाँडै उठ्छन् बिहान ।

खनजोत गर्छन् रे  
बिउबिजन छर्छन् रे  
अन्नदाता किसान  
चाँडै उठ्छन् बिहान ।

गोडमेल गरेर  
मल पनि छरेर  
दुःख गर्ने किसान  
चाँडै उठ्छन् बिहान ।





वनपाखा गरेर  
हावाहुरी सहेर  
खेती गर्ने किसान  
चाँडै उठ्छन् बिहान ।

२. चित्र हेरी वर्णन गर्नुहोस् :





३. छुट्याएर लेख्नुहोस् र पढ्नुहोस् :



४. शब्द शब्द जोडी नयाँ शब्द लेख्नुहोस् :



५. जोडा मिलाउनुहोस् :

बुढापाका

हातखुट्टा

पिरमर्का

आनीबानी

कसैले पारेको अफ्ठ्यारो

उमेर धेरै भएका

बानीबेहोरा

शरीरका अङ्ग



## वनभोजको तयारी

जाडोयाम थियो । साथीभाइले भोलि बतासे डाँडामा घुम्न जाऔं भने । धुर्मुले थपे, “भोलि घुम्न जाने ! बतासे डाँडा टाढा पर्छ । त्यसैले केही खानेकुरा पनि लैजानुपर्छ ।” शैलेशलाई धुर्मुका कुरा चित्त बुझ्यो । सबैले के लैजाने भनी छलफल गरे । सविनाले भनिन्, “यसपटक तयारी बजारिया सामान नलैजाऊँ । सामान लगेर आफैँ पकाएर खाऔं, हुन्न ?” दीक्षाले भनिन्, “के के लैजाने त ?” विनाले भनिन्, “सविनाले अब आँटोपिठो लैजाऊँ भन्न बेर छैन ।” कविरले भन्यो, “ठिक छ । त्यसोभए चामल,

सागपात, माछामासु र आलु लैजाऊँ ।” सविनाले थपिन्, “तेल, मसला, प्याज, लसुन र अदुवा पनि लैजानुपर्छ है ।” दीक्षाले भनिन्, “नुन खुर्सानी चाहिन्न ? आलुको अचार बनाउन कागती पनि चाहिन्छ ।” विनाले भनिन्, “भाँडा नि भाँडा । भाँडा नै नभए केमा पकाउने ? केमा खाने ?” त्यसपछि सबैले आफूले ल्याउने सामानको भागबन्डा गरे । भोलि बतासे डाँडामा गई रमाइलो गर्ने कल्पनामा रमाए । सबै जना आआफ्ना घर फर्के ।

(क) साथीहरूले कहाँ जाने योजना बनाए ?

(ख) बतासे डाँडामा जाँदा के के लैजाने विचार गरे ?

(ग) भाँडाकुँडा किन चाहिएको होला ?

(घ) तपाईंहरू घुम्न जानुभयो भने के के लैजानुहुन्छ ?



७. तालिकामा जस्तै गरी वाक्य बनाउनुहोस् :

| प्रचलित शब्द | शब्द परिवर्तन गरेपछि बन्ने शब्द | प्रयोग                                             |
|--------------|---------------------------------|----------------------------------------------------|
| रातदिन       | दिनभर                           | १. कमल रातदिन पढ्छन् ।<br>२. मैले दिनभर काम गरें । |
| हिजोआज       | आजभोलि                          | .....<br>.....                                     |
| हिजोअस्ति    | हिजोआज                          | .....<br>.....                                     |
| आजभोलि       | भोलिपर्सि                       | .....<br>.....                                     |
| चाडपर्व      | मेलापर्व                        | .....<br>.....                                     |



८. उदाहरणमा जस्तै शब्द बनाई लेख्नुहोस् :

|     |     |     |    |    |    |
|-----|-----|-----|----|----|----|
| घ   | र   | दै  | लो | प  | पा |
| रें | चो  | पैं | चो | र  | खा |
| मे  | पाँ | ग   | ग  | प  | प  |
| ला  | जो  | ता  | तो | र  | खे |
| पा  | ल   | मा  | थि | त  | रा |
| त   | भि  | र   | पा | खा | कै |

.....  
.....  
.....  
.....  
.....  
.....

## ९. पालैपालो पढ्नुहोस् :

(रञ्जना घरको पेटीमा एकलै बसेर गद्दा खेलिरहेकी हुन्छिन् । त्यही बेला सजना आउँछिन् ।)

सजना : के गर्दै छौ रञ्जना ? एकलै एकलै  
के खेलेर बसेको ?

रञ्जना : गद्दा खेलेको नि । अरु  
कोही छैन । त्यसैले एकलै खेलेर  
बसेको । बरु तिमी पनि यहीँ  
बस न । सँगै खेलौंला ।

सजना : तिमी आमा खै त ?

रञ्जना : मेलापात गर्न जानुभएको छ ।

सजना : कतातिर जानुभएको छ ?

रञ्जना : पाखापखेरामा जान्छु भन्नुहुन्थ्यो ।

सजना : ए, पाखापखेरामा ? घाँसदाउरा  
लिन जानुभएको होला ।

रञ्जना : हो, घाँसदाउरा ल्याउँछु  
भन्नुहुन्थ्यो ।

सजना : चुलोचौको सकेर जानुभएको  
हो ?

रञ्जना : हो, जाने बेलामा “मैले घरको कामकाज सकेकी छु । तिमी घरआँगन र  
दैलो छाडेर कतै नजानू” भन्नुभएको छ ।

सजना : त्यही भएर तिमी यहाँ बाहिर बसेको ?

रञ्जना : हो, तिमी पनि बस न । दुवै जना मिलेर खेलौं ।

सजना : हुन्छ नि ।

(दुवै जना गद्दा खेलन थाल्छन् ।)





१०. पहिलो वर्णमा चन्द्रबिन्दु लगाएर भन्नुहोस् र लेख्नुहोस् :

आट, बास, गाड, भाडा, काटी, ढाट, गुड

आँट



११. पढ्नुहोस् र उत्तर लेख्नुहोस् :

### सुकुमाया

सुकुमायाको घर बनेपामा छ । उनी नेवार परिवारमा जन्मेकी हुन् । सुकुमाया पटासी लगाउँछिन् । रामविनय मधेसी हुन् । तराईमा बस्दा उनी धोतीकुर्ता लगाउँछिन् । अचेल रामविनयको परिवार पनौती बजारमा बस्छ । पनौतीमा बस्दा रामविनय कुर्तासुरुवाल र ज्याकेट लगाउँछन् । सीताराम दौरासुरुवाल लगाउँछन् ।



नोर्बु शेर्पा हुन् । उनी बक्खु लगाउँछन् । उनका घरमा ल्होसार मनाउँछन् । मेरो नाम सीतामाया हो । मलाई सबै लुगा मन पर्छन् । मलाई आकाशका जूनतारा हेर्न मन लाग्छ । नानीबाबुसँग खेल्न मन लाग्छ । जुत्ताचप्पल लगाएर दगुर्न मन लाग्छ । तिमीलाई के के गर्न मन लाग्छ ?

(क) बक्खु लगाउनेको नाम के हो ?

.....

(ख) कसको घरमा ल्होसार मनाउँछन् ?

.....

(ग) कसलाई जूनतारा हेर्न मन लाग्छ ?

.....



१२. सच्यासर कापीमा लेख्नुहोस् :

जस्तै : प्वाल प्वाल

प्वाल, क्वाप्प, स्याल, खोजन, पोल्यो, भन्यो, पन्जा, हेरयो, चम्चा, पल्लो, बन्छ, पक्का, डसछ



१३. खाली ठाउँमा मिल्ने शब्द लेख्नुहोस् :

गाईगोरु भेडाबाखा वन घाँसपात गोठ खोर गाईवस्तु किसान

..... गोठमा बस्छन् । ..... खोरमा बस्छन् । गाईगोरु र  
भेडाबाखा ..... मा चर्न जान्छन् । सँगै मिलेर चर्छन् । आफूलाई मन  
पर्ने ..... खोजेर खान्छन् । टन्न अघाउँछन् । सँगै रमाउँदै फर्कन्छन् । गाईगोरु  
..... मा जान्छन् । भेडाबाखा ..... मा जान्छन् । किसान आफ्ना ..... को  
हेरचाह गर्छन् । यसैमा ..... रमाउँछन् ।



१४. तपाईंले आफूभन्दा साना भाइबहिनीलाई कुन कुन काममा सहयोग गर्नुहुन्छ,  
कुनै पाँचओटा काम लेख्नुहोस् :

.....

.....

.....

.....

.....






## १०. निर्देशनअनुसार क्रियाकलाप गर्नुहोस् :

(क) लय मिलाई गाउनुहोस् :

बाआमाको छोरो हुँ हजुरबाको नाति हुँ  
भन्नुहुन्छ सबैले म त धेरै जाती छु  
हजुरआमा हजुरबा हुनुहुन्छ दयालु  
मेरी सउटी बहिनी छिन् सबैभन्दा मायालु ।

(ख) सिङ्गो शब्दलाई अलग गरी लेख्नुहोस् :



(ग) शब्द पढ्नुहोस् र वाक्यमा प्रयोग गर्नुहोस् :

हावाहुरी, तातोपानी, डाँडामाथि, घामछाया

(घ) सुन्नुहोस् र उत्तर भन्नुहोस् :

काइँला दाइको काम देख्दा सबैलाई अचम्म लाग्छ । उहाँलाई न जाडो हुन्छ न गर्मी । न भोक लाग्छ न प्यास । उहाँको घरमाथि वनजङ्गल छ । जङ्गलमा सबेरै घाँसदाउरा गर्न जानुहुन्छ । साथमा छोराछोरी पनि जान्छन् । छोराछोरी नाम्लोडोरी बोक्छन् । घाँसदाउरा बटुल्छन् । वनपाखामा उनीहरू धेरै रमाउँछन् । घामपानी परेको दिन इन्द्रेनी लाग्यो । इन्द्रेनी लाग्दा नानीबाबु घरआँगनमा खुसीले नाँचे । साँझपख इन्द्रेनी हरायो । नानीबाबुलाई अचम्म लाग्यो ! यो अँध्यारामा इन्द्रेनी कहाँ गयो होला ?

(अ) काइँला दाइ जङ्गलमा किन जानुहुन्छ ?

(आ) नानीबाबुले कहाँ नाचगान गरे ?

(इ) के कुराले नानीबाबुलाई अचम्म पार्‍यो ?

(ङ) खाली ठाउँमा मिल्ने शब्द लेख्नुहोस् :

(अ) सानो भाइ रथमा ..... ? (चढ्छस्, चढ्नुहुन्छ, चढ्छेस्)

(आ) मामामाझजू हात्ती चढेर ..... । (डुल्छस्, डुल्नुहुन्छ, डुल्छेस्)

(इ) कान्छी मानापाथी ..... ? (भर्छस्, भर्नुहुन्छ, भर्छेस्)

(च) शब्दको पहिलो वर्णअनुसार क्रम मिलाएर सार्नुहोस् :

(अ) कामदाम      घरबारी      गाईगोरु      खालीपेट      नडमासु

(आ) जसोतसो      छानामाथि      चारैतर्फ      जालभेल      टालाटुली

(छ) खाली ठाँउमा मिल्ने शब्द लेख्नुहोस् :

|              |            |         |          |           |
|--------------|------------|---------|----------|-----------|
| दाजुभाइ      | जुत्तामोजा | हातगोडा | भुइँकोठा | किताबकापी |
| भान्साकोठामा | दालभात     | हातमुख  | गृहकार्य | आमाबुबा   |

..... आर । ..... खोले । ..... धोर । ..... गर । .....  
राखे । ..... पसे । ..... खाए । ..... चुठे । ..... गर्न थाले ।  
..... खुसी हुनुभयो ।

(ज) पढ्नुहोस् र उत्तर लेख्नुहोस् :

हिजोआज शिक्षकले कक्षामा नयाँ नयाँ कुरा गर्नुहुन्छ । कहिले अनौठा प्रश्न सोध्नुहुन्छ । “शब्दको पछाडि जात्रा जोडिएर बनेको शब्द के होला ?” भनेर हिजो कक्षामा सोध्नुभयो । सायमीले उहाँको कुरा नसकिँदै गाईजात्रा, घोडेजात्रा, इन्द्रजात्रा र रोपाईँजात्रा भनिहालिन् । सायमी धेरै चलाख पनि छिन् । नजिक भए त जूनतारा पनि टिप्छिन् जस्तो लाग्छ । उत्तर नमिल्दा चाहिँ कालोनिलो पनि हुन्छिन् । बुढापाकाको जस्तो कुराकानी गर्छिन् । कहिले तोरीबारीमा खनजोत गरेको हेर्न पनि पुग्छिन् । उनको आनीबानी मन नपराउने को छ र ?

(अ) शिक्षकले कस्ता प्रश्न सोध्नुहुन्छ ?

(आ) सायमीले उत्तरमा के भनिन् ?

(इ) सायमीलाई किन सबैले मन पराएका होलान् ?

# हाम्रो वरपरको संसार

पाठ २२

१. लय मिलाई गाउनुहोस् :

म त हजुर नेपाली

पाल्पामा बस्ने पाल्पाली  
भापामा बस्ने भापाली  
स्याङ्जामा बस्ने स्याङ्जाली  
दुम्जामा बस्ने दुम्जाली ।

दोलखामा बस्ने दोलखाली  
गोरखामा बस्ने गोरखाली  
रोल्पामा बस्ने रोल्पाली  
दाङमा बस्ने दाङली ।

पूर्वमा बस्ने पुर्बेली  
डोल्पामा बस्ने डोल्पाली  
जुन ठाउँमा बसे नि  
म त हजुर नेपाली ।



२. चित्र हेरी वर्णन गर्नुहोस् :





३. शब्द छुट्याएर भन्नुहोस् र लेख्नुहोस् :

|                  |           |          |
|------------------|-----------|----------|
| जस्तै : पाल्पाली | पाल्पा+ली | पाल्पाली |
| भापाली           | .....     | .....    |
| स्याङ्जाली       | .....     | .....    |
| गोर्खाली         | .....     | .....    |
| दोलखाली          | .....     | .....    |
| रोल्पाली         | .....     | .....    |



४. दिइएका वर्ण जोडी शब्द बनाउनुहोस् :



५. तलका शब्द प्रयोग गरी वाक्य लेख्नुहोस् :

पढाइ : .....

लेखाइ : .....

बस्न : .....

थुन्न : .....

## रिनाको रहर

रिना र प्रिन्सा एउटै कक्षामा पढ्ने साथी हुन । उनीहरूको विद्यालय अग्लो डाँडामा छ । त्यो डाँडाको नाम सराङकोट हो । उनीहरूको विद्यालयबाट पूर्वतिर पोखराको फेवाताल र उत्तरतिर माछापुच्छ्रे हिमाल देखिन्छ । त्यहाँ विदेशी पर्यटक पनि घुम्न आउँछन् । त्यो डाँडाबाट पर्यटकहरू प्याराग्लाइडिङ गरेर आकाशमा चरा जस्तै उड्छन् । आज रिना र प्रिन्सा विद्यालयको चौरमा बसेर दिउसोको समयमा खाजा खाँदै थिए । त्यही बेला उनीहरूले सराङकोटको अग्लो डाँडामा मान्छे उडेको देखे । आकाशमा उडेको मान्छेलाई देखेर आज रिनालाई पनि चरा जस्तै बनेर आकाशमा उड्न मन लाग्यो । उनले चराका पखेटा जस्तै गरी दुवै हात फिँजारिन् । अचानक हावा चल्न थाल्यो । रुखहरू हावाले हल्लायो । उनलाई पनि साँच्चै हावाले हल्लाए जस्तो लाग्यो । त्यसपछि त उनी रमाउन थालिन् । तर उनको खुट्टाले जमिन छोडेन । त्यसपछि प्रिन्सा रिनाको रहर देखेर हाँसिन् । रिनालाई अलि अलि लाज पनि लाग्यो । अनौठो पनि लाग्यो । प्रिन्साले रिनालाई भनिन्, 'हामी पनि ठुलो भएपछि प्याराग्लाइडिङ गरेर आकाशमा चरा जस्तै सँगसँगै उडौंला है ।' प्रिन्साको कुरा सुनेर रिना खुसी भईन् । उनीहरू कुराकानी गर्दागर्दै घन्टी लाग्यो । घन्टी बजेको सुनेर दुवै कक्षाकोठामा आए ।



- (क) रिना र प्रिन्साले आकाशमा के देखे ?
- (ख) रिनालाई के गर्ने रहर लाग्यो ?
- (ग) प्रिन्साले रिनालाई के भनिन् ?



७. तालिकामा भएका शब्द मिल्ने ठाउँमा भर्नुहोस् :

अग्लो      गुलियो      रातो      सेतो      पहेँलो

- (क) पाकेको केरा ..... हुन्छ ।  
 (ख) हिउँ परेको हिमाल ..... हुन्छ ।  
 (ग) उखुको रस ..... हुन्छ ।  
 (घ) लालीगुराँस ..... हुन्छ ।  
 (ङ) सगरमाथा सबैभन्दा ..... चुचुरो हो ।



८. अमित र अमिसा बनी कुराकानी गर्नुहोस् :

(अमित र अमिसा कुराकानी गर्दैछन्।)

अमित : ए बहिनी ! भट्टै आऊ ।

अमिसा : पर्यनुहोस् न दाइ ! म लुगा लगाउँदै छु क्या ।

अमित : जहिल्यै ढिलो गछ्यौं तिमी त ।

अमिसा : होइन नि दाइ । म सानी छु । तपाईं जस्तो छिटो छिटो गर्न सकिदैन नि ।

अमित : ए हो त हगि । मैले तिमीलाई सघाउनुपर्छ्यो । गल्ती भएछ त !

अमिसा : ठिकै छ दाइ । बाटामा पनि बिस्तारै जाऔं है ।

अमित : भइहाल्छ नि नानु ।

अमिता : धन्यवाद दाइ !





### ९. खाली ठाउँमा मिल्ने शब्द छानी लेख्नुहोस् :

- (क) म खाना ..... विद्यालय जान्छु । (धास्, खास्, गास्)  
 (ख) आमाले दुध ..... ल्याउनुभयो । (दुहेर, तरेर, केरेर)  
 (ग) फुपूले स्वेटर ..... बुबालाई दिनुभयो । (थुनेर, कुदेर, बुनेर)  
 (घ) साथी साथी ..... काम गरे । (किनेर, मिलेर, धोस्)  
 (ङ) शिक्षकले पाठ ..... सुनाउनुभयो । (काटेर, कुटेर, पढेर)  
 (च) मैले चित्र ..... रङ भरें । (कोरेर, सुनेर, कुदेर)



### १०. वर्ण जोडी पाँचओटा शब्दमा घेरा लगाउनुहोस् र कापीमा लेख्नुहोस् :

|      |    |       |    |      |      |      |
|------|----|-------|----|------|------|------|
| र    | शु | भ     | या | त्रा | पा   | क    |
| थ    | रा | ता    | से | क    | श    | ल    |
| या   | रा | तो    | पि | रो   | प    | श    |
| त्रा | का | पा    | से | रा   | गा   | या   |
| लो   | बा | नी    | मो | तो   | ई    | त्रा |
| हो   | इ  | न्द्र | जा | त्रा | जा   | ता   |
| रो   | टी | का    | लु | गा   | त्रा | टा   |



११. तलका शब्द प्रयोग गरी वाक्य लेख्नुहोस् :

गाउँले : .....मलाई गाउँले जीवन मन पर्छ ।

पढ्दै : .....

खेल्दै : .....

कुद्दै : .....

लेख्दै : .....



१२. जोडा मिलाउनुहोस् :

|       |                    |
|-------|--------------------|
| धनी   | रोग लागेको         |
| सुखी  | दुःख पाएको         |
| रोगी  | धेरै सम्पत्ति भएको |
| दुःखी | सुख पाएको          |



१३. आफूलाई थाहा भएका शब्द सङ्कलन गरी समूहमा लेख्नुहोस् :

धान, कालिज, घोडा, आलु, केरा, साग, मकै, कोदो, परेवा, बाघ, सिंह, गाई, स्याउ, आँप, लौका, गहुँ, फापर, सुगा, मेवा, भन्टा, बाख्रा

| जनावर समूह | पन्छी समूह | अन्नबाली समूह | तरकारी समूह | फलफूल समूह |
|------------|------------|---------------|-------------|------------|
| बाख्रा     | कालिज      | फापर          | साग         | स्याउ      |
| .....      | .....      | .....         | .....       | .....      |
| .....      | .....      | .....         | .....       | .....      |
| .....      | .....      | .....         | .....       | .....      |
| .....      | .....      | .....         | .....       | .....      |



१४. तपाईं आज घरबाट विद्यालय पुग्दा बाटामा के के देख्नुभयो, पाँचओटा वाक्य कापीमा लेख्नुहोस् ।



### १. लय मिलाई गाउनुहोस् :

#### सहारा

अमन र अतुल, जाने भए बजार  
साथ लगे दुवैले, नोट दुई हजार ।

किने सामान बेसरी, पैसा भयो अपुग  
अलमल भो अब, कल्ले देला नपुग ।

भेट भए त्यै बेला, आशा अनि आकृति  
थिए अभै दुई साथी, अनुमा र प्रकृति ।

अनुमाले गरिछन्, सापट दिने विचार  
आहा प्यारी साथीको, कति राम्रो आचार !

किने अपुग सामान, किने मिठो आहारा  
अण्ठेरामा साथीले, दिए राम्रो सहारा ।



### २. तपाईंले गाउँघरमा सुनेका रमाइला कथा कक्षाका साथीलाई सुनाउनुहोस् ।



### ३. तलका शब्दहरू पढ्नुहोस् र लेख्नुहोस् :

बन्दै ..... लेख्दै ..... पढ्दै ..... कुद्दै .....  
भन्दै ..... बस्दै ..... खेल्दै ..... थुन्दै .....



### ४. वर्ण जोडी पाँचओटा शब्द बनाई लेख्नुहोस् :

|    |    |    |    |    |
|----|----|----|----|----|
| ने | पा | ली | का | म  |
| खे | ता | ला | हि | प  |
| ख  | ज  | ली | मा | ना |
| जु | पा | ली | ली | ति |
| री | ति | धि | ति | ल  |

.....  
.....  
.....  
.....  
.....  
.....



#### ५. सुनुहोस् र उत्तर भन्नुहोस् :



#### धन्न बाघले खाएन !

हाटबजारबाट हामी घरतिर लाग्यौं । हाम्रो गाडी छुटेछ । हामी हिँडेर जान थाल्यौं । बाटामा बाघ कराएको सुनेर हामी डरायौं । हामी बेतोडले दौडिन थाल्यौं । अलिपर पुगेपछि गाउँ भेटियो । त्यसपछि बाघ पनि कराउन छाड्यो । हाम्रो डर पनि हरायो । हामीले चौतारीमा बसेर खाजा खायौं । खाजा खाएर केहीबेर आराम गऱ्यौं । त्यसपछि हामी फेरि हिँड्यौं । बेलुका अबेर घर पुग्यौं । घर पुगेर आराम गऱ्यौं । घर आएपछि ढुक्क भयौं । धन्न बाघले खाएन !

(क) पाठमा के के भएको छ ?

(ख) तपाईंले बाटामा हिँड्दा बाघ कराएको सुनुभयो भने के गर्नुहुन्छ ?

(ग) पाठको अर्को शीर्षक के हुन सक्ला ?



#### ६. तलका शब्दलाई वाक्यमा प्रयोग गर्नुहोस् :

दयालु : .....

सिपालु : .....

मगन्ते : .....

बन्धिन् : .....

खन्धिन् : .....



७. मिल्ने चिह्न लेखी वाक्य बनाउनुहोस् :

। , ? !

(क) ओहो ..... पानी पो पोखिरछ ।

(ख) सम्झना ..... वन्दना र अस्मिता मेला गए ।

(ग) तिमीहरू कहाँ गएर आयौ .....

(घ) उनीहरूले गृहकार्य सिध्याए .....



८. खाली ठाउँमा मिल्ने शब्द लेख्नुहोस् :

(क) 'सुखी' को उल्टो अर्थ दिने शब्द ..... हो । (दुःखी, सन्तोषी, ज्ञानी)


(ख) 'धनी' को उल्टो अर्थ दिने शब्द ..... हो । (असल, गरिब, खराब)

(ग) 'रोगी' को उस्तै अर्थ दिने शब्द ..... हो । (नराम्रो, बिरामी, लुलो)

(घ) 'हिमाली' को उस्तै अर्थ दिने शब्द ..... हो । (पहाडी, तराईवासी, लेकाली)



९. चित्र हेरी वर्णन गर्नुहोस् :



## १०. पढ्नुहोस् र उत्तर भन्नुहोस् :



### नानीको काम

काकी डोकाले कुखुरा छोप्दै हुनुहुन्थ्यो । काका नयाँ डोको बुन्दै हुनुहुन्थ्यो । बाजे सिलोक भन्दै हुनुहुन्थ्यो । बज्यै सिलोक सुन्दै हुनुहुन्थ्यो । हिमा आँगनमा पढ्दै थिइन् । कुमार यताउता कुद्दै थिए । वासु खाटमा बस्दै थिए । लेखनाथ कापीमा लेख्दै थिए । आहा ! सबै काम गर्दै थिए । सानी पिँढीमा सुकुलमा बस्दै थिइन् । उसलाई पनि काम नगरी बस्न मन लागेन । सानीले सोचिन्, “म के गरौं ?” उनी कुद्दै भान्साभित्र गइन् । हाँस्दै मिठाई कचौरामा हालिन् । कचौरा बोकी बाहिर आइन् । उनले सबैलाई सुनाइन्, “अरूले

अर्कै काम गरे । मैले मिठाई ल्याउने काम गरें ।” सबै खित्का छोडेर हाँसे । के सानीले राम्रो काम गरिन् ?

(क) कसले नयाँ डोको बुन्नुभयो ?

(ख) वासुले के के गरे ?

(ग) नानी किन भित्रतिर कुदिन् ?

(घ) सानीका ठाउँमा तपाईं भएको भए कुन काम गर्नुहुन्थ्यो ?

## ११. जोडा मिलाउनुहोस् :

|          |                   |
|----------|-------------------|
| बदमास    | सुर नभएको         |
| बेवास्ता | नाम नभएको         |
| बेनाम    | ताल नमिलेको       |
| बेताल    | खराब आनीबानी भएको |
| बेसुर    | वास्ता नगरेको     |



१२. उदाहरणमा दिइए जस्तै वाक्य मिलाई लेख्नुहोस् :

तँ छिटो आउनुहुन्छ ।

तँ छिटो आउँछस् ।

(क) बुबा घर गयो ।

(ख) दिदीले किताब पढी ।

(ग) आमा शिक्षक भइन् ।

(घ) दाइ असल छ ।

(ङ) गाईले घाँस खानुभयो ।



१३. आफ्नो घर वरपर पाइने सास नफेर्ने कुनै दशओटा वस्तुको नाम लेख्नुहोस् :

|                 |       |
|-----------------|-------|
| .....<br>ढुङ्गा | ..... |
| .....           | ..... |
| .....           | ..... |
| .....           | ..... |
| .....           | ..... |



१४. पढ्नुहोस् र उत्तर लेख्नुहोस् :



### बचेरा

चैतको महिना थियो । बेसरी हुँदै चल्थो । रूपा कोठाको ढोका लगाएर बसिन् । बाहिर पर्खालको गमला खसेको सुनियो । खरायो पनि करायो । गमलाले खरायोको खुट्टामा घाउ बनाएछ । एकछिनमा हुँदै थामियो । रूपा बाहिर निस्किन् । उनले खरायोलाई बोकिन् । खरायोका खुट्टामा औषधी लगाइदिइन् ।

हुँदै गर्दा एउटा बचेरो पनि गुँडबाट खसेछ । रूपाले खसेको बचेरोलाई गुँडमा राखिदिइन् ।

(क) रूपा किन कोठाको ढोका लगाएर बसिन् ?

.....

(ख) रूपा कतिबेला बाहिर निस्किन् ?

.....

(ग) रूपाले खसेको बचेरालाई के गरिन् ?

.....



१५. भरी परेको दिन तपाईंलाई कस्तो लाग्छ, कापीमा लेख्नुहोस् ।



## ११. निर्देशनअनुसार क्रियाकलाप गर्नुहोस् :

अ  
बे  
वि  
आ  
प्र

(क) मिल्ने वर्ण राखी शब्द बनाउनुहोस् :

|          |          |           |          |          |
|----------|----------|-----------|----------|----------|
| .....चार | .....सार | .....हारा | .....नाम | .....मन  |
| .....ताल | .....मत  | .....देश  | .....जय  | .....कार |

(ख) शब्द जोडेर नयाँ शब्द बनाई भन्नुहोस् र लेख्नुहोस् :

|     |     |      |     |      |     |
|-----|-----|------|-----|------|-----|
| बस् | नेछ | खेल् | नेछ | थुन् | नेछ |
|     |     |      |     |      |     |

(ग) शब्द पढ्नुहोस् र वाक्यमा प्रयोग गर्नुहोस् :

मायालु, अनुहार, आहारा, विमान

(घ) सुन्नुहोस् र उत्तर भन्नुहोस् :

बुबाले मलाई काँधमा बोक्नुहुन्थ्यो । आमाले हातमा समातेर डोच्याउनुहुन्थ्यो । दाइले सँगै खेलाउनुहुन्थ्यो । सानीआमा घरमा आउनुहुन्थ्यो । मलाई बेलुन दिनुहुन्थ्यो । मामाले मिठाई दिनुहुन्थ्यो । आमाले भातमा घिउ हालिदिनुहुन्थ्यो । मकै भटमास भुटेर खोपामा खाजा राखिदिनुहुन्थ्यो । मैले मिठो मानेर खाजा खान्थे । बुबाले लेख्न सिकाउनुहुन्थ्यो । आमाले पढ्न सिकाउनुहुन्थ्यो । मलाई पढ्न र लेख्न सजिलैसँग आउँथ्यो । मेरो पढाइ देखेर हजुरबुबा खुसी हुनुहुन्थ्यो । संसारमा मेरा आमाबुबाभन्दा ठुला अरू को होलान् र ?

(अ) बुबाले के गर्नुहुन्थ्यो ? (आ) बेलुन कसले दिनुहुन्थ्यो ?

(इ) आमाले के के गर्नुहुन्थ्यो ? (ई) संसारमा सबैभन्दा ठुला को होलान् ?

(ङ) खाली ठाउँमा मिल्ने शब्द लेख्नुहोस् :

(अ) सानो भाइ रथमा ..... । (चढ्छिन्, चढ्छ, चढ्नुहुन्छ)

(आ) दाइभाउजू गाडी चढेर ..... । (जान्छ, जानुहुन्छ, जान्छे)

(इ) दिदी विद्यालयमा ..... । (पढाउनुहुन्छ, पढाउँछे, पढाउँछिन्)

(च) वाक्य मिलाएर सार्नुहोस् :

(अ) दिदी घर गइछे ।

(आ) भाइले गृहकार्य गर्नुभयो ।

(इ) मामाले फलफूल दिन्छन् ।

(छ) पढ्नुहोस् र उत्तर लेख्नुहोस् :

हिजोआज सबै बालबालिकाहरूले पढाइमा ध्यान दिन्छन् । विद्यालयका गुरुहरू पनि मायालु हुनुहुन्छ । आफ्ना विद्यार्थीलाई मायालु बोलीमा बोलाउनुहुन्छ । गुरुआमाले हाँसी हाँसी, नाँची नाँची सिकाउनुहुन्छ । कहिले वनभोज लैजानुहुन्छ । कहिले शैक्षिक भ्रमण लैजानुहुन्छ । जन्मदिनमा शुभकामना दिनुहुन्छ । हामी हाम्रा गुरु र गुरुआमालाई धेरै मन पराउँछौं । गुरु र गुरुआमाले दिनुभएको शिक्षा हामी कहिल्यै बिर्सन सक्दैनौं ।

(अ) हिजोआज बालबालिकाहरू के गर्छन् ?

(आ) विद्यालयका गुरु गुरुआमा कस्ता हुनुहुन्छ ?

(इ) गुरुआमाले कसरी सिकाउनुहुन्छ ?

(ज) जोडिएका शब्द पढ्नुहोस् र छुट्याएर लेख्नुहोस् :

विजयरोल्पामा बस्छ । त्यहाँउसको घर छ । घरनजिकै चौतारी पनि छ ।

चौतारीमा गाउँका बुढापाकाहरू आउनुहुन्छ । एकआपसमा मनका कुरा गर्नुहुन्छ ।

जस्तै : विजय रोल्पामा बस्छ ।

# सिकाइ शृङ्खला



पाठ १



पाठ २



पाठ ३



पाठ ४



पाठ ५




पाठ ६



पाठ ७



पाठ ८



पाठ ९



पाठ १०





पाठ ११



पाठ १२




पाठ १३



पाठ १४




पाठ १५



पाठ १६



पाठ १७



पाठ १८



पाठ १९




पाठ २०



पाठ २१



पाठ २२



पाठ २३

